

## КАЛІ Ж ПОЙДЗЕ ГАДЗІННІК?

**Святлана БАГДАНКЕВІЧ:**  
“Нацыянальная свядомасць, або,  
іначай кажучы, нацыяналізм (здоровы,  
стваральны, звычайны для грамадзян  
любой свабоднай краіны) — гэта  
і ёсць той уяўна атрутны,  
а ў сапраўднасці жыццядайны яблык,  
які адзін толькі і можа ажывіць  
Беларусь і якога яна так моцна  
баіцца”.

5

## “АДКРЫТАСЦЬ, ДАВЕР І САРДЭЧНАСЦЬ...”

**Вершы Юрася СВІРКІ**

8

## ТРАГІКІ І КОМІКІ

**Навела Георгія МАРЧУКА**

9, 12

## НАМОЛЕНАЕ МЕСЦА БОГ НЕ ПАКІНЕ

**Святлана БЕРАСЦЕНЬ** пра пяты  
фестываль хрысціянскай музыкі  
“Магутны Божа”, які прайшоў  
у Магілёве

10—11

## НАТАТКІ СУМЕСНІКА

**З дзённіка Алеся АСТАШОНКА**

13—15

### БУДЗЬМА РАЗАМ!

Шаноўныя чытачы, працягваецца  
падпіска на “ЛіМ” на чацвёрты квартал  
1997 г. Подпісання на тыднёвік можна  
ў любым паштовым аддзяленні да  
10 верасня.

Кошт падпіскі на квартал — 30 ты-  
сяч рублёў, на месяц — 10 тысяч.

Наш індэкс — 63856.



Заўтра народнаму паэту Беларусі Пімену Панчанку  
спаўняецца 80 гадоў. Так, спаўняецца, бо хоць Пімен  
Емяльянавіч пайшоў з жыцця 2 красавіка 1995 года, ён  
па-ранейшаму — жывы. Жывы сваімі неўміручымі  
творамі, жывы памяццю тых, каму давялося з ім  
сябраваць ці проста сустракацца. І будзе жыць вечно,  
таму што людзі, падобныя Панчанку, у нябыт не

адыходзяць. Іх талент неўміручы, а напісанае імі не  
проста застаецца, а і актыўна працуе на дзень сённяшні  
і будучы. Бо яно значнае сваім агульначалавечым  
зместам. Бо напоўнена клопатамі пра лёс свайго  
народа, лёс нацыі...

*Матэрыялы, прысвечаныя 80-годдзю Пімена  
Емяльянавіча Панчанкі — на стар. 6-7.*

Паслухаеш беларускае радыё, паглядзіш тэлебачанне, а потым пачытаеш газеты і міжволі падумаеш: пра якую гэта "міжнародную ізаляцыю" нашай краіны трубіць апазіцыя! Ледзь не штодня прэзідэнт, прэм'ер-міністр ці кіраўнік МЗС сустракаюцца з замежнымі дэлегацыямі — то з Германіяй, то са Швейцарыяй, то з Італіяй, не кажучы ўжо пра Расію... Але варта толькі больш пільна ўгледзецца ў змест гэтых "кантактаў", дык адразу ж узнікае пытанне пра іх вартасць. Беларускія ўлады апошнім часам рэалізуюць найноўшую канцэпцыю міжнародных зносінаў: з аднаго боку, у супрацоўніцтва ўключаецца дзяржава (у дадзеным выпадку Беларусь), з другога — вобласць, край, штат, зямля, кантон і г.д. нейкай іншай дзяржавы, а то і проста буйная фірма...

Вялікія дзяржавы нібыта не заўважаюць "маленькую хітрасць" маленькай дзяржавы і заплішчваюць вочы на кантакты з ёй сваіх рэгіёнаў. Тым болей, што кантакты гэтыя выгадныя: дзеля іх Беларусь гатовая пайсці на любыя саступкі. Да таго ж, такое высокае афіцыйнае значэнне гэтым стасункам надаецца толькі на Беларусі і больш нідзе. Але ж знаходлівасць — ёсць знаходлівасць. Хай сабе яна і "дамашняя прызначэння" — выключна для падняцця настрою ў "электарата"... Але павышаючы гэтакім чынам "імідж" сваёй дзяржавы дома, нашы палітыкі ўшчэнт разбураюць яго за межамі, у свеце, дзе, глядзячы на гэтакія "супрацоўніцтва на найвышэйшым узроўні", толькі пацпеваюць плячыма.

## СКАНДАЛ ТЫДНЯ

На мінулым тыдні ўсе чакалі аднаго: чым жа скончыцца канфліктная сітуацыя, што склалася пасля затрымання групы журналістаў ГРТ на чале з П.Шараметам. А яна атрымала нечаканы працяг — на тым жа месцы была затрыманая яшчэ адна група расійскіх журналістаў, якія прыехалі на беларуска-летувіскую мяжу з падобнаю мэтай. Аднак самае сенсацыйнае было наперадзе: кіраўнік гэтай групы ГРТ малады журналіст А. Адамчук зрабіў прызнанне: ён "гэтае заданне атрымаў ад кіраўніцтва ГРТ і шчыра шкадуе, што быў уцягнуты ў гэтую несумленную гульню". Беларускія ўлады настолькі абрадаваліся такой заяве, што тут жа прызналіся — больш за тыдзень яны, аказваецца, сачылі за групай ГРТ і... праслухоўвалі тэлефонныя размовы... Такім чынам, яшчэ ўчора, у чацвер, у Беларусі ў следчых ізалятарах Гародні і Ліды ўтрымлівалася 6 расійскіх тэлежурналістаў. Хоць ужо паступілі звесткі, што Масква заняла жорсткую пазіцыю адносна Беларусі і прабуе неадкладнага вызвалення ўсіх затрыманых журналістаў.

## АБСУРД ТЫДНЯ

У Гародні адбыўся незвычайны судовы працэс. Бацька вучаніцы 5-га класа СШ N 10 Агаты Мацко падаў у суд на кіраўніцтва школы з патрабаваннем забяспечыць магчымасць для ягонага дачкі вучыцца на роднай мове. Суд прыняў беспрэцэдэнтнае рашэнне: "Адмовіць у аднаўленні навучання Мацко Агаты на беларускай мове", бо "перавод" 5 "г" класа на рускую мову не супярэчыць арт. 17, дзе ўказана, што дзяржаўнымі мовамі з'яўляюцца як беларуская, так і руская". Разумеюць гэта ўлады альбо не, аднак суд тым самым пацвердзіў факт, што на Беларусі праводзіцца палітыка дыскрымінацыі мовы карэмнага насельніцтва. Права выбару мовы навучання дзяцей у бацькоў забіраюць з дапамогай Канстытуцыі, паводле якой гэтае права нібыта гарантавана.

## УГОДКІ ТЫДНЯ

19 жніўня 1991 года практычна знікла з карты свету дзяржава пад назвай СССР. Гэты дзень стаў пачаткам канца вялізнай савецка-рускай імперыі. "Парад суверэнітэтаў" у адзін месяц зрабіў незалежнымі дзяржавамі ўсе 15 рэспублік-сясцёр (у тым ліку і Расію). Падштурхнулі іх да гэтага "гэкачэпісты", якія хацелі ўсялякага ўмацавання СССР. Дабіліся ж адваротнага. Гісторыя пачынаецца трагедыяй, а заканчваецца фарсам. Менавіта такое "класічнае" развіццё меў і СССР. ГКЧП і задуманы ім пераварот ужо праз дзень-другі сталі відавочным фарсам...

## АДТЭРМІНОЎКА ТЫДНЯ

З 18 жніўня павінны былі пачаць дзейнічаць новыя мытныя правілы пры перасячэнні мяжы Беларусі. Уводзяцца яны для абароны не столькі беларускага, колькі расійскага рынку (найперш — аўтамабільнага). Аднак у чарговы раз (у чацвёрты!) тэрмін уступлення ў сілу гэтых правілаў перанесены — на 15 верасня. Бо да ўвядзення іх зноў аказалася негатавай... Расія.

## НЕЧАКАНАСЦЬ ТЫДНЯ

Незалежны і залежны друк часта праводзіць розныя сацыялагічныя даследаванні. Падобным у іх выніках было адно: найвышэйшы рэйтынг даверу сярод насельніцтва Беларусі заўсёды меў прэзідэнт. Апошнія ж сацыялагічныя даследаванні, праведзеныя лабараторыяй "Новак", далі нечаканы вынік: у рэйтынг даверу на Беларусі на першае месца выйшла царква. Прэзідэнт — толькі на трэцім месцы. Аднак на палітычным небасхіле канкурэнтаў у прэзідэнта па-ранейшаму няма. У іншых, былых, лідэраў, чые імёны яшчэ нядаўна "грымелі", рэйтынг стаў бліжэй да нуля. А новыя, пэўна, яшчэ пакуль не нарадзіліся. У палітычным сэнсе...

## ВЯРТАННЕ ТЫДНЯ

З гэтае восені на Беларусі яшчэ адной савецкай традыцыяй стане больш: зноў паедуць студэнты дапамагаць калгасам і саўгасам капаць бульбу. Такое рашэнне прыняло... Міністэрства адукацыі разам з Дзяржкамітэтам па справах моладзі. Вёска, вядома, сёння састарэла і мае патрэбу ў дапамозе. Але ці не варта было б і пашукаць новыя — "рынкавыя" — формы "шэфства", а не вяртацца да добра забытых старых.

## ПРЫЗНАННЕ ТЫДНЯ

Прэзідэнт Беларусі павіншаваў студэнтаў і выкладчыкаў Магілёўскага педінстытута з пераўтварэннем яго ва ўніверсітэт. Такім чынам, яшчэ на адну найвышэйшую навучальную ўстанову ў нас стала больш і яшчэ адзін горад стаў універсітэцкім. Чарада перайманаванняў (чыста механічных), спадзяёмся, на гэтым скончыцца. Бо павышаючы статус адных ВНУ ці не паніжаем мы тым самым статус другіх і, адначасова, статус самой вышэйшай (універсітэцкай!) адукацыі?

АНОНС

# Чакаюць нас дні... еўрапейскія

12—15 ВЕРАСНЯ НА БЕЛАРУСІ ПРойДУЦЬ Еўрапейскія дні спадчыны

Гэта маштабная міжнародная акцыя распачата ў 1991 годзе па ініцыятыве Савета Еўропы пры падтрымцы Еўрапейскага Саюза. Сёлетнім вераснем у ёй удзельнічае ўжо больш як 40 краін, у тым ліку — Беларусь. Але запітайцеся сёння ў жыхара Беларусі, што ведае ён пра будучую падзею, — пераканаецца: нічога. Ведаюць, бадай, толькі тыя працаўнікі айчынай культуры і асветы, якія, нягледзячы на летнюю часіну, займаюцца падрыхтоўкай Дзён.

Асноўная мэта акцыі — далажэнне ўсіх грамадзян Еўропы да выключнага багацця культурнай спадчыны, якое надае іхнім рэгіёнам асаблівую, індывідуальную адметнасць. Арганізатары, часцяком добраахвотнікі, імкнучыся да таго, каб усе пласты насельніцтва былі ўключаны ў ахову гэтай спадчыны і ў працэс спасціжэння яе каштоўнасці. Статыстыка сведчыць, што летась больш як 15 мільёнаў еўрапейцаў удзельнічалі ў шматлікіх вераснёўскіх імпрэзах, скіраваных на ўсведамленне агульнай еўрапейскай ідэнтычнасці людзей, спасціжэнне разнастайнасці іх культур, узаемае ўзабагачэнне ведамі.

Каштоўнасць культурнай спадчыны не толькі ў тым, што яна ёсць сведчанне мінулага, а і ў тым, што з яе дапамогай можна высветліць прычыны цяперашніх разыходжанняў і падабенства паміж рознымі грамадствамі. Ці не таму так мацнее салідарнасць паміж людзьмі, асабліва — моладдзю, якіх хвалюе іх культурная спадчына?

Савет Еўропы бачыць важнасць правядзення Дзён дзеля такіх мэтай, як паляпшэнне ведаў народа пра іншыя культуры; захаванне культурнай спадчыны ў найшырэйшым сэнсе гэтага слова; уладальне ўсіх культур, незалежна ад таго, наколькі "малыя" яны самі ці іхні ўзаемаўплыў (міжкультурны падыход) і да т.п. Еўрапейскія Дні спадчыны скіраваны на тое, каб кожны меў магчымасць у выхадныя дні верасня бясплатна аглядзець помнікі і мясціны, найперш тыя, што звычайна недаступныя для шырокага наведвання.

Якія ж магчымасці атрымаюць сёлета нашы грамадзяне? Праграмай прадугледжаны выезд у Мір (агляд замка) і Нясвіж, адкрыццё выставак "Зямля апаленага бусла" ("Сучасныя стале-

ры"), "Малаянка-97" "Ручніком знітавання", экспазіцыі творчасці юных і Івацэвіцкім дзіцячым доме. Плануюцца экскурсіі навучэнцаў і студэнтаў Беларусі па гістарычных мясцінах сваіх гарадоў і паселішчаў, па выставачных залах і музеях; экскурсіі па маршрутах Мінск—Мір—Нясвіж, "Магілёў—Шклоў—Наваградак, Шчорсы". Ва ўсіх навучальных установах краіны пройдуць тэматычныя кінавідэа-заняткі, лекцыі "Спадчына". У кіназалах будуць дэманстравацца дакументальныя і мастацкія стужкі студыі "Беларусьфільм", а ў Саюзе кінематографістаў — прэм'ера фільмаў "Першая муза Нясвіжа" і "Макбет".

Еўрапейскія Дні спадчыны на Беларусі маюць тэматычную назву: "Рухомыя каштоўнасці, зборы і калекцыі". З улікам гэтай тэмы распрацаваны пытанні віктарыны, якая прапануецца нашым школьнікам. На гэтую тэму арыентаецца і выніковая гутарка за "круглым сталом", дзе будуць падведзены вынікі акцыі, а рупліўцы на ніве захавання гісторыка-культурнай спадчыны атрымаюць узнагароды — адмыслова вырабленыя знакі Дзён.

ІМПРЭЗЫ

# Ад фонду Крапівы

Месяц таму Мінюстам быў зарэгістраваны "Міжнародны культурны фонд Кандрата Крапівы". Пасады прэзідэнта і віцэ-прэзідэнта фонду займаюць унукі Кандрата Кандратавіча, сярод членаў праўлення — памочнік прэзідэнта РБ С.Посахаў, кіраўнік групы радцаў прэм'ер-міністра І.Лемяшэўскі, народны пісьменнік Беларусі І.Шамякін, народны мастак Беларусі В.Шаранговіч. Фонд мае мэтай стварыць у Мінску Музей Кандрата Крапівы, паставіць народнаму пісьменніку помнік, займаець уласнае перыядычнае выданне, ладзіць мастацкія выставы — лакальнага, агульнаацыянальнага і міжнароднага маштабу.

З 12 па 17 жніўня прайшла першая публічная акцыя фонду. У рэспубліканскай мастацкай галерэі (Палац мастацтваў) — выстава пяці мастакоў. Жывапісцаў Руслана Вашкевіча, Вольга Даманавай, Барыса Казакова, Сяргея Рымашэўскага і скульптара Канстанціна Селіханова. Падборка, шчыра кажучы, даволі дзіўная, але экспазіцыя атрымалася.

Руслан Вашкевіч — мастак іранічнага складу і вельмі выразнага почырку. Сваім стаўленнем да жыцця (адпаведна і да мастацтва) ён чымсьці нагадвае мне Міколу Селешчука. Аднак у разуменні мастацкай формы, жывапіснай пластыкі яны хутчэй антыподы.

Вольга Даманова працуе, так бы мовіць, "пад Сальвадора Далі". Але някеска асвоішы стыльвія прыёмы мэтра сюррэалізму, яна пакінула па-за ўвагай філасофію гэтай мастацкай плыні.

Барыс Казакоў — "класічны" рэаліст. Ягоньня сюжэты немудрагелістыя, але творы прыцягваюць увагу эфектнай жывапіснай тэхнікай.

Сяргей Рымашэўскі — адзін з найбольш вядомых маладых творцаў Беларусі. Пры ўласцівай ягоньня сюжэтам фантастычнасці, у іх лёгка працываюцца нашы побытавыя рэаліі. І што вельмі важна, у палотнах Сяргея ёсць водгулле "старых добрых часоў", калі неад'емнымі рысамі жывапіснага палатна былі колер, каларыт,

кампазіцыя. Бо сёння часам бывае цяжка знайсці стыльвію розніцы паміж карцінай і скажам, афішай альбо рэкламнай шылдай.

Скульптурная пластыка Канстанціна Селіханова вызвалена ад апавядальнасці. Яна — ні пра што, але здольная нарадзіць мноства асацыяцый.

Мяркуюцца, што гэтая выстава распачынае маштабную праграму "Сучаснае мастацтва Беларусі". З такіх вось экспрэс-выстаў павінна сфармавацца калекцыя, якую не сорамна экспанавать дома і везці за мяжу. Калекцыя адначасова высокамастацкая і рынкава-канвертуемая. Задума добрая. На карысць краіны. А што атрымаецца — пабачым.

Занепакоівае сёння ў праграме фонду, бадай, адно: небяспечны ўхл у "славянскасць" і занадта шчыльныя стасункі з афіцыйзам. Тут можа атрымацца сітуацыя, якую расійцы характарызуюць словамі "на чьей телеге едеш, тому и песенки поешь".

П.ВАСІЛЕЎСКИ

ЗАЯВА

# Яшчэ адна спроба запалохаць?..

Прадстаўнікі беларускай дэмакратычнай грамадскасці прынялі заяву ў сувязі з тым, што на 25 жніўня прызначаны суд над старшынёй Беларускай сацыял-дэмакратычнай партыі (Народнай Грамады) Мікалаем Статкевічам. "Лідэр беларускіх сацыял-дэмакратаў, — гаворыцца ў ёй, — ужо чацвёрты раз за апошнія восем месяцаў прыцягваецца да судовай адказнасці за арганізацыю і кіраванне мірнымі дэманстрацыямі і пратэсту супраць дыктатуры. Апошняю дазволенаю ўладаю дэманстрацыю ён узначаліў

27 ліпеня — у Дзень Незалежнасці. Як і тры папярэднія, гэтае шэсце не суправаджалася парушэннем грамадскага парадку ці сутыкненнямі дэманстрантаў з сіламі аховы парадку.

У выпадку, калі суд прызнае Мікалаю Статкевічу вінаватым, ён можа быць прыцягнуты да крымінальнай адказнасці і зняволены на некалькі год.

Пераслед кіраўніка БСДП(НГ) — гэта прыклад грубага парушэння правоў чалавека ў нашай краіне, а таксама акт помсты палітычнаму лідэру, які, няглед-

зячы на перашкоду ўладаў, шмат зрабіў для ператварэння сацыял-дэмакратычнага руху ва ўплывовую палітычную сілу. Гэта яшчэ адна спроба запалохаць партыю, якая цвёрда стаіць на пазіцыях дзяржаўнасці, дэмакратыі і абароны правоў наёмных работнікаў.

Мы выказваем рашучы пратэст супраць судовага пераследу Мікалаю Статкевіча і ўсіх судовых пераследаў удзельнікаў мірных дэманстрацый і мітынгаў. Мы заклікаем грамадскасць у нашай краіне і за мяжою выступіць супраць парушэння правоў чалавека ў Беларусі".

Заяву падпісалі вядомыя палітыкі, дзеячы культуры і літаратуры, прафсаюзныя лідэры, у тым ліку Г. Бураўкін, В. Быкаў, Г. Быкаў, С. Багданкевіч, Н. Гілевіч, М. Грыб, А. Дабравольскі, І. Сярдзіч, Г. Таразевіч, Ю. Хадыка і інш.

# Беларускае Палессе з польскага архіва

Да 20 верасня ў Нацыянальным музеі гісторыі і культуры будзе працаваць фота-этнографічная выстава "Палессе, якога мы не ведаем". Выстава арганізавана амбасадой Польшчы ў Рэспубліцы Беларусь, консульствам Польшчы ў Берасці, Міністэрствам культуры РБ, Беларускім інстытутам праблем культуры, кафедрай этналогіі і антрапалогіі культуры Варшаўскага ўніверсітэта. Выстава ўжо экспанавалася ў Берасці, Пінску, Кобрыве. У Мінску турне завяршаецца. Камісары выставы з польскага боку Ганна Энгелькінг і Катажына Домбэк, куратар ад Беларусі — Вольга Лабачэўская.

Шэсць дзесяцігоддзяў таму, у 1934—1937 гадах на Палесці праводзіў доследы вядомы этнограф і сацыёлаг Юзаф Абрэмскі. Вынікі тых доследаў былі апрацаваны і апублікаваны толькі часткова, бо перашкодзіла вайна. Трэба дзякаваць Богу, што гэтыя унікальныя матэрыялы, па якіх

можна ўявіць жыццё заходнебеларускай глыбінкі напярэдадні Другой сусветнай вайны, не згарэлі, не згубіліся. Юзаф Абрэмскі змясціў іх у металічныя скрыні і заклаў у агародзе каля свайго дома. У зямлі яны і праляжалі ўсю вайну.

У 1995—1996 гадах маладыя польскія навукоўцы прайшліся палескімі сцежкамі Юзафа Абрэмскага. Сабраныя ў той вандроўцы матэрыялы разам з фотадымкамі 1934—1937 гадоў экспанаваліся ў Варшаве, зараз, дзякуючы супрацоўніцтву дзяржаўных органаў і культурніцкіх устаноў Польшчы і Беларусі, азнаёміцца з выставай маюць магчымасць і грамадзяне нашай краіны.

Гэта сапраўды Палессе, якога мы не ведаем. Гэта пласт культуры, які ў СССР атаясамліваўся з "праклятым мінулым" і свядома ігнараваўся сацыялагамі, этнографамі, культуролагамі. Ды і

сёння стаўленне да гэтага неадназначнае. Калісьці музыказнаўца і этнограф Зінаіда Мажэйка расказвала, што калі нейкі партыйны начальнік, пабачыўшы адзін з яе здымачых групай народных абрадаў, заявіў: "Ну вот, я увидел на экране то, с чем всю жизнь боролся!" Прыблізна так была ўспрынята выстава раённым начальствам на Палесці. Як ідэалагічная правакацыя. Нават былі лісты ў Адміністрацыю прэзідэнта ў Мінск... Асабліва не спадабалася мясцовым цензарам тое, што пры сапастаўленні здымак Юзафа Абрэмскага і фотакронікі сённяшняга жыцця Палесся, міжволі думаеш, што тых шасцідзясці гадоў — як не было. Тая ж натуральная гаспадарка, тыя ж людзі, той жа лад жыцця... Прынамсі, так падалося мне на выставе ў Мінску.

Па заканчэнні выставы плануецца правесці навуковы семінар, накіраваны на вывучэнне матэрыялаў, якімі суправаджа-



лася выстава ў палескіх гарадах. Рэалізаваны праект "Палессе, якога мы не ведаем" — выдатная падзея ў культурных стасунках Беларусі і Польшчы. Можна, яно і крыўдна, што сёння, пасля дзесяцігоддзяў бальшавіцкага панавання, беларусам давядзецца шукаць сябе... у замежных архівах. Але такая наша рэчаіснасць. А зрэшты, рэалізаваны праект — гэта звычайная міжнародная кааперацыя.

Пётра ВАСІЛЕЎСКИ

# Аздай асалоду Богу

Ларыса Раманова. Першая кніга паэты "Мастацкая літаратура", Мінск, 1997.

Разважаючы над асаблівасцямі сённяшняй беларускай жаночай паэзіі, прыходзіш да высновы, што паэтыкі значна болей за паэтаў схільныя адыходзіць ад рэальнага свету. Хіба нівольная з іх ужо не можа напісаць так, як у свой час напісала Цётка: "Бомба — трах! Сяргей у шматы". І тут ёсць пэўная небяспека. Размытыя думкі, яе, так бы мовіць, непрадуманасць, хаваецца за вэлюмам прыгожых слоў, якія падаюцца паэзіяй, але адрозніваюцца ад яе гэтакасама, як лубок ад карціны. Радкамі Л. Рамановай: "О, гэты дождж! О, гэта слота! Калі размыты ўсе абрысы лесу..." — можна акрэсліць крэда сучаснай беларускай жаночай паэзіі.

Такія практычныя і рацыянальныя ў жыцці, у паэзіі жанчыны раптам губляюцца, ніякавеюць, становяцца далікатнымі і легкадумнымі, і Л. Раманова тут не выключэнне. Паэтка спрабуе разважаць хрысціянскімі катэгорыямі, але яна не руціцца пра іх дакладнасць: "Будзеш спаць, як не спаў і анёлак", піпа яна, не задумваючыся, а ці спіць анёлак увогуле. Свой верш яна можа параўнаць з Богам, які схваўся "па-за белай сцяной аблокаў". Гэтая, на першы погляд асацыятыўная недакладнасць, аказваецца, мае сваю логіку, якая вынікае са спрэчкі паэтыкі ў вершы з Богам і д'яблам: "Больш за ўсё чалавечы слова значыць, Бо ўсё існае — толькі тут". І нават назва зборніка не пераконвае нас, бо з лёгкасцю паэтка мяняе "бягзрэннага анёла" на "гаспадара пекла".

Але і зямны свет не прыцягвае яе ўвагі: "І цягнецца жыццё зямное, Як нейкі жарт, як штось дурное..." "Ах! Няўтульна на свеце і горка!" — усклікае яна ў іншым вершы. І больш таго, яна не любіць гэты зямны свет і назірае ў сне, як "будзе рушыцца неба... захлынецца ў полымі свет". А што, як не сонныя ўявы, перадаюць самыя пятамныя жаланні чалавека?

Рэальнасць, якая ўвасабляецца нават усяго толькі ў слове, не задавальняе яе: "Ані на воднай мове не магу сказаць тое Слова, якое хачу... Душа акамянелай ітупкай падае ў вір". І вось там, у "віры" мараў, крозаў і містыкі, паэтка знаходзіць сябе і сваіх герояў. Там яе свет, там яе другое сапраўднае жыццё. Таму і русалка-тапеліца, якая, "калі падплывае да берага, Спявае так светла і жаласна", ці не самая любімая яе гераяна. "Я сню твой сон, — уяўляе паэтка і бачыць той вырай, куды імкнецца яе душа, — Сяды аж свейца налівам спелым, арэхі на галлі, І тыя ж пекныя суніцы на зямлі, і пчолак у старых вулях" — вось яе сапраўдны свет сну.

Паэтку няўмольна цягне туды, там яна пачуваецца лепей за ўсё, і гэты ўяўны свет дапамагае ёй пераадоляваць праблемы рэальнага жыцця: "Я жыў цяпер у тонкім шукавым сне. Дзіўна так неяк ведаць: "хутка не будзе мяне". У гэтым свеце "цені кляццця далей за месяц", там "усё зразумела і проста... У садзе растуць камяні і матылі не любяць святла". Ён насычаны нейкім дзіўным наркатычным водарам, які пераўтварае звычайнае дрэва, і яно "цень скідае з самога сябе, і цень гэты, адзіны мой госць".

"Які гэта дзіўны горал!" — здзіўляецца паэтка, разглядаючы свой свет мараў і фантазіяў, а разам з ёй здзіўляемся і мы.

Алесь БЯЛЯЦКИ



Традыцыйнае ўскладанне кветак на магілу Якуба Коласа, адбылася 15 жніўня, у дзень яго смерці. На сустрэчу з песняром прыйшлі пісьменнікі, навукоўцы, педагогі, вучні... Пра неўміручасць Коласага слова, пра яго дзейнасць у нашы трывожныя дні гаварылі дырэктар музея Вялікага паэта З. Камароўская, пісьменнікі В. Зуёнак, У. Паўлаў, С. Грахоўскі, Я. Хвалей, М. Пазнякоў, дацэнт Белдзяржуніверсітэта В. Казлова.

Заслужаная артыстка Беларусі Т. Мархель праспявала народныя песні, сугучныя тэме сустрэчы.

Фота Алеся ФЕДАРЭНЧЫКА



# "Князь Вітаўт"

З НАГОДЫ ПРЭМ'ЕРЫ

Рэкламныя шчыты гэтага спектакля з'явіліся ў сталіцы яшчэ на пачатку лета. Яны вабілі і называлі — "Князь Вітаўт", і імем драматурга — Аляксея Дударэў, і сурор'ем вядомых акцёрскіх імянаў. Можна, яшчэ і гэтым тлумачыцца той незвычайны перааншлаг (і гэта ў жніўні!), што адбыўся на прэм'еры "Князя Вітаўта" ў Нацыянальным акадэмічным тэатры імя Янкі Купалы.

П'еса Аляксея Дударэва распаўвае пра вядомы падзеі, якія былі на беларускай зямлі шэсціста гадоў таму: барацьбу стрыечных братаў Вітаўта і Ягайлы за ўладу, палон у Крэве, уцёкі з палону Вітаўта і забойства яго бацькі Кейстута, узыходжанне Ягайлы на польскі прастол, абвяшчэнне Вітаўта Вялікім князем. Пераход з аднаго веравызнання ў іншае, здрада, узаемны недавер, змовы з крыжакамі — вось сродкі, накіраваныя "на карысць дзяржавы", якім не грэбуюць ні Ягайла, ні Вітаўт. Але і сярод вялікай палітыкі гучыць узвышаная тэма — гісторыя самаахвярнага кахання Алены (Зоя Белахвосцік), дзяўчыны са світы жонкі Вітаўта Ганны, да самога Вітаўта.

Здаецца, усё гэта — "легенды сівай даўніны", але спектакль у пастаноўцы Валерыя Раеўскага атрымаўся надзіва актуальным. Нездарма ж некаторыя слухныя рэплікі Ягайлы сваёй трапнасцю не раз выклікалі ў зале шквал

апладысmentaў. Ягайлу ўвогуле можна лічыць галоўнай дзеючай асобай спектакля нароўні з Вітаўтам (Генадзь Давыдзюка), вельмі ўжо цікавым і нават шчырым атрымаўся ён у акцёра Мікалая Кірычанкі.

Новая пастаноўка Купалаўскага тэатра ўражае сваёй маштабнасцю. Тут сабраны ўвесь "цвет" галоўнага драматычнага тэатра рэспублікі: А. Мілаван, А. Гарцуеў, В. і З. Белахвосцікі, А. Гарбуз, Г. Малаўскі, В. Рэдзюка, Г. Фёдарова, А. Падабед, Г. Гарбук, У. Рагаўцоў, А. Памазан, П. Дубашынскі і многія іншыя. Шматлікіх манахаў, дзючат з акружэння княгіні Ганны, крыжакоў іграюць студэнты Беларускай акадэміі мастацтваў. Уражае і манументальная сцэнаграфія Барыса Герлавана. Велізарная механічная канструкцыя, якая складаецца з вертыкальных шчытоў і займае ўсю сцэнічную прастору, нагадвае магутныя брамы старажытных палацаў-крэпасцяў, а выявы святых на адваротным баку — велічную царкву. Відовішчнасць, размах надаюць спектаклю шыкоўныя, адпаведныя часу касцюмы, танцавальныя сцэны прыгажунь-актрыс у пастаноўцы харэографы Марыны Дударэвай ды ўдалая музычная афарбоўка кампазітара Віктара Капыцько.

Юлія ПАЛАЧАНІНА

# "Мы душы страцілі, душы..."

У апошнім ліпенскім нумары "АйФа" пад загалоўкам "Булат Акуджава. Сарачыны" змешчана даўняе, яшчэ 1983, так, 1983 года, інтэрв'ю паэта, тады так і не апублікаванае. Сёння, праз чатырнаццаць гадоў, думкі і меркаванні Булата Шалавіча не страцілі сваёй надзённасці і нават злабадзённасці.

Прапануем увазе чытачоў "ЛіМа" адказ паэта ўсяго на адно пытанне аўтара інтэрв'ю Марыны Няўзоравай.

— Што вам выдае на сённяшні дзень самым трывожным?

— Не толькі цяпер. Даўно ўжо. Мяркую, самае страшнае, што адбылося ў наш час, — тое, што мы знішчылі трохсотгадовую дваранскую культуру і рэлігію, а хамства засталася ў чыстым выглядзе. Я не ідэалізую мінулае зусім, але тады гэтыя магутныя апірышчы неяк абвесакароджвалі грамадства. Мы шмат што страцілі, калі

гаварыць пра культуру. Адсюль і стан душы няпоўнаватасны. Разумеюць, мы можам і эканоміку аднавіць, можам і сельскую гаспадарку прывесці да ладу, але якія б рэформы мы ні ўводзілі, нам спатрэбіцца мінімум пяцьдзсят гадоў, каб маральнасць нашага грамадства зрабіць нармальнай. Мы душы страцілі, душы.

У семнаццатым годзе сталі свядома разбураць трохсотгадовую культуру. А ўзамен навязвалі іншыя

ідэалы. Ідэалы гэтыя не маюць дачынення да культуры. Ідэалы — гэта катэгорыя палітычная, так бы мовіць, і грамадская. А вось культура... Цяпер, калі б не расчыненыя нашы дзверы, і не замежнікі ў вялікай колькасці, і не валюта, якая ад іх ідзе, і не выгада красаватца за мяжой, у нас бы не было балета, які мы ствараем не з любові да балета, а таму, што гэта палітычна зручна. У нас бы не было многіх цэркваў, якія мы таксама прыўкрашваем для інтурыстаў. А калі б мы гэтыя цэрквы зберагалі як помнікі гісторыі Айчыны?

І настаўнікі зрабіць нічога не могуць. Ну што гэтая няшчасная настаўніца? Яна чытае падручнік, баіцца адступіць ад яго, нават калі яна мыслячая асоба, бо ёй па галаве дадуць за гэта. Я сам быў настаўнікам, ведаю, што гэта та-

кое, калі ў школе 95 працэнтаў настаўнікаў — людзі, не па іх волі выкінутыя ў гэтую прафесію, раздражнёныя, якія ненавідзяць сваіх вучняў. А крывадушнасць якая працітае ў школе! Душы страчваюцца яшчэ і на тым, што мы ўсё выхоўваем іншых, як бы забываючы, што зусім дастаткова выхаваць самога сябе... А ведаецца, што Чэхаў сказаў у сваіх запісных кніжках? Разумны любіць вучыцца, а дурань вучыць.

І кіруюць намі невукі. Ім важна цяпер пратрымацца на гэтым месцы. А што там будзе з маральнасцю... Яны і слова гэтакага не ведаюць. Яны не ведаюць наогул нічога. Адзінае, чаго яны хочучы, — пратрымацца. Прабіліся на гэтае месца па трупах і хочучы пратрымацца. Гэта так проста. Галоўная бяда заключаецца ў аб'ёме хлусні, якой насычана грамадства...

## 3 гісторыі беларускіх родаў

Гістарычныя дакументы, што захаваліся ў архівах і бібліятэках (хронікі, летапісы, прывілеі, павятовыя спісы і радаводныя кнігі губерняў) сведчаць аб тым, што не зніклі, не згубіліся на Беларусі звесткі пра старадаўнія роды. Сёння ўсё больш і больш людзей звяртаецца да гэтых гістарычных крыніц. Непадрыхтаванаму чытачу цяжка разабрацца ва ўзаемаадносіннах дзеючых там асоб. На дапамогу павінна прыйсці генеалогія — спецыяльная гістарычная дысцыпліна, што вывучае паходжанне, гісторыю, сацыяльнае становішча, сваяцкія сувязі родаў і асоб.

У бюлетэні "Новыя кнігі. Па старонках беларускага друку", 1997, N 3 і N 6, што выдаецца Нацыянальнай бібліятэкай Беларусі, змешчаны бібліяграфічны спіс "Старажытныя роды Беларусі", які складаецца з дзвюх частак: "3 гісторыі княжацкіх родаў" і "Магнацкія роды". У першую ўвайшлі наступныя раздзелы: "Кароткія звесткі пра генеалогію Беларусі", "Князі на абшарах Вялікага княства Літоўскага", "Князі рускага паходжання". Вялікую цікавасць уяўляе раздзел "Магнацкія роды", які складае другую частку агляду.

Першая частка бібліяграфічнага спіса "3 гісторыі княжацкіх родаў" знаёміць чытачоў з нашчадкамі дынастыі літоўскіх "старэйшых" князёў (легендарныя роды Палямонаў і Даўспрунгаў), князёў полацкіх, тураўскіх, віцебскіх, смаленскіх (так званыя Рурыкавічы) і прыездных князёў, а таксама з нашчадкамі вялікага літоўскага князя Гедыміна (дынастыя Гедымінавічаў і Ягелонаў). Увазе чытачоў прадстаўлены радаводы тых княжацкіх родаў, прадстаўнікі якіх валодалі ўдзельнымі княствамі на тэрыторыі сучаснай Беларусі і на працягу сярэдніх вякоў стваралі асноўнае кіруючае кола спачатку старажытных княстваў, а потым і Вялікага княства Літоўскага, Рускага і Жамойцкага. Прапануемыя матэрыялы адлюстроўваюць генеалогію родаў князёў Гальшанскіх, Гедройцаў, Чартарыйскіх, Апелькавічаў, Друцкіх, Астрожскіх, Агінскіх і Глінскіх.

Другая частка бібліяграфічнага спіса пазнаёміць чытачоў з найбольш славутымі магнацкімі родамі Вялікага княства Літоўскага: Кезгайламі, Гаштольдамі, Хадкевічамі, Сапегамі. Прадстаўнікі гэтых родаў здолелі пакінуць прыкметны след у самых розных галінах дзейнасці — ад грамадска-палітычнага жыцця да культуры і асветніцтва. Яны бралі ўдзел у ваенных дзеяннях, на свае грошы будавалі друкарні, стваралі тэатры, пісалі музыку, збіралі і захоўвалі калекцыі кніг, гістарычных дакументаў, карцін, зброі і каштоўнасцяў. Асноўным крытэрыем для вызначэння магнацкіх родаў, што падаюцца ў гэтым спісе, з'яўляецца ўстойлівае займанне іх прадстаўнікамі вышэйшых дзяржаўных пасадак, якія давалі права на галоўныя месцы ў Радзе і Сенаце: ваяводы і кашталыяна віленскага, ваяводы і кашталыяна троцкага, біскупа віленскага. Усе радаводы магнатаў даведзены да канца XVIII ст. — часу, калі ў выніку трох падзелаў Рэчы Паспалітай Вялікае княства Літоўскае перастала існаваць, а яго тэрыторыя была далучана да Расійскай імперыі.

Галіна БАРЫГА

## Вас вітае Шаперон Руж

Як "Амаль неверагоднае здарэнне ў тэатры Жака-Гін'ёля" вызначыў жанр сваёй новай пастаноўкі галоўны рэжысёр Берасцейскага тэатра лялек Эміцер Нюанзін, увасобіўшы на сцэне казку "Чырвоны Каптурчык" паводле п'есы С. Когана і С. Яфрэмава. Як вядома, брацца за рэчы, што сталіся класічнымі, заўсёды рызыкаўна. Аднак любая рызыка апраўдаецца, калі з удалай задумкі вынікае ўдалае ўвасабленне. Прэм'ерны дзень паказаў: намаганні пастаноўшчыкаў, а да зладжана падабранага акцёрскага ансамбля трэба дадаць добрыя работы мастака Міколы Данько і кампазітара Анатоля Мядзведзева, былі неадарэмнымі. А калі яшчэ браць пад увагу, што беларускаму гучанню казкі (пераклад С. Пяткевіча) быў нададзены французскі каларыт, то "неверагоднае здарэнне" займала яшчэ ў сабе і элементы лінгвістычнага ўрока. Дый фінал, як ніколі, атрымаўся досыць гуманістычным: Воўк, у якога традыцыйна стралялі з усіх магчымых відаў зброі, гэтым разам застаецца жыць...

І. Х.

# Адзін дух, адна царква...

*Беларускае праваслаўнае брацтва трох Віленскіх мучнікаў, што існуе пры Свята-Петра-Паўлаўскай царкве, адметнае не толькі царкоўнай, але і культурна-асветніцкай дзейнасцю, многімі ініцыятывамі. Праблема істотнай сувязі рэлігіі і культуры, на жаль, яшчэ не набыла належнага ўсведамлення; штучны разрыў паміж sacrum і profanum, секулярызаваным і царкоўным паранейшаму замянае мысліць наша адраджэнне ў кантэксце духоўна-рэлігійным, сакральным. Быць можа, менавіта ў духоўным сінкратызме — крыніца моцы і неўміручасці культуры?..*

*Падобныя думкі займалі мяне даўно, займаюць і цяпер, нягледзячы на адыёзны вобраз Рускай праваслаўнай царквы, сфармаваны адраджэнскай публіцыстыкай апошніх гадоў.*

*Рэлігія — найвышэйшая праява культуры, сфера трансцэндэнцыі чалавечага духу, усё іншае — ніжэй. Пяць гадоў я назіраю спробы брацтва паяднаць царкоўнае і мірскае і бачу, што падстава іх дзейнасці значна глыбейшая, чым звычайная набожнасць. Дыялог, што адбываецца са старшынёй брацтва Міколам МАТРУНЧЫКАМ і актыўным брацтвам, філолагам Іванам ЧАРОТАМ пасля іх чарговага паломніцтва, закранае і гэты аспект.*

— Сёлета паломніцтва да святых мясцін у Вільню было звязана з юбілейнымі царкоўнымі датамі. Раскажыце падрабязней пра іх, калі ласка.

**М. М.:** Даты сапраўды асаблівыя ў гісторыі царквы Беларусі. У ліпені споўнілася 450 год Свята-Духава манастыра і адзначаліся 650-ыя ўгодкі трох Віленскіх мучнікаў, чые мошчы захоўваюцца ў манастыры. Дзве падзеі мелі вынікам трэцюю: адбыўся першы візіт у Літву Патрыярха Маскоўскага і Ёўсяе Русі Алексія II.

— На якім узроўні ладзілася святкаванне?

**М. М.:** Без перабольшання скажу — на дзяржаўным. Былі выдзелены сродкі на рамонт манастырскага храма. Ва ўрачыстай багаслужбе бралі ўдзел кіраўнікі літоўскай дзяржавы: прэзідэнт В. Бразаўскас і спікер парламента В. Ландсбергіс. Патрыярху Алексію II уручылі ордэн — вышэйшую ўзнагароду Літоўскай рэспублікі. Былі запрошаны вышэйшыя іерархі Рускай праваслаўнай царквы, сярод якіх — тры пастаянныя члены Сінода, а таксама прадстаяцелі епархій РПЦ Латвіі, Эстоніі і Расіі.

— А ў якім статусе прысутнічалі братчыкі з Беларусі?

**І. Ч.:** Толькі не ў афіцыйным. Пяты год мы ездзім да святых мошчаў Віленскіх мучнікаў, якіх не без падстаў лічым "сваімі", беларускімі. І не толькі таму, што іх духоўны подзвіг адбываўся на тэрыторыі поліэтнічнай дзяржавы — Вялікага княства Літоўскага, у горадзе, які, можна сказаць, стаў калысай

нацыянальнай ідэі. Ёсць звесткі, што віцебская князёўна Алена, жонка Альгерда, прывезла Антона, Іаана і Еўстафія з сабой у Вільню. Значыць, яны хутэй за ўсё і нарадзіліся на нашай зямлі. Віленскія мучнікі, як вядома, уключаны ў сабор беларускіх святых. Іх памяць жыве ў народзе, асабліва ў заходніх абласцях Беларусі. У мяне на радзіме ў Вежыцкай царкве (цяперашні Жабінкаўскі раён) таксама вісіць старзнькая ікона гэтых святых братоў. І яшчэ пра павязі: алякун святы майго краю, Афанасій Брэсцкі, пострыг прыняў у Свята-Духавым Віленскім манастыры. Вядомы як пісьменнік Лявонцій Карповіч быў першым архімандрытам Свята-Духава манастыра і алекуном тамашняга брацтва, падобнага нашаму.

Між іншым, Мінскі Петра-Паўлаўскі сабор, дзе мы вядзем размову, у цяжкія для праваслаўя Беларусі часы падпарадкоўваўся гэтаму манастыру.

— Аднак, выходзіць, беларуская царква не спрычынілася да святкавання ўгодкаў сваіх святых?

**М. М.:** На сваім узроўні — спрычынілася. Пасля малебна за беларускі народ адбылася святочная літургія ў іх гонар, у Петра-Паўлаўскім саборы. Што ж да Вільні... Калі падчас урачыстасцей Алексіі II і Архібіскуп Літоўскі абменьваліся прамовамі, я думаў пра тое, як не хапае тут, ля Вострай Браны, прадстаўнікоў беларускага экзархата. Мы ж не дзе-небудзь за краем свету знаходзімся — мы побач, мы суседзі. І дзяржавы нашы ў добрасуседскіх адносіннах. У самім Свята-Духавым манастыры клір і брацтва манас-

тырская ў большасці паходзяць з Беларусі. Пра паломнікаў ужо не кажу...

— Чаму, як вы лічыце, так адбылося?

**М. М.:** Патрабавалася не так многа, апавешчанне і запрашэнне. На жаль, ні таго, ні другога не было. Ні епіскапаў нашых, ні вернікаў туды не паклікалі. Крыўдна, але даводзіцца канстатаваць, што з Літоўскай праваслаўнай епархіяй у нас няма належнай сувязі. Не дачакаліся запрашэння і праваслаўныя Беластоцкіны, хаця, як нам казалі, рыхтаваліся месяц.

— Мо адсутнічае сам механізм такой сувязі?

**І. Ч.:** Калі мець на ўвазе духоўную вернасць святнікам, то тут нам ні дзяржаўныя, ні іншыя межы не перашкода. Ёсць такое паняцце: этнадухоўная прастора. Тое, што культ святых Віленскіх мучнікаў вытрымаў выпрабаванне часам — яскравы паказчык існавання гэтай прасторы. Яе адчувае ўцаркоўлены люд. Адчуваў яе і кананізаваны Рускай праваслаўнай царквой святы Патрыярх Ціхан, які прыйшоў на патрыяршы пасадак якраз з Віленскай кафедры. У 1922-м годзе да яго і Папы Рымскага звярнуўся з мемарандумам урад БНР, заклочаны станам царквы на Беларусі. Ад Папы адказу не прыйшло, а вось Патрыярх Ціхан прыслаў В. Ластоўскаму ліст, у якім блаславіў "труды" ўрада. Значыць, ён спрабаваў зразумець нашы нацыянальныя праблемы...

**М. М.:** Усведамленне беларускай этнадухоўнай прасторы (а ў яе ўваходзіць, я лічу, і Беластоцкіна) можа прыйсці шляхам асветніцкай работы, і не толькі на ўзроўні прыходаў. Павінна быць еднасць і сярод іерархаў нашай праваслаўнай царквы...

— ...Якія не вельмі абазначаны ў гісторыі Беларусі, з-за чаго не раз станаўліся аб'ектам "мірскай" крытыкі.

**М. М.:** Цікава было назіраць, як і госці, і гаспадары падчас урачыстасцей у Вільні губляліся ў назове таго месца, дзе адбывалася свята. "Рускімі" пры ўсім жаданні тая зямлі цяпер не назавеш. Таму ў асноўным карысталіся неакрэсленым выразам "наш край".

— І ніхто, вядома ж, "не памятаў", што і сама Вільня, і святныя браты маюць дачыненне да гісторыі суседзю-беларусаў...

**І. Ч.:** Трэба прызнаць наяўнасць цэлага вузла палітычных і гістарычных пытанняў. І самае дэлікатнае сярод іх — пытанне юрысдыкцыі.

— Калі я правільна зразумела, то Літоўская епархія ў ідэале магла б падпарадкоўвацца Беларускаму экзархату?

**І. Ч.:** Марыць увогуле не забаронена... Але ёсць канкрэтныя і балючыя праблемы: напрыклад, намі страчана такая каштоўнасць, як Свята-Троіцкая царква і комплекс гістарычных будынкаў (больш вядомыя як Базыльянскія муры), дзе смерць прынялі Віленскія мучнікі і дзе знаходзілася ў пачатку XX стагоддзя беларуская гімназія, першы беларускі музей, кватэра М. Гарэцкага і інш. Увесь гэты комплекс сёння аказваецца ў руках украінскіх уніятаў, якія абсталювалі сабе там невялічкую капліцу для малення. Інакш як гістарычнай недарэчнасцю гэта не назавеш!

— Што можна зрабіць для ўмацавання нашай этнадухоўнай прасторы?

**М. М.:** Я магу сказаць толькі за брацтва. Ёсць прапанова з наступнага года зрабіць паломніцкае кола па святых мясцінах Беларусі — у прыватнасці, манастырах, каб найперш аглядзець той духоўны абсяг, пра які мы гаворым. Гэта Жыровічы, Супрасль, Яблачын, Гродна, Вільня, Полацк, Ляды... Дарэчы, беларускі фактар ужо прысутнічае ў канцэпцыі аднаўлення Супрасльскага манастыра. Там шлюз адкрыўся. Вільня выпадае з поля зроку яшчэ і таму, што нацыянальная інтэлігенцыя занята выключна свецкімі справамі.


**І. Ч.:** Культуртэгерства з Мінска ў Вільню, як паказала жыццё, перспектывы не мае, а сама дыяспара беларуская ў Літве слабая, на вялікі жаль. Першыя нашы паломніцтвы туды прадугледжвалі сустрэчы з суайчыннікамі, пазней іх наладжваць ужо не ўдавалася. Раз'яднальныя пакаленні, страчаныя павязі і памяць. Для адных неістотная беларушчына, для другіх — царква (праваслаўная, прынамсі)...

— Калі свецкая і царкоўная культура самі па сабе, то першая непазбежна дэградуе, а другая замыкаецца.

**І. Ч.:** Тым больш важна ўсведамляць адзіную этнакультурную прастору. Аб'яднаная энергія цуды творыць. Усе мы, сябры брацтва, на гэта спадзяёмся.

**М. М.:** Мне прыгадваецца гаворка з віленскім земляком Лявонам Мурашкім. Ён прафесійны спявак, выпускнік Віленскай духоўнай семінарыі, зараз — рэгент архіерэйскага хору. Ён сказаў: "Вы самі не ўяўляеце, якое вялікае значэнне мае для нас, беларусаў Віленшчыны, сам факт існавання ў Мінску праваслаўнага беларускага брацтва Віленскіх мучнікаў". Над гэтымі словамі варта задумацца...

Запісала  
Галіна КАРЖАНЕЎСКАЯ



# Калі ж пойдзе гадзіннік?

Неяк аднойчы ў часе роздуму пра сітуацыю ў нашай краіне ў маім уяўленні ўзнікла такая — досыць фантастычная — карціна. Чалавек прайшоў доўгі шлях па бясплоднай, спаленай гарачым сонцам пустыні. Ён ужо ледзь жывы ад стомы, смагі і голаду, ды не бачыць нідзе наўкол нічога жывога, ніякага для сябе паратунку. І раптам — чуд. Перад ім з'яўляецца яблыня, поўная спелых, буйных, сакавітых пладоў. Чалавек працягвае руку, каб сарваць жыццядайны яблык, але тут жа аднекуль чуюцца голас: "Яблык атручаныя, памрэш адразу, ледзь толькі адкусіш!" Страх ахоплівае чалавека: тое, што здавалася паратункам, можа стацца хуткай, пэўнай смерцю. Што рабіць? Можна, не паверыць голасу ды пакаштаваць усё ж яблык? Толькі вось першая ж спроба можа аказацца смяротнай. Рука згаладала па дарожніку сама цягнецца да яблыка, але ў той жа момант голас паўтарае сваё страшнае папярэджанне. І застрашаны чалавек гатовы сканцаць ад смагі і голаду побач з выратавальнай яблыняй, якая можа наталіць яго сваімі чужоўнымі пажыўнымі падамі.

Такі вось казачны сюжэт. Ці ж не з'яўляецца ён алегорыяй нашай сённяшняй рэчаіснасці? Вось так і наш народ, як той згаладалы, змучаны падарожнік, не асмельваецца працягнуць руку да жыватворнага плода свабоды, незалежнага нацыянальнага развіцця. Нацыянальная латаргія зацягнулася, і Беларусь, нібы мёртвую, застылую льдзіну, нястрымна цягне плынь да краю бездані, а яна ніяк не можа адтаць і зрабіць намаганне выратаваць сябе (успомнім Багдановіча: "Прочі цяжэння вады зможа толькі жывое паплыць"). У той жа час наваколны свет імкліва змяняецца, усе нашыя суседзі смела ступілі на свае самастойныя шляхі, адгарнулі новую старонку сваёй гісторыі. Што ж так моцна трымае нас?

У спрэчках і дыскусіях пра тое, ад чаго ў першую чаргу залежаць становішчы змены ў нашым жыцці, часта даводзіцца чуць, што галоўным фактарам з'яўляецца эканоміка. Маўляў, эканоміка вырашае ўсё: пойдучы эканамічныя рэформы, запраўце рынак, тады і пачнецца прагрэс ва ўсіх сферах жыцця, у тым ліку і ў культуры, і ў псіхалогіі людзей. Добра было б паглядзець, ды толькі штош пакуль не выпадае. Здавалася б, шляхі рэфармавання эканомікі даўно адкрытыя, шматкроць апрабаваныя і вывучаныя. Бяры гатовыя ўзоры, прыстасоўвай да мясцовых умоў, вучыся на чужых памылках, будуй, стварай, расці і прыгажэй

(ды яшчэ калі такая краіна, з такім высокім патэнцыялам, багатымі магчымасцямі, працавітым народам). Замест гэтага — застоі, развал, заняпад. Беларусь дазваляе дабіваць сябе. І ўсё больш робіцца відавочным, што галоўнае, вызначальнае — у саміх людзях, у іх псіхалогіі, у іхніх уяўленнях. Каб запрацавала эканоміка, трэба, каб людзі гэтага захацелі; каб стварыць сваю незалежную дзяржаву, неабходна ўсенароднае імкненне да гэтай мэты. Жыццё ў чарговы раз даводзіць першаснасць свядомасці. І ў нашым выпадку вызначальнай з'яўляецца менавіта свядомасць, бо ўсе мы бачым: змены да лепшага адбываюцца толькі там, дзе яна ёсць.

Нацыянальная свядомасць, або, інакш кажучы, нацыяналізм (здоровы, стваральны, звычайны для грамадзян любой свабоднай краіны) — гэта і ёсць той уяўна атрутны, а ў сапраўднасці жыццядайны яблык (з нашай казкі), які адзін толькі і можа ажывіць Беларусь і якога яна так моцна баіцца. Пра яго атрутнасць крычаць, галосцяць, балабонаць на ўсе лады галасы з усіх скрынак ТБ, шыпяць са старонак усіх дзяржаўных выданняў. Усім сродкамі падтрымліваецца стэрэатып адмоўнага разумення гэтага паняцця, які замацаваўся ў свядомасці народа за савецкія часы. Беларусь прывыклі баяцца нават самога слова "нацыяналізм", бо тут на працягу многіх гадоў яно выкарыстоўвалася ў якасці дубіны для вынішчэння ўсяго жывога. Гэты страх прасачыўся ў падсвядомасць і замацаваўся ў генетычнай памяці пакаленняў. Таму і сёння так лёгка ім палюцца і так цяжка прымусяць яго пераасэнсаваць. Таму так трагічна ўсё ў нашай краіне, такой лёгкай здабычай уяўляецца яна драпежніку, які ўжо падрыхтаваўся да апошняга скачка.

Пра тое, што адбываецца сёння ў краіне — у галіне сацыяльнай і нацыянальнай палітыкі, адукацыі, адноснаў да ўласнасці, — мы ўсе добра ведаем. Сённяшня ўлада трымае ў нас у нашай Беларусі ўсё, што хочучы. З людзьмі ніхто не цырымоніцца: няхай людзі церпяць, калі яны згодныя цягнуць. Цярпенне народа, пасіўнасць і канфармізм эліты натхняе ўладу на ўсё больш нахабныя і цынічныя дзеянні. Сёння ў нас адбіраюць ваш дом, заўтра забяруць само паветра, які вы дышаеце. Таму ў нашых сённяшніх умовах згоднасці і няўдзел у грамадскім супраціве можна расцэньваць як здрадніцкую, антымаральную пазіцыю. Кожны ўжо пастаўле-

ны перад выбарам: альбо ты змагаешся са злом, альбо яго падтрымліваеш. Альбо абараняеш свой грамадзянскі і чалавечы гонар, альбо дазваляеш яго таптаць. Альбо клапацішся пра сваю Радзіму, альбо аддаеш яе на ганьбаванне і вынішчэнне. Натуральна, каб разумець гэта, трэба мець грамадзянскую, чалавечую і нацыянальную свядомасць, карацей, трэба быць асобай. Магчыма, тут і палягае раздзел: калі ты асоба, то табе баліць усё тое, што адбываецца вакол цябе, калі ж не баліць, то... Што ж, тады няма з каго і пытаць.

Сёння, як ніколі, інтэлігенцыя павінна ўсвядоміць сваю вялікую адказнасць перад уласным народам. Асабліва, калі народ у большасці сваёй знаходзіцца ў стане несвядомасці і з'яўляецца ў поўным сэнсе масай для маніпуляцыі, тым большую адказнасць нясе той, каму дадзена разуменне, хто мае веды, мысліць, валодае словам, аўтарытэтам. Калі цела народнае ахоплена латаргіяй, то няхай не спіць галава. Яна і павінна вывесці з бяды неразумнае цела, каб не ўвалілася куды ў яму (і не зваліцца, дарчы, разам з ім). Канфармізм, згоднасць інтэлігенцыі на сёння аб'ектыўна робіцца злачынствам супраць свайго народа. Такая пазіцыя з'яўляецца здрадай і ў адносінах да тых, хто змагаецца.

Мне могуць запытаць, сёння грамадзянская актыўнасць патрабуе ахвярнасці, ледзь не геаізму. Нават удзел у масавых акцыях — небяспечная справа. Можна атрымаць дубінай, можна трапіць у пастарунак. Не кожны на гэта пойдзе. Але той, хто ў рашучы момант адседжаецца дома, змяняе тым самым шэрагі барацьбітоў, не толькі перакладаючы небяспечна на чужыя плечы, але і шматкроць павялічваючы яе. Бо АМОН і міліцыя тым агрэсіўней дзейнічаюць, чым меншую сілу бачаць перад сабой. Адна справа — стотысячная дэманстрацыя і зусім іншая — "кучка экстремістаў". Недахоп грамадзянскай актыўнасці стварае ўмовы для гвалтаўнікоў. Калі ўдумацца, то мы самі паспрыялі гэтаму разбою на вуліцах сваёй нядружнасцю, адсутнасцю еднасці, згуртаванасці, салідарнасці. Такім чынам мы самі ўзмацняем дэспатыю, спрыяем такому развіццю падзей, калі ўжо ніхто і нідзе не будзе мець паратунку. Варта ўспомніць гісторыю.

На жаль, нават сярод больш актыўнай часткі духоўнай эліты краіны адчуваецца апошнім часам стомленасць і расчараванне. І гэта можна зразумець: цяжка бачыць гадамі на мітынгх адны і тыя ж твары, чуць усё тыя ж у асноўным прамовы, бачыць здраду палітыкаў у рашучыя, лёсавызна-

чальныя моманты і не бачыць аніякіх станоўчых вынікаў сваіх шматгадовых высілкаў.

Усё гэта так... Але застаецца Беларусь, застаюцца яе балючыя праблемы. І нельга бразнуць дзвярыма і выйсці прэч. Ніхто не мае права на стомленасць, пакуль не дасягнута наша агульная мэта.

Асабліва сці барацьбы за Беларусь у тым, што палягае яна амаль цалкам у сферы духоўнай. У нашай сітуацыі змагацца — гэта зусім не значыць брацца за зброю або будаваць барыкады. Дзе той вораг, з якім трэба весці змаганне? Ці ён звонку, ці ўсярэдзіне? За мяжой? Наверсе? Унізе? Сярод нас? У нас саміх? Ён як бы нявызначаны. Фантасмагарычнае змаганне, як тое, што вядзе герой Ібсена з Вялікай Крывой. Душыць усходні сусед, выношвае планы канчатковага захопу, паглынання? Але ж мы і не супраціўляемся, здаёмся без бою. Дрэжныя ўлады? Дык жа мы самі іх і выбралі, лепшых выбраць пакуль не здолжныя. У нас і формы барацьбы нейкія дзіўныя, дзе яшчэ такое ёсць? Вось, напрыклад, такая форма, як карыстанне ўсюды роднай мовай. Альбо шанаванне і сцвярдзенне паўсюдна нацыянальных каштоўнасцяў. Згадзіцеся, падкрэслена беларускасць — гэта ўжо апазіцыйнасць, штось непажаданае, небяспечнае для сённяшняй ўлады.

Пры такім нашым змаганні, пры такіх рэаліях нашага жыцця нельга, вядома, разлічваць на хуткі поспех. Таму яно патрабуе вялікага цяперня, вытрымкі, пастаянства намаганняў, цвёрдасці і перакананасці. Тут патрэбна сапраўдная духоўная моц. І яшчэ — вера ў Божую дапамогу. Яна прыходзіць да таго, хто змагаецца, як і натхненне да творцы, які працуе. Рабі ўсё магчымае, тады і Бог табе дапаможа.

І на заканчэнне — яшчэ адзін вобраз, які дапамагае зразумець беларускі феномен. Гэтае параўнанне з'явілася неяк у размове, падалося надзіва трапным і запомнілася.

Беларусь — гэта гадзіннік, які стаіць. Стаіць, таму што механізм руху не падыходзіць, не стасуецца да корпуса з цыферблатам. Механізм — гэта нацыянальны рух, гэта сілы, якія авалодалі ўжо нацыянальнай ідэяй і могуць зрушыць павесці Беларусь — завесці нерухома гадзіннік. Але тое можа адбыцца толькі тады, калі ўся Беларусь даспее да ўспрымання нацыянальнай ідэі, гэта значыць, калі корпус гадзінніка дапасуецца і састыкуецца, нарэшце, з механізмам. Тады гадзіннік пойдзе...

Святлана БАГДАНКЕВІЧ

## Што нам перашкаджае, або Донкіхоцтва ў нашы дні

Каму не даводзілася чуць размовы: прэзідэнт стараецца, каб народу было лепш, але яму не даюць, перашкаджаюць... Хто канкрэтна не дае і перашкаджае, звычайна не ўдакладняецца. Толькі можна здагадацца, што маюцца на ўвазе "так званыя дэмакраты" і апазіцыя.

Нічога не скажаш, сапраўды прэзідэнт працуе, як гавораць, не пакладаючы рук. Паслухаеш па радыё інфармацыю пра чарговы яго рабочы тыдзень і дзіву даешся, як можна выканаць немагчымае — так ён насычаны важными аператыўнымі справамі.

І навошта тое раздзяраўленне і прыватызацыя, развіццё прадпрыемства і рынкавых адносін, фарміраванне гаспадары-ўласніка і іншыя рэчы, звязаныя з рэфармаваннем эканомікі? Няхай адраджаецца, жыве і квітнее адміністрацыйна-каманднае кіраванне ва ўсіх сваіх атрыбутах, формах і відах! Да прыкладу, калі добра камандаваць, то можна жыць і пры калгасах-саўгасах. Трымаўся ж на тым "развіты сацыялізм", дык чаму не можа стаяць на тым "рынкавы сацыялізм" і сацыяльна арыентаваная эканоміка?

Энергія і воля, з якімі ажыццяўляецца кіраванне ў РБ, уражвае, асабліва заездных гасцей. Але адно не дае супакою: калі

ў нас такое эфектыўнае і дынамічнае кіраванне, то адэкватна сямімільнымі крокамі павінна рухацца наперад і эканоміка. Аднак падобныя чуды не назіраюцца. Крызіс па-ранейшаму не спыняецца, а набывае новыя правы. Напрыклад, у апошні час стварылася напружанне ў грашова-фінансавай сферы. Прадпрыемствы працуюць са збоём, растуць неплаццмы, колькасць ахвотнікаў стаць прадпрыемствамі скарачаецца, жыццёвы ўзровень не павышаецца.

Калі падумаць і разабрацца, то інакш і быць не можа.

Якой ужо была адладжанай, дакладнай і адшліфаванай і таксама валявой і дынамічнай адміністрацыйна-камандная сістэма ў часы панавання КПСС, а ўсё адно не змагла забяспечыць прагрэс, чаго так дамагаліся крамлёўскія ўладыкі. Як вядома, справа скончылася тупіком, застоём, развалам усёй імперыі.

Вось, грэзнай справай, і думаецца: каб тыя энергія і воля, з якімі адраджаецца згубная адміністрацыйна-камандная сістэма, ды ў рэчышча хутэйшага сапраўднага рэфармавання эканомікі, перавод яе на рэйкі рынкавых адносін, стымляванне прыватнага прадпрыемства, стварэнне і фармаванне гас-

падара-ўласніка як у горадзе, так і ў вёсцы, што і пачалося, калі Рэспубліка Беларусь стала суверэннай і незалежнай. Аднак неўзабаве справы пайшлі ў такім накірунку, што пра рэформы і гаварыць перасталі. Замест гэтага з лёгкай рукі прэзідэнта нарадзілася формула: "Якія там рэформы — трэба лепш працаваць. І ўсё тут".

У выніку рухаючай сілай у грамадстве сталі не эканамічныя законы, якія толькі і здольныя забяспечыць сапраўдны прагрэс — без гэтага, як вядома, шлях на могілкі, — а валонтарызм, адміністрыраванне, патрабаванні і ўздзеянні ў розных формах і відах, закучванне гаек, штучнае стымляванне зацікаўленасці да працы, шумныя кампаніі, накіраваныя на вырашэнне палітычных і гаспадарчых задач. Ну і, вядома, пампезныя святы і відовішчы.

Адсюль уладавыя вертыкалі і гарызанталі, бясконцыя нарады і семінары, галоўны змест якіх — адміністрацыйныя накачкі, указы, патрэбныя ці не надта патрэбныя, важныя візіты ў рэгіёны ці на асобныя аб'екты вытворчасці, ды небывалае разбуханне кіруючага апарату.

Аднак гісторыя пасведчыла, калі тыя ці іншыя грамадскія структуры няздольныя да самаразвіцця і самаўзнаўлення і заўсё-

ды патрабуюць падштурхоўвання, далёка не паедзеш.

Бяда адміністрацыйнага кіравання не толькі ў тым, што яго энергія і воля ляцяць у трубу, з'яўляюцца работай на халастым хаду. Яно, гэтае кіраванне, яшчэ пазбаўляе простых выканаўцаў поўнасцю рэалізаваць свой працоўны і творчы патэнцыял, ператварае іх у раўнадушных "вінцікаў". Між іншым, у гэтым адна з глабальных прычын, чаму камуністычныя рэжымы не вытрымалі выпрабавання.

У гісторыі было нямаля дзівакоў, якія спрабавалі адрадзіць аджыўшае. Ва ўсіх выпадках яны заканчаліся фарсам, пасмешышчам.

Канкрэтным прыкладам таму можа паслужыць і Рыцар сумнага вобраза Дон-Кіхот Ламанчскі з аднайменнага твора Сервантэса. Як вядома, адважны і ідальга задаўся мэтай адрадзіць высакароднае рыцарства, якое было папулярным у ранняе сярэднявекі. Хто чытаў гэты неўміручы твор, ведае, чым закончыліся спробы героя.

Я нікога не параўноўваю з гэтым высакародным рыцарам сумнага вобраза. Але хіба дзейнасць некаторых нашых кіраўнікоў па сваёй сутнасці не нагадвае (не з'яўляецца) донкіхоцтвам у іх імкненні адрадзіць тое, што не апраўдала сябе, аджыло свой век, у прыватнасці — адміністрацыйна-каманднае кіраванне, інакш кажучы, павярнуць кола гісторыі назад?

Яўхім ІВАНОВІЧ,  
выдатнік народнай адукацыі,  
ветэран вайны і працы

г. Мінск.

## Ладзяцца музейныя справы

Пяць гадоў споўнілася Жлобінскаму гісторыка-краязнаўчаму музею. Сёння гэтая ўстанова пераўтварылася ў сапраўдны культурны цэнтр Жлобіншчыны. Тут захоўваецца каля васьмі тысяч адзінак экспанатаў па этнаграфіі, народнага мастацтва, зброі, жывалісу, розных дакументаў, друкаваных выданняў і г.д. Акрамя гэтага, у сценах музея рэгулярна праходзяць выставы мясцовых прафесійных і самадзейных мастакоў, народных умельцаў, выстаўляюцца тут і розныя творчыя дзіцячыя аб'яднанні.

Музей наведала звыш 80 тысяч чалавек. У тым ліку нямала гасцей з іншых гарадоў і мясцін Беларусі, Прыбалтыкі, краін СНД, а таксама далёкага замежжа — Аўстрыі, Італіі, ЗША, Германіі, Сірыі, Лівана, іншых краін.

— Сёння наш музей жыве планами пашырэння сваіх фондаў, — расказвае першы і нязменны дырэктар музея Яўген Карцаў. — Для гэтага гарадскімі ўладамі нам аказваецца рознабаковая падтрымка, будзе выдзелена і дадатковая плошча. Пачала ўжо рэальна ажыццяўляцца галоўная наша задумка — пераўтварэнне тэрыторыі вакол музея ў гарадскую культурную зону, дзе будзе месца і для пастаянна дзеючай карціннай галерэі, і для батанічнага саду і г.д.

Мікалай ШУКАНАЎ

## "Тэатральная творчасць", № 4

Па традыцыйным нумар адкрываецца драматургічнымі творами — змешчаны казка для сцэны Г. Марчука "Чужое багацце" і камедыя ў адным акце Х. Жычкі "Сярэбранае вяселле". М. Гарэцкая ("Маладзечанская сакавіца-97") звяртаецца да нядаўняй тэатральнай вясны. Н. Загорская ("Архідзі для Мары") расказвае пра народную артыстку Беларусі М. Захарэвіч. М. Макарацоў ("Тэатр, народжаны душой") знаёміць з аматарскім тэатрам мімікі і жэста, што працуе пры Гомельскім абласным Палацы культуры Беларускага таварыства глухіх. А. І. Курбека ("Чацвер у Коласавым доме") запрашае на вечарыну, што праходзіла ў сувязі з 95-годдзем з дня нараджэння народнага артыста СССР П. Малчанова. Змешчаны і такія матэрыялы, як "Семінар па нямецкай драматургіі" Л. Гаробчанкі (праходзіў у Рэспубліканскім тэатры-лабараторыі беларускай драматургіі "Вольная сцэна"), "Школьны тэатр у Друі" І. Алексінай, заканчэнне артыкула Г. Герштэйна "Шляхі дзяржаўнага яўрэйскага тэатра Беларусі". Пад рубрыкай "У Беларускай універсітэце культуры" публікуецца артыкул В. Ярмацінскай "Ад рэпетыцыі — да спектакля", што расказвае пра класіканцэрт студэнтаў кафедры тэатральнай творчасці. У "Кнігапісе" прадстаўлены выданні па тэатры, якія з'явіліся апошнім часам, а гумарыстычная падборка "Пасля спектакля" — гэта творы І. Стадольніка "Іконка", Р. Грыбовіч "Акцёрская замова", У. Цвяткова "Карысныя парады". Ёсць у нумары "Крыжаслоў", "Летапіс", "У друку", "Хроніка".

## З роднай песняй

Чацвёртую змену сёлета працуе педагогам у шостым атрадзе летніка "Зялёны бор" Мінскага завода халадзільнікаў, што недалёка ад сталіцы, старшы выкладчык Белпедуніверсітэта імя М. Танка Антаніна Жыновіч, дачка вядомага музыканта народнага артыста СССР Іосіфа Жыновіча. Яна аўтарка (сумесна з Елізаветай Дышлявой і кампазітарам Мар'янай Марозавай) "Хрэстаматыі па беларускай музыцы", якая ў гэтым годзе выйшла ў свет. У гэты падручнік для студэнтаў увайшло шмат песень вядомых беларускіх кампазітараў І. Лучанка, Ю. Семянкі, П. Падкавырава, Я. Цікоцкага і іншых. Выхаванцы Антаніны Іосіфаўны штодзень спяваюць песні з гэтага выдання. Выконвалі іх на ўрачыстым канцэрце, прысвечаным 25-годдзю летніка, якое нядаўна адзначалася.

Пятро ГАРДЗІЕНКА

# Кніга, якую возьмуць у дарогу

У сваім вершы "Кнігі" У. Караткевіч пералічвае тых пісьменнікаў, чые творы чалавек возьме з сабою ў дальнюю дарогу, нягледзячы ні на якія неспрыяльныя абставіны. З беларускіх пісьменнікаў у гэты лік увайшлі Купала, Колас, Багдановіч, Танк і Панчанка. Я не веру, што Караткевіч мог "устаць" у верш нечае імя для рыфмы ці рытму.

Хто быў паэт Пімен Панчанка для моладзі другой паловы 80-х гадоў, што ведалі толькі яго сучасную ім творчасць? Публіцыст, паэт з "яскава выяўленай грамадзянскай пазіцыяй", які піша-адгукаецца на ўсе загані сучаснага жыцця, прарокуе, вяшчуе, бічуе. (Школьныя праграмы не ўлічваюцца. Вершы са школьнай праграмы заўсёды ўспрымаюцца адчужана, як мусовае...) Тым больш не прыходзіла ў галаву маладым максімістам перачытваць паэтычныя зборнікі "застойнага" перыяду... Бо сапраўды ўзяцца за вылучэнне з іх жамчужын сапраўднай паэзіі можна толькі дакладна ведаючы, што яны там ёсць.

Паэт-публіцыст, за адрэджэнне выступае, за мову... Спахаліўся, бач, на старасці гадоў...

Не ўсе, напэўна ж, верылі ў яго шчырасць.

Але — незалежны ад афіцыйшчыны Караткевіч узяўся б ратаваць яго кнігі...

Прачытаем жа паэзію Пімена Панчанкі непрадзятымі вачыма. Божа ж мой, якія шчодрыя, аказваецца, ёсць у яго вершы! Пульсуючая напружаная інтанацыя, узнёслая лірыка, горкі рамантызм, светлы рамантызм... Так, Караткевіч меў рацыю! І меў што ўзяць ад паэзіі старэйшага сябра.

Дарэчы, сам Панчанка рамантыку як паняцце высмейвае — хто, маўляў, гэта казак наплёў? Ён, напэўна, баяўся быць рамантыкам — "не ў нагу з эпохай". Асабліва "антырамантычнымі" мусілі быць "замежныя вершы"... Але рамантыка б'е з

твораў паэта крынічным струменем. І там, дзе аўтару не ўдалося яго прыдушыць пляскавым каменем надзённай патрэбы — віруе Паэзія... Хаця могуць яшчэ і паспрачацца са мной, дзе сапраўдная паэзія... Бо творчасць Пімена Панчанкі — якраз той класічны палігон, дзе вядзецца спрэчка між "чыстай красой" і "набатным званам"... Спрэчка, якой не павінна быць, таму што ўзнікла яна не ва ўнутранай прыродзе паэзіі, а ад "рацыі", ад соцыуму, ад усяго, што чужароднае ёй...

Быць з народам, заўсёды, падкрэслена, стаяць на надзейнай пляцоўцы пралетарскасці і зямных інтарэсаў... Нібыта паэзія можа нараджацца на адной абгароджанай пляцоўцы! Паэт сам гэта ўсведамляе.

Я пагарджаў агульшчынай, а сам Бяздумных вершаў многа напісаў.

Напэўна, падчас напісання і тых "бяздумных" вершаў паэт верыў, што "так трэба", што без такога — нельга... Але...

Усведамленне сябе няздзейсненым, "недакапаным да вады калодзежам", сум па "званах жыцця" ў вершах — нялёгка крыж.

Але паэт усведамляў сябе і магутнай гарой, што нярэдка "горбіцца ад адзіноты і смутку", і нейкім экзістэнцыяльным цірам, "куды кожны можа забегчы і выстраліць куляй насмешкі". Але можа і атрымаць здачы... І сапраўдным дэміургам, які здольны "ад вялікай любасці" выстраіць перад ваком каханай усе воблакі...

Шкада толькі, што каханая дзяўчына хацела б звычайнага "добрага хлопца"...

Так, ідэалагічная машына, у нетрах якой паэт працаваў большую частку творчага жыцця, сапраўды хацела мець яго за добрага хлопца, а не нейкай там стыхіі...

Прыйдзе час, даты напісання вершаў страцяць значэнне. Як кропелькі ртудзі добрыя, "жывыя" вершы розных гадоў сцякуцца ў адно бліскачае цэлае. Тады выявіцца



Пімен Панчанка ў Каралішчавічах. 1955 г.

сапраўдная вага кожнага паэта.

Ясна ўжо цяпер, што кнігу Пімена Панчанкі возьмуць з сабой у дарогу гіпатэтычныя нашчадкі беларусаў — дай Божа ім застацца беларусамі.

Прынамсі, народны паэт Пімен Панчанка рабіў для гэтага што мог...

Людміла РУБЛЕЎСКАЯ



Юбілейная вячэра. 1977 г.



З Кандратам Крапівой. 1975 г.

# "Каб не гнулася шабля-пяро..."

Глыбокае сяброўства і высокае калеганне народных паэтаў Беларусі Пімена Панчанкі і Максіма Танка — асобная старонка ў гісторыі нацыянальнай паэзіі. Розніліся яны, так бы мовіць, сугестыўнай прыродай верша і вобраза, стылёва-эстэтычнымі асаблівасцямі мастацкіх пошукаў, аднак яднала іх і спакроўлівала асноватворнае — падкрэслена праўдамоўнасць, грамадзянска-патрыятычная адмабілізаванасць, настроенасць на выяўленне надзённа-вострых праблем жыцця і часу.

Як сведчаць архіўныя матэрыялы, памроцліва-тужлівымі былі пад замах жыцця старонкі ліставання паэтаў. Дашчэнт знясіленыя шматлікімі хваробамі, яны, наколькі дазвалялі абставіны, пасаблялі адзін аднаму, сагравалі адзін аднаго клопатнай увагай і падтрымкай. Вось толькі

два з тых лістоў.

"Дарагі мой дружа Максім! — звяртаўся да М. Танка 15 верасня 1992 года П. Панчанка. — Як я ні стараўся цябе дагнаць, ты ўсё роўна на 5 гадоў б'яжыш наперадзе. Мне 75 — табе 80! Ад усяго сэрца віншую цябе са слаўным юбілеем! Дарагі мой, таленавіты, выдатны, вялікі — абдымаю цябе моцна, па-сяброўску! Здароўя табе, многа гадоў жыцця, творчай радасці! Нізкі паклон Любе, тваім дзецям, унукам і праўнукам! Учора вечарам прыехаў з бальніцы. Прывітанне табе ад Яўгеніі Віталёўны! Паклон табе ад Зоі Кірылаўны і маіх дзяцей.

Абдымаю — Пімен Панчанка"

А перад гэтым, 21 жніўня 1992 года, былі таксама ўсчуленыя радкі — Максіма Танка: "Дарагі дружа Пімен!

Я даўно прадчуваў, што і мы з табой набліжаемся да небяспечных юбілейных рубяжоў, за якімі ўсё больш звужаецца кола нашых родных, блізкіх, знаёмых.

Вось і сёння, прыкутыя хваробай, не можам сустрэцца і, як некалі, пагаварыць не толькі на высокія тэмы — пра дзяўчат, літаратуру, палітыку, ці хоць бы перакінуцца ў дурня.

А так хацелася б вярнуцца да беззваротна мінулых дзён, як казаў А. Міцкевіч, нашай "górnjej i dólnjej" маладосці.

Прымі, дружа, разам са шматлікімі віншаваннямі, якія атрымаеш у сваё слаўнае 75-годдзе, і маё віншаванне і пажаданні здароўя і шчасця, і каб далей заставалася і не гнулася твая шабля-пяро ў бітвах за праўду, за светлую будучыню нашага народа!

Шкада, што недзе згубіліся нашы старыя, прапахлыя дымам кастроў шынялі, якімі з табой накрываліся ў суровыя дні вайны на Бранскім фронце. У іх салдацкіх кішэнях літаратураведы змаглі б яшчэ з крошчэмі сухога хлеба і тытуню знайсці нікому невядомыя і забытыя намі вершы.

Моцна цябе абдымаю. З нязменнай любоўю

Максім"

Мікола МІКУЛІЧ

# З самых глыбін душы...


“...У той не такі ўжо даўні час, калі ён болей пісаў і часцей друкаваўся, кожны ягоны верш або падборка вершаў адразу ж пасля выхаду ў свет рабіліся паэтычнай з’явай, студэнты іх вучылі на памяць, іх чыталі з эстрады, перадрукоўвалі ў розных выданнях. Мусяць гэта таму, што вершы Пімена Панчанкі, як правіла, былі выразнікамі дум і спадзяванняў эпохі, неслі ўвесь напал яе творчага пафасу, і не адно пакаленне чытачоў захаплялася імі. У гэтых вершах не толькі не было месца фальшу, прыблізнасці або ашуканства, але кожнае слова гучала, як звон, бо выказвала ўсеагульны боль ці ўсеагульны клопат.”

**Васіль БЫКАЎ**

“Чытаючы і перачытваючы Панчанку, нельга не здзіўляцца вольнаму таленту першаадкрывальніка, незвычайнай засяроджанасці на матэрыяле сучаснай яму рэчаіснасці; адсюль як выдатная паэтычная публіцыстыка, падораная ўпрыклад і добрае навучанне нашым паэтам маладога і сталага ўзросту, так і праніклівая, без ахоўнай засені так званая “лірычнага героя”, споведзь не чужога ўсяму чалавечаму мудрага майстра, які не страхуецца ад бяды і памылак, а па-салдацку, па-сялянску разумее жыццё як абавязак, як пошук ісціны, як шлях да другога чалавека-аднадумца.”

**Міхась СТРАЛЬЦОЎ**

“І для яго будучыня - не ружовая утопія, не манілаўскі лужок і не гучныя словы “языкачосаў безадказных”, аматараў “бадзёра каркаць”. Яна для паэта — зямное жыццё, дзе паспяваюць да чалавека “раней за гора на дзве хвіліны”, дзе



З Аркадзем Куляшовым. 1975 г.



На лузе з Янкам Брыл'ём. 1967 г.

ведаюць “сінюю радасць”, дзе няма “рабства чаркі, паперкі, блату, біркі званняў і крэслаў чынуш”, дзе людзі пазбавіліся “ад шаблонных слоў, ад папугайных паўтарэнняў”, дзе ў пашане “ісціны простыя, як хлеб, і праўдзівыя, як плач дзіцяці”.

**Анатоль ВЯРЦІНСКІ**

“Панчанка — выдатнейшы майстар верша як цэласнага і закончанага паэтычнага твора, у якім усе кампаненты жывуць і рухаюцца, маюць нагару і сэнс. Вершы паэта, здаецца, ніколі не маюць прадвызначанай формы: жывое і зменлівае пацуццё быццам само падказвае і адпаведны рытм, і сінтаксічны рух, і страфічную будову — такія, каб у іх як найпаўней выявіўся і кожны душэўны жэст, і настраёвы зрух, і паварот думкі, і сэнсавы акцэнт”.

**Варлен БЕЧЫК**

“Хрэстаматыйнасць Пімена Панчанкі не звычайная, не традыцыйная. Ён хрэстаматыйна свайм майстэрствам, сваёй ранняй сталасцю, сваёй неабходнасцю ў роднай літаратуры. Бо і ў побыце, у штодзённасці не любіць сядзець на покуцях, у прэзідыумах, калі перавесці гэтае паняцце ў афіцыйна-працэдуры рад. Як ні парадасальна гучыць, Пімен Панчанка ніколі не ішоў у нагу з часам, у нагу з падзеямі, паэт увесь час ішоў і ідзе толькі на чырвонае святло, зялёнае пакідае ён для сваіх абачлівых і ўдачлівых у жыццёвых турботах калег...”

**Рыгор БАРАДУЛІН**

“Асаблівы склад таленту ў П. Панчанкі. Гэта паэт, верш у якога “падступае да горла”, вырываецца як боль, гнеў ці як радасць,

любоў з самых глыбін душы.

Надзвычайная паэтычная шчырасць, грамадзянская страснасць, якая арганізуецца моцным талентам, — вось паззія П. Панчанкі”.

**Алесь АДАМОВІЧ**

“Многае даруецца сацрэалісту Панчанку за адно толькі адчуванне паэтычнай свабоды і стылявой раскаванасці, дзе не заказаны любія шляхі і формы, дзе гучыць мноства галасоў і “чужое маўленне”.

Бытавы Панчанка, паэт, які жыве ў рэальным асяроддзі “сацыялістычных адносін”, ведае, што “інжынеры чалавечых душ” павінны пісаць летапіс эпохі. А тым больш калі ён — Пімен: “Не, гэта не апошня аповесць, і летапіс яшчэ не скончан мой”.

**Міхась ТЫЧЫНА**

“Перачытваю вершы Пімена Панчанкі і згадваюцца радкі Б. Пастарнака: “Сто слепащих фотографий Ночью снял на память гром”. Так мне бачыцца панчанкаўская манера: успышка бліца, імгненная фіксацыя і уштукаванне гатовага твора ў дыхтоўную раму. Нездарма адна з кніг Панчанкі гэтак і называецца — “Пры святле малакан”.

**Міхась СКОБЛА**

“У сваёй грамадзянскасці Пімен Панчанка не быў кан’юктурным. За свайго паэтычнага бога ён найперш уважаў Ісціну (“ісціны простыя, як хлеб, і праўдзівыя, як плач дзіцяці”). Што ён любіць — тое любіць, што ненавідзіць — ненавідзіць. А як жа інакш паэту? Інакш — стылае, панылае вершапляценне... Зрэшты, паслухаем і самога Пімена Панчанку: “Я глыбока перакананы, што паэзія без страснасці, без грамадзянскага гучання — непаўнацэнная паэзія...”

**Васіль ЗУЁНАК**

“Пімен Панчанка — адзін з буйнейшых беларускіх паэтаў XX стагоддзя, які пражыў жыццё, напоўненае інтэнсіўнымі маральнымі і мастацкімі пошукамі, глыбокімі эмоцыямі і страсцямі, імкненнем да высокіх ідэалаў і

## Пімен ПАНЧАНКА

### Развітанне

Вялікая дзяржава —  
Вялікая ідэя.  
І ўсё ж, таварыш мой,  
Мазгамі шавяльні:  
Каля агню братэрства  
Растуць і ліхадзеі  
І расцвітае  
Вялікадзяржаўны шавінізм.

Малыя народы —  
Як грошы разменныя ў касах.  
На бронзавых конях  
Усюды сядзяць палкаводцы:  
То пакарэнне Каўказа,  
То высяленне Каўказа,  
То Беларускае вобласць,  
То ваяводства.

Якія б войны  
У нас ні перакатваліся,  
І як бы акупанты  
Ні драгавалі зямлю,  
Рана ці позна  
Народы распраўляліся з катамі,  
І зноў аралі і сеялі,  
І гаварылі: “Люблю”.

Пашлі нашы пожны  
Мятаю і рутаю,  
А цяпер  
Пасля аэрахімічных праполак  
Пахне глеба гербіцыдамі,  
А вада атрутаю.  
У рацэ — ні плотак, ні язёў,  
Ні ў жыцце перап'ятак.

А нашы псеўдаасветнікі,  
Сабраныя на канцэлярыскіх  
сметніках,

Магутныя бюракраты  
Уласным сцверджанням рады:  
“Гаворыш па-руску —  
Інтэрнацыяналіст;  
Гаворыш па-беларуску —  
Нацыяналіст.  
Вучы дзяцей французскай,  
Ангельскай, эсперанта,  
Але не беларускай...” —

Палохаюць піраты,  
І адвучылі  
Дзяцей і бацькоў,  
І адлучылі  
Ад родных народных слоў.

Вучоны невук  
Ці дурнаваты крытык,  
Якія паэзію  
Не разумеюць і не адчуваюць,  
То ў жапры даносу,  
То пагардліва адкрыта  
Мяне з году ў год  
Ушчуваюць:

“Каму патрэбна  
Тваіх маніфестаў  
рыторыка?  
Трэба пра шчасце пісаць  
І далі прасторныя”.  
А я журуся:  
Мала ў Беларусі  
Разумных гісторыкаў,  
Якія любяць і ведаюць  
Родную гісторыю.

Закрэслілі б невукі  
Мары усе залатыя:  
“Знікае-ўсё:  
І вучэнні, і мовы, і веры.  
Сёння Рым размаўляе  
Не на латыні,  
А Афіны гавораць  
Не на мове Гамера”.

Мы спазніліся  
На сотні, напэўна, гадоў,  
А можа,  
На цэлае тысячагоддзе,  
Мы забылі пра вольнасць  
Старажытных сваіх гарадоў.  
Наш цяжкі адышоў.  
Знікла родная мова  
У народзе.

У кожнага ёсць  
Свае рэкі —  
Ці Дняпро, ці Нёман,  
Ціхі Дон, ці раз’юшаны  
Енісей.

У сваіх парадзелых лясах  
Я не чую  
Усхваляваны гоман,  
А рака памутнелага часу  
Нас нясе, і нясе, і нясе...

Пастаю я самотна  
Каля полацкай белай Сафіі,  
Паблукаю ў Гародні,  
Пажуруся ў турава-пінскім  
Палессі,

А вочы мае ўжо не плачуць —  
Сухія-сухія:  
Не чуці мне з былога  
Ні грому, ні звону,  
Адны толькі казкі  
Ды песні...

Родны Янка Купала,  
Вы пісалі:  
“Я веру — настане...”  
Дарагі мой  
Іван Дамінікавіч,  
Не, не настане!  
Гэта ўжо не світанне,  
Гэта наша настала змарканне,  
Гэта з мовай маёй,  
Гэта з песняй маёй  
Развітанне.



Паэт у рабочым кабінце. 1983 г.

самым патаемным з другім чалавекам — у гэтым і ёсць адзнака сапраўднай паэзіі...”

**Уладзімір ГНІЛАМЕДАЎ**  
Фота Уладзіміра КРУКА



Гэта яшчэ не ўсе сябры Пімена Панчанкі. 1977 г.



У Доме літаратара з Алесем Адамовічам, Васілём Быкавым і Нілам Гілевічам. 1979 г.

## Плён супрацоўніцтва

Цэнтральная гарадская дзіцячая бібліятэка г. Мінска абслугоўвае амаль 18 тысяч чытачоў, якія жывуць у мікрараёне "Паднёвы Запад". Сярод іх шмат дзяцей, якія разам з бацькамі пераехалі ў сталіцу з раёнаў, блізкіх да чарнобыльскай зоны. З шэрагу мерапрыемстваў бібліятэкі можна вылучыць тыдні выдавецтва "Юнацтва", якія праходзяць кожны месяц.

У часе тыдняў у бібліятэцы праводзяцца выставы кніг, заўсёды працуе кіёск, дзе чытачы могуць набыць неабходныя выданні. Прытым танней, чым у кнігарнях. А самым галоўным мерапрыемствам тыдня з'яўляецца прадстаўленне навінкі — кніжкі, якая толькі што завезена з друкарні.

Ужо прайшлі прэзентацыі кніг М. Пазнякова "Шыя вожык кажушок", Р. Баравіковай "Дзве аповесці пра міжпланетнага пажарніка і казка пра жабяня Квыш-Квыш", І. Шамякіна "Вялікая княгіня", двухтомніка В. Лукшы "Лебядзіная вернасць" і "Покліч лёсу", І. Навуменкі "Дзяцінства. Падлетак. Юнацтва". Яны сталі сапраўднымі святамі беларускай кнігі.

Аб кнігах расказвалі і мастакі, якія аздобілі яе, і рэдактары, якія давалі яе да ладу, і канечне ж, выступалі самі аўтары. Дзеці задавалі аўтарам кнігі і выдаўцам пытанні, прычым такія, якія патрабуюць глыбокіх разваг і ацэнак. Ішла гаворка не толькі пра канкрэтны твор, але і пра стан беларускай літаратуры наогул.

Мы вельмі ўдзячны супрацоўнікам выдавецтва "Юнацтва" і, у першую чаргу, яго галоўнаму рэдактару Міхасю Пазнякову за дапамогу ў арганізацыі гэтых важных і карысных мерапрыемстваў. Былі ў нас у бібліятэцы і дырэктар выдавецтва Валянцін Лукша, і Уладзімір Карызна, і Уладзімір Марук, і Міхась Зарэмба, якія таксама працуюць у "Юнацтве".

Вельмі спадзяёмся на такое ж плённае супрацоўніцтва і ў далейшым, бо гэта ўсё робіцца дзеля будучыні, дзеля пашырэння ведаў аб нашай нацыянальнай літаратуры, дзеля адчування нашай адметнай нацыянальнай культуры.

Калі гэта інфармацыя выклікала цікавасць іншых выдаўчоў беларускай літаратуры, то звяртайцеся да нас. Тэлефоны для сувязі: 271-29-19; 234-11-88.

Л. МАКАРАНКА, загадчыца аддзела цэнтральнай гарадской дзіцячай бібліятэкі г. Мінска

## Дзякуй спонсару

Магілёўскі паэт Васіль Карпечанка выдаў нядаўна ў абласной друкарні дзве свае новыя кнігі. У першай — "Вярхом на ўрагане" — змешчана аднайменная вершаваная аповесць, а таксама апавяданні і замалёўкі, у якіх аўтар, удзельнік Вялікай Айчыннай вайны, апавядае пра сваю франтавую маладосць.

Другая — зборнік для самых маленькіх чытачоў мае назву "Загадкі ў калядкі". Кожная вершаваная загадка ў ім падмацавана каляровым малюнкам-падказкай. Афармленне кніжкі зрабіла магілёўская мастачка Вера Купрына.

Спонсарам кніг стала аграгандлёвая фірма "Днепр" Магілёўскага раёна, наклад жа "дарослага" і "дзіцячага" зборнікаў — па тысячы асобнікаў.

Уладзімір ДУКТАЎ, сакратар Магілёўскага абласнога аддзялення Саюза беларускіх пісьмннікаў

## Юбілейная выстава



У выставачнай зале Саюза мастакоў у Віцебску адкрылася юбілейная выстава жывапісу Віктара Аляксандравіча Андросава, прывесеная яго 60-годдзю. На суд глядачоў аўтар прадставіў каля 60 жывапісных палотнаў, на якіх можна ўбачыць і рыбака, і даярку, і механізатара, і блакітныя азёры Прыдзвінскага краю.

На здымку: на выставе.

Фота Аляксандра ХІТРОВА, БЕЛТА

## "Адкрытасць, давер і сардэчнасць..."

### Маданая мроя

На свята нарадаў і моў,  
Калі свет варожасць забудзе,  
Прыедуць і нашыя людзі  
З-пад Слуцка, Гародні,  
З-пад дзвінскіх бароў...

І будуць хваляцца яны  
Сваёй каласістай пшаніцай,  
Лагодным напевам сасны  
І пахам гаючай жыўіцы;

Мядовым цвіценнем лугоў,  
Разлівамі рэк і рачулак,  
І песнямі тых песняроў,  
Што сэрцы кранаюць працула;

Красою азёраў лясных,  
Льнамі пад колер блакіту,  
Спакоем будоў векавых  
І хвалістым подыхам жыта;

І трасамі роўных дарог,  
І бегам машын адмысловых,  
І тым, хто каму дапамог  
І справай, і песняй, і словам.

Тады ўжо нашчадка майго  
Пазнаюць па моўных прыкметах,  
І звонкае "дзе" і густое "чаго" —  
Не будзе гучаць дыялектам.

І будзе паўсюль гаварыць  
Адкрытасць, давер і сардэчнасць.  
А тых, што не ўмелі дружыць,  
Успомняць, нібы недарэчнасць.

І верныя роднай зямлі,  
Паедуць да мілага краю.  
Пра тое, што войны былі  
Забудзеца памяць людская.

Доўгім бывае рубель,  
Які несумленна дастаўся.  
Доўгай здаецца дарога,  
Калі ты здалёку вяртаўся.  
Доўгай здаецца разлука,  
Калі не пагасла каханне.  
Доўгім бывае чапанне,  
Калі не ўсчалася паўстанне.  
Доўгай бывае  
Зімяная ночка ў снежні.  
Доўгім бывае  
Чэрвеньскі дзень у праменні.  
Доўгім бывае...  
Ды тут  
Дасказала жанчына (пярэчыць):  
"Я нічога не знаю даўжэйшым,  
Чым з нямілым сустрэча".

## Не апошняе вяртанне

Здаецца, тут я цэлы век не быў.  
Вядзе дамоў сцяжынка між таполяў.  
Такія ж тэлеграфныя слупы,  
Такое ж неба і такое ж поле.

Як некалі, як у маленства час,  
Ды на аселяць ўжо не пасуцца коні.  
Агонь начлежны назаўжды пагас,  
І ручайком бяжыць рачулка Поня, —

Сястры Бярозы правая рука,  
Яе прыток бярозава-крыннічы.  
Над лугам чутна песня жаўрука.  
Пясок-сыпун там, дзе быў бор сунічны.

І дзеці ўжо не пазнаюць мяне.  
Я блытаю, чые яны нашчадкі.  
Іх "добры дзень" прыемна так кране,  
Найлепшыя ў душы збудзіўшы згадкі.

І аднагодкі тройчы ўжо дзяды  
(О, Божа мой, як пасівелі рана!)  
Пра грозныя ваенныя гады  
Расказваюць, нібыта ветэраны.

Як добра мне дарогай той ісці,  
Якой у горад правяла матуля.  
Шкадую: мае словы пры жыцці  
Не ўсе пшчотай сынавай кранулі.

Любуюся радзімай стараной,  
Калі і быў, дык толькі тут, з удачай.  
Прывыкнуць не магу, што тут не свой,  
Дзе гэты свет перад вайной убачыў.

Нібы жывую гладжу мураву.  
За ўсе гады хачу тут нахадзіцца.  
Няўжо да той пары я дажыву,  
Калі мне родны кут і не прысніцца?

## Пасля асціжэння

Стал уяўляецца мне хірургічны,  
Белы, даўжэзны, балюча-трагічны.

Быццам драмалі балоты і рэкі,  
І не чакалі яны небяспекі.

Птушкі маўчалі, і рыба маўчала,  
Рэха спагаднае не закрывала.

Што з вамі сталася, добрыя людзі,  
Хто вам паздаўляваў глоткі і грудзі?

Ты ж чалавек-цар магутны прыроды.  
Хто на разбой даў маўклівую згоду?

Можна паскардзіцца лесу сівому?  
Ды... разанулі зямлю па жывому.

Лес уздрыгнуўся, рэкі звужэлі,  
Нават балота і луг паніжэлі.

Рыба вільнула ў глыбейшыя ямы,  
У пушчу звяры сіганулі таксама.

Ім даравальна: прырода нямая —  
Жыўнасць рачная і жыўнасць лясная...

Рукі дрыжэлі. Воля змаглася.  
Кроўю іржа на лязе запяклася.

## Перад эмблемай Бярэзінскага запаведніка

Калі ехаць на Лепель, то злева і справа  
Паабалал Бярозы-ракі  
Разляглася лясная Дзяржава.  
Жыхары там — мядзведзі, дзікі,  
І ласі, і бабры, і касулі,  
І алені з'яднаны сям'ёй.  
Царства птушак (яно не ў мінулым)  
Некранутай прыроды жывой.

І прызнанне ў яе і павага.  
Так прыдумаў, напэўна, тварэц:  
Замест Герба ляснога і сцяга  
Над балотна-лясістым прасцягам  
Перапоўнены песняй Глушэц.

## Наталля

— Адпачні ты, Наталля, на сонцы пагрэйся.  
Ды не вельмі і хіліць Наталлю да сну.  
Тупаціць каля хаты, даходзіць да лесу.  
— Вось на пенсію выйду, — тады адпачну.

Весяліцца ў жыцці давялося ёй рэдка:  
Абшывала, карміла, цягала траву.  
— Пажыві для сябе, — спачувалі суседкі.  
— Пагадую дзяцей, а тады пажыву.

— Па гасцях пахадзі, адаспіся уволю.  
У старой галаву пабялілі гады.  
Ды яна пра спакой і не ўспомніць ніколі.  
— Пагадую унукаў і, можа, тады...

Уздыхае:  
— О, як мае бегалі ногі, —  
Калі ўбачыць, як дзеці гуляюць гурмой.  
А пра тую старую не скажа нічога,  
Што жывых падпільноўвае з вострай касой.

## Наўздагон хваласневу

А верылі, сонейка нашае — ён.  
Хвалілі, цярпелі балючыя раны.  
І трыццаць гадоў, загнуваючы стогі,  
Спявалі асанну прароку-тырану.

Пад вейкі схаваны вачэй халадок,  
За кожнаю думкаю — злоба і слежка.  
Пад вусы глыбока схавану крывасмук  
Злараднай нянавісці жорсткую ўсмешку.

Надзейя ён быў неабсяжнай зямлі  
І шчасцем вялікай Савецкай Дзяржавы.  
Паскрыпвалі боты яго па Крамлі,  
Адсвечвалі глянцам балюча-кывавым.

Зямля будзе помніць яго праз вякі,  
І ён застанецца страшылішчам свету.  
Адзіны (не меў падабенства ні з кім)  
Дзяржаўны злачынец з чырвоным  
білетам.

Вядома, куды ён краіну давёў,  
Чаму насыдала, думшыла навала...  
Пад гэтымі ботамі трыццаць гадоў  
Зямлі нашай шостая частка стагнала.

## І людзі, і дрэвы...

Людзі і дрэвы пазначаны доляй адною.  
Навекі яны паяднаны з зямлёю.

І людзі згараюць (часцей ад пшчасця),  
І дрэвы, — калі ім давядзіцца ўпасці.

Людзі цяплом саграваюць, пшчотай,  
А дрэвы — агнём рукатворнай работы.

Іх вабяць вышыні, іх вабяць аблогі,  
Бывае ад іх застаюцца абломкі.

Ад дрэваў, калі перуны адгукнуцца,  
І ад людзей, калі крылы самкнучца.  
Жывуць і растуць незгінальна,  
прамыя.

І разам кладуцца ў глыбіні зямныя  
І людзі, і дрэвы...

Букет валошак вырасціў мне дол.  
О, як яны аздобілі пакой.  
Акно — у лета спелае адкрыта,  
І кветкі быццам перайшлі на стол,  
Каб гаварыць у цішыні са мной  
На мове поля, сонца і блакіту.

Я так удзячны водару зямлі  
І тым рукам пшчотным, дарагім,  
(Як я да іх жадаю дакрануцца),  
І тым вачам, што памяць зберагалі,  
Што для мяне не зніклі праз гады  
І ўмеюць мне валошкамі  
ўсміхнуцца...

На балоце задушліва, змрочна.  
Запяклася іржа на лісце.  
Тут усё быццам чэзне і квочка,  
А лілея бялютка цвіце.

Твань пясчэсткі яе не ўсмактала,  
І лілея ад самай зары,  
Нібы зорка, што з неба упала,  
Не астыла і белым гарыць.

Высыхаючы, смягне балотца.  
Тут не хоча і бусел хадзіць.  
Азірынка, як вока-ваконца,  
У блакіт развітальна глядзіць.

І ва ўсім адмірання нязгода.  
Над чаротам паветра трымніць.  
Так адна можа толькі прырода  
І ў скананні прыгожаю быць.

Не забяру з сабой нічога:  
Ні рэк, ні сосен, ні крыніц.  
У цёмны свет звядзе дарога,  
Якой нікому не спыніць.

Хоць і не ўбачыш, ды ўсё роўна  
Перад табой — блакіт нябёс  
І цішыня, дзе так чароўна  
Хадзіць пад засенню бяроз.

Ды ўжо не зможаш захапляцца  
І на красе іх уздыхаць...  
Няхай мне ТАМ яны праспяваць,  
Як тут жывому мне шумяць.

Мне хочацца,  
Каб час такі прыйшоў,  
Як прасвятленне памяці народнай,  
Каб дома ў нас  
Так, як і за мяжой,  
Загаварылі ўсе  
На мове роднай.

Каб дзеці ўнукаў  
Моваю сваёй  
З сусветам гаварылі незалежна.  
І каб над мовай  
Матчынай, святой  
Не моршчылі ільбы,  
Як над замежнай.

СЯРОД тэатральнай грамадскаці кожны ведае распаўсюджаную ў тэатры хваробу: “хто каго з’есць” — ці галоўны рэжысёр трупы, ці трупна галоўнага рэжысёра. Прычым рэжысёр (на думку актёра) заўсёды самаўпэўнены, чванлівы і бяздарны, а труп (на думку рэжысёра) непрафесійная, праалкагольная і прадажная. Не абмінуў гэты вірус і адносна малады па часе ўтварэння тэатры буйнога індустрыяльнага гарадка на Беларусі. Тэатр гэты мала чым адрозніваўся ад іншых тэатраў, але ж быў знакаміты тым, што толькі ў ім (а не ў якім-небудзь абласным) тварыў адзін з апошніх народных артыстаў

маўся за свой невялічкі заробак. На хлеб, малако, кельку, бутэльку піва на тыдзень хапае, і гары яно, мастацтва гэтае, гарам.

А хочаш мяса, фруктаў, віна, абнову якуюся — шукай заробак па-за межамі тэатра. Смелыя некаторыя грывірава-ліся і вазілі хадавы тавар на базары Магілёва, Гомеля. Бадай толькі Грыва, новы галоўны ды яго пухленькая жонка, якая яшчэ больш раздобрэла на беларускім сале, жылі адным тэатрам.

Дык вось, Іван Сільвестравіч у звычайнай для яго манеры, з іроніяй і з сарказмам, ушчэнт разніс пастаноўку новага рэжысёра і выканаўцу галоўнай ролі. Жонка рэжысёра ўсю ноч праплакала.

Грыва. Ты перад гісторыяй не маеш права распараджацца так сваім талентам, ён належыць народу.

— Я пакуль не думаў пра сваю лебядзіную песню.

— Не хадзіць жа на плошчу і не адганяць галубоў ад помніка правядуру. Падавай заяўку, — рашуча настойвала Ірына Анатолеўна, — каб гэтая таўстазадая верпіхвостка забірала твае лаўры. Для чаго ты тады аддана служыў спэне, каб з ганьбай яе пакінуць?

— Добра. Не даві на псіхіку. — Грыва апрануў на галаву свой каўбойскі брыль з вельмі шырокімі палямі. — Дуй, вецер, дуй! Назаўтра ж дырэктар падпіша загад аб рэпетыцыях Ліра. Хопіць

данясі... да ложка.

— Ірэн. Не жартуй.

— Тады... хоць да дзвярэй.

— Давай!

Іван Сільвестравіч лёгка так падхапіў былую палюбоўніцу, зрабіў некалькі крокаў і прыпыніўся.

— Ну, што?.. Што? А я ўсяго шэсцьдзят п’яць кілаграм. З трагедыі будзе трагедыя. Смех... Ён Яга, каварны Яга!

Іван Сільвестравіч збялеў увесь, сеў, усё яшчэ не мог аддыхацца. Даўно ён не насіў жанчына на руках. Адвук.

— Нічога. М’яне голымі рукамі не возьмеш. Буду трэніравацца. Падкачаю мышцы.

— Каб які хітры дамкрат прыдумаць ці што? І чаго ты адмовіўся ад авангарда. Так бы вывезлі Кардэлію на электракары, — разважала панікая духам Ірына Анатолеўна.

Раніцою Іван Сільвестравіч, як звар’яцелы, кінуўся падмацоўваць свае сілы: бегаў, качаў у спартыўнай зале мышцы схуднелых рук і ног, кінуў на мяса апошнія дзвесце дэляраў, якія бярог на самы, самы, самы чорны дзень. Цягаў на руках Ірэн па кватэры штодня.

— Не ўсё вырашаюць мышцы. Вазьму на прэм’еры сілаю духу, — суцяшаў ён і яе і сам сябе. У дзень апошняй генеральнай рэпетыцыі ўсе ахнулі.

Будаўнікі прывезлі новую дэталі дэкарацыі — лесвіцу і под’ём, на які па задуме рэжысёра, кароль Лір мусіць занесці Кардэлію і адтуль з-пад нябёсаў кінуць у залу Філіпіні “вскрываючыя язвы і пороки гнуснага общества”. Такі апафеоз усёго спектакля. Гэта была жорсткая, ювелірная помста трагіку. Іван Сільвестравіч палічыў прыступкі: іх аказалася роўна трыццаць.

Хітры рэжысёр падчас генеральнага прагону далікатна папярэдзіў:

— На самую верхатуру не трэба неслі. Пакажам усё на прэм’еры, а пакуль данясіце на адну трэць лесвіцы.

Грыва нічога не адказаў, паспрабаваў дацягнуць мажучу Кардэлію на гэтыя дзес’яць прыступак.

“Прелюбодейка”. Відаць, чорную ікру месяц ела, — падумаў ён, цяжка дыхаючы, але адступаць было не з рукі. Усе білеты на прэм’еру былі даўно прададзены. Увесь горад жыві маючай адбыцца прэм’ераю. Хадзілі чуткі, што прыязджае нехта “з НАТА, з Іспаніі”, каб апаніць нас: ці варты мы гэтай устанавы. Тэлевізійныя са сталіцы бралі інтэрв’ю на вуліцах. Усе хвалілі і ганарыліся народным, верылі ў поспех. Ірына Анатолеўна пазычыла ў знаёмай акушэрскай бандж свайму куміру, каб хоць не надарваўся. І вось, нарэшце, дзень прэм’еры. Час пік! Іван Сільвестравіч, кіруючыся талентам і магутнасцю Шэкспіра, забяў пра сваю нелюбоў да жонкі галоўнага і яго самога, іграў з такою сілаю тэатра, як ніколі ў жыцці. Вось і апошняя сізна. І тут рэжысёр выдаў сюрпрыз, прыдумаў смяротную знаходку для свайго крыўдзіцеля. Апануў Кардэлію ў кальчугу. Маўляў, усё па тэксце, яна з Францыі на вайну прыехала. “Божа, гэта ж лішнія дваццаць кілаграмаў! — толькі і паспеў прыкінуць Іван Сільвестравіч. — Калі жыць заста- нуся, прыдушу гада!”

Зусім побач, за кулісамі, стаяў галоўны і здэкліва ўсміхаўся. Яка прыціхла. Здавалася, было чутно, як барабаніць з кожным новым крокам сэрца Ліра. Нездзе на пятнаццатай прыступцы Іван Сільвестравіч адчуў, што не дацягне да под’ёму. Ногі яшчэ трымалі яго з пяч- кай ношай, а рукі зацяклі. Схапіла паясніцу. Пракляты радыкуліт.

Ён на нейкую секунду, дзве прыпы- ніўся. Усе адразу адчулі, што дзеду Кардэлію неслі цяжка. І тут адбылася метамарфоза. Нехта з залы, вялікі прыхільнік таленту Грывы, гучна крык- нуў:

— Трымайся, Іван Сільвестравіч! Не здавайся!

Гэты кліч паслужыў сігналам для гледачоў, якія ахвотна ў знак салідарнасці пачалі апладзіраваць і скандзіраваць:

— Іван Сіль-вес-тра-віч! Іван Сіль-вес-тра-віч! Да-вай! Да-вай!

Скандзіравалі, як на хакейным матчы. І ён, акрылены бурнай авацыяй па- нёс “металам” да верхатуры. Двац- паць востем, дваццаць дзевяць, трыц- паць! Закрычалі: “Ура!” Эдгару не далі дагаварыць апошнія словы. Іван Сільвестравіч паклаў Кардэлію на по- д’ём і ўпаў побач з ёю сам. Кардэлія піха спытала: “Можа, вам выклікаць “хуткую”?” “Пасля, дзетачка, пасля. Няхай дадуць заслонку”. Усіх артыстаў, ашломленага Марата разоў п’яць выклікалі на біс, а Іван Сільвестравіч

(Працяг на стар. 12)

# ТРАТІКІ І КОМІКІ

Георгій МАРЧУК



АЎТАР

Завершана шасцігадовая праца над зборнікам навел “Хаос”, які рыхтуе да друку выдавецтва “Польмя”.

Падчас работы нарадзіўся і энграф да будучай кнігі: “Жыццё — мажлівасць кожнаму выбраць сабе людзей, з якімі хацелася б прадоўжыць існаванне і на тым свеце”.

Прапаную чытачам “ЛіМа” адну з фінальных навел зборніка.

Савецкага Саюза сямідзесяцітрохгадовы ўкраінец Іван Сільвестравіч Грыва.

Таленавіты самародак асеў у гарадскім тэатры гадоў з трыццаць таму і пераіграў на сцэне ўсё: ад качагара да Леніна. Прывяла яго ў горад юная актрыса, з якой ён “прелюбодействаваў”, як пасля хваліўся, на борце самалёта. Мясцовыя ўлады пеццілі сваю знакамі- тасць, гледачы любілі, а жонкі з ім не ўжываліся. Любіў Іван Сільвестравіч пакасавацца ў розных прэзідыумах, на сходах піянераў, камсамольцаў, пажар-нікаў, міліцыянераў, настаўнікаў. Звы- чайна ён сваім густым, прыемным ба- рытонам чытаў у фінале які-небудзь патрыятычны верш. Голас яго сапраў- ды зачароўваў. Якую б лухту ён ні нёс, яго ўсё роўна ўсе з замілаваннем і за- хвапленнем слухалі. Асабліва жанчыны. Дзівіліся, адкуль у гэтага хударлявага, сярэдняга росту рабога мужчыны (а з гадамі рыжая капа валасоў на галаве не пасівела і не паменшала) такі “завара- жальны барытон”.

Сам жа Іван Сільвестравіч пасля такіх сходаў, мітынгаў, банкетаў казаў наступ- нае: “Альбо я старэю, альбо народ драб- нее. Паверце, за год у мяне сотні суст- рэч розных. Сяджу на сцэне, углядаюся ў залу і не знаходжу прыстойную кабе- ту, каб учыніць з ёй “прелюбодейне”.

Пад гэтым словам ён звычайна разумеў і любоўны раман, і лёгкі флірт, і адносіны палюбоўнікаў. У самога Івана Сільвестравіча за яго актёрскую кар’е- ру былі чатыры афіцыйныя жонкі. Пра неафіцыйных ён казаў: “Давайце умол- чым, дабы не разжыгавалі зависть у мо- лодажы”.

У самы разгар аптымістычнага адраджэння капіталізму і пэсімістычнага пахавання сацыялізму Міністэрства культуры валявой рукой, па-даўнейша- му яшчэ, прызначыла ў тэатр Грывы новага галоўнага рэжысёра Марата Ва- рашылава, якога адкапалі недзе аж у Петрапаўлаўску-на-Камчатцы. Свае мясцовыя кар’еры ў закулісных інтрыгах пасварыліся і прасялі гэтую пасадку. Перш-наперш трупы прадзятка глянула на жонку галоўнага — будучую “пры- му-балерыну”, выканаўцу галоўных роляў, — і ахнула... “Не будуць на яе хадзіць гледачы, як ходзяць на Грыву. Не будуць!” “Знешнасць для актёра — яшчэ не ўсё, галоўнае — талент!”, — спрабаваў нехта абараніць пухленькую, невялічкага расточка, з кірпатым носікам і маленькімі вочкамі жонку галоўнага — галоўнае ж талент.

— За такім б’юстам я не бачу душы. У наш час для гераніі трэба сексуальнасць, рост, страсть, энергія. А гэтай толькі хіба Пульхерыя гогалеўскую і іграць: — зрабіў вывад Грыва, — гэта першы крок да смерці тэатра.

Пасля першага ж спектакля, які паставіў новы галоўны па малавядомай, але амерыканскай п’есе (была таталь- ная мода на ўсё амерыканскае), усе згадзіліся з прароцтвам Івана Сільвест- равіча — не цягне жонка галоўнага на геранію, і ўсё тут, але ж голас пратэсту ніхто з трупы не падаў. Кожны баяўся патрапіць пад скарачэнне штатаў, тры-

Там, у Петрапаўлаўску-на-Камчатцы за гэтую ж ролю ёй калісьці далі званне лаўрэата прэміі абкома камсамола. Муж пакляўся люта адпомсціць нахабнаму старцу. Хітры і вопытны матадор закулісных інтрыг вырашыў на працягу сезона замяніць амаль увесь рэпертуар, асабліва тыя спектаклі, у якіх “бліс- тал” Іван Сільвестравіч, любімец гора- да. Сам галоўны адначасова рэспеціраваў дзве п’есы, дазволіў аднаму маладому артысту самастойна паставіць спектакль для дзяцей і запрасіў на пастаноўку яшчэ аднаго рэжысёра са сталіцы. Эксперы- ментатар і наватар, Марат Варашылаў, які заікаўся толькі тады, калі хваліваў- ся, цяпер лётаў па тэатры, як дэман, і заікаўся пастаянна. Але ж і Грыва, раскусіўшы подласць прышлага, не ду- маў здавацца.

Апошняя па часе яго “прелюбодей- ка”, з якой ён ужо гадоў пяць не падтрымліваў сувязі, касцюмерка Ірына Анатолеўна, вярнулася да яго, каб пад- трымаць маральна і хлебна свайго бы- лого кавалера і куміра. Сэрца ў яе ўсё ж было добрае. Прыемныя ўспаміны, салідарнасць у барацьбе з культулам асо- бы новага рэжысёра, пацухі старасці (якая падточвала аптымізм, калі жылі паасобку, значна больш) нанова зблізілі фанабэрыстага народнага артыста і сціпую, раўнівую, некалі заядлую ку- рыльшчыцу, касцюмерку.

— У раённым музеі, на стэндзе, які прысвечаны мне, папрасу пакінуць толькі тваё фота, Ірэн, — казаў невясё- лым вечарам свайё кампаньёнцы Іван Сільвестравіч.

— А можа, памірыся з ім, Ваня, — прапанавала Ірына Анатолеўна, — ён жа дурнаваты і трохі маньяк. У кожнай п’есе прымушае актрысу альбо голую задніцу, альбо грудзі выстаўляць усім напакза. Кажы, мы адстаём ад еўрапей- скай цывілізацыі. Без эротыкі ніхто, кажы, не пойдзе на спектакль. Але ж сваю кімару не раздзявае.

— Падонак, — зацягнуў Грыва, — што ён ведае аб вялікім мастацтве? Па- каленне калек. Каго выходваюць, такіх дэгенератаў, як і сам. Шэкспір у труне перавярнуўся б, каб ведаў.

Тут касцюмерка і асяніла:

— Ваня, падай заяўку на “Карала Ліра”! Ты ж дваццаць гадоў марыш аб гэтай ролі. Ён не пасме адмовіць!

— Ідэя геніяльная, але ж... скажы, дзе ўзяць мільёны — гэта ж дарагая паста- ноўка, — ажывіўся Грыва.

— Пойдзем на шынны завод. Мой брат там у адзеле маркетынгу. Добра гандлююць... долары нават маюць.

— Начорта тады Ліра іграць, давай возьмем дэляраў ды будзем спакойна дажываць, — пажартаваў Іван Сільвест- равіч.

— Не, ну я сур’ёзна. Усе падтрыма- юць. Мэр горада... Гэта ж будзе сенса- цыя.

— Сілы ўжо не тыя. Я з гэтым падон- кам, так нервуюся, усё цела б’ецца ў канвульсіях... Мача, панімаеш, не выходзіць. Стаю ўтуваліце па паўгадзіны.

— Тэатр для горада — гэта найперш

пралюбазейнічаць, час і аб вечным па- думаць!

Шчаслівая Ірына Анатолеўна, на- ват не абуюшы ад хвалявання туфлі, пайшла з Іванам Сільвестравічам у тэ- атр у хатніх пантофлях на босую нагу. Здзіўленню жагчыны не было канца. Дырэктар даў згоду, больш таго — га- лоўны рэжысёр сам узяўся за пастаноў- ку трагедыі. Гэта пахла сенсацыяй яшчэ да падняцця заслоны. Яны ненавідзелі адзін аднаго, не віталіся нават, адклаў- шы работу над п’есай “Прыгоды Швей- ка ў гарэме”. Наваліліся на спектакль усёй грамадою, каб абавязкова выпус- ціць прэм’еру ў канцы сезона. У Івана Сільвестравіча быў намер запрасіць на свайго караля прадстаўніка еўрапейс- кага тэатра. Быў свой намер і ў галоўна- га, але ён яго пільна хаваў ад усіх. Прымірэння не адбылося. Іван Сільвест- равіч рыхтаваў сваю ролю амаль сама- стойна. Галоўны працаваў з астатнімі, а найбольш з выканаўцай ролі Кардэліі — свайё жонкай.

— Я — актёр школы Станіслаўскага- Грывы. Авангард, сюррэалізм, поп-арт, паўзучы тэатр (Грыва ніколі не качаўся на сцэне) пакіньце іншым, а Ліра бу- дзем ставіць узнёсла, традыцыйна — рэалістычна, — папярэдзіў ён усіх, у тым ліку і рэжысёра.

Марат, не хаваючы сваю лісіную ўсмешку ў каротка падстрыжаныя вусы, адказаў:

— Не адступім ад тэксту ні на ёту, абяцаю.

— Нахабная ліса. Ён лічыць, што калі мне за семдзесят, дык я не адолею вы- вучыць на памяць увесь тэкст, — злаваў Іван Сільвестравіч. — Ды я ў піўной гадоў дзес’яць усе маналогі чытаю.

Рэпетыцыі ішлі і раніцою, і ўвечары. Усе працавалі апантана, з падвоенай энергіяй, а калі ўведалі, што прыедзе на прэм’еру прадстаўнік Еўропы нейкі пан Дэмарка, дык гатовы былі начаваць у тэатры.

Але тут назіральная і аспярожная Ірына Анатолеўна, якая не верыла ў добрыя намеры галоўнага, зрабіла адк- рыццё і ахнула.

— Ваня, ты чытаў фінал трагедыі?

— Ірэн, гэта што — такі жарт?

— А ты пачытай, Ваня, — яна адкры- ла кнігу, — вось... Лір выносіць на руках цела мёртвай Кардэліі і яшчэ гаворыць маналог. З цела на руках!

— Ну і што? А што ж яму спяваць?

— Наіўны! Хіба ж табе пад сілу ўтры- маць кабету вагою ў семдзесят кіло? Ачомайся! Сёння ж папрасі, каб замянілі актрысу. Я ведаю, што і Алекаева неда- ядае, і Шык схуднела. Альбо прасі, каб змяніў мізансцэну.

— Я? Мілачка, ты мяне не за таго прымаеш. Ён хутчэй залушыцца, каб Грыва прасіў, — зав’ёўся Іван Сільвест- равіч.

— Вось яго каварны намер. Я раскусіла. Ты надарвеш грыжу, альбо бухнеш з інфарктам.

— Ціпун табе на язык, — трохі пацішэў народны.

— Паспрабуй. Вазьмі мяне на рукі і

## Галерэя "Жыльбел" — юбілею Шагала

Віцебск, якім яго ведаў М.Шагал, даўно знішчаны часам... Мінулае тут, як сказаў ён у адным са сваіх вершаў, — "разрушылось до нитки". Але дзіўна, што Віцебск, створаны яго мастацкім уяўленнем, аказаўся больш жывучым і ўздзейнічае на рэальнасць. І тыя, хто жыве ў Віцебску, і тыя, хто прыязджае сюды час ад часу, уцягваюцца ў аўру Шагала. Наладжаная некалькі гадоў таму мінскім мастацкім цэнтрам "Жыльбел" выстава "Віцебская школа: традыцыі і сучаснасць" паказала, што многія мастакі жадаюць устанавіць дыялог з майстрам. Якія б супярэчлівыя меркаванні не выклікала творчасць гэтага буйнейшага майстра XX стагоддзя, яно на працягу многіх дзесяцігоддзяў сілкуе і мастацкія пошукі творцаў Беларусі. Таму, калі ў 1994 годзе Міністэрства культуры Беларусі ўпершыню праводзіла ў Віцебску міжнародны пленэр, то па праву назвала яго Шагалаўскім і, надаўшы афіцыйны статус, легалізавала тое, што даўно жыло ў мастацкім асяроддзі. Тады пленэр сабраў мастакоў з Беларусі, Расіі, Германіі, Грэцыі, Італіі, Ізраіля, Польшчы. Усе ягоныя ўдзельнікі пакінулі ў дарунак гораду напісаныя імі палотны.

Тым, хто не бачыў работы на Шагалаўскім пленэры-94, магчымаць пазнаёміцца з імі была прадстаўлена нядаўна. Калекцыя карцін Першага шагалаўскага пленэра дэманстравалася ў выставачным цэнтры "Жыльбел", які мае даволі сур'ёзную рэпутацыю сярод творчай інтэлігенцыі Беларусі і шырокай публікі. Фактычна ён стаў адным з новых ааісаў мастацкага жыцця Мінска. Яшчэ 6: створаны ў 1992 годзе па ініцыятыве прадпрымальніка Валерыя Жыльцова і дырэктара Людмілы Жыльцовай мастацкі цэнтр ужо правёў больш за 100 выставак як ва ўласнай галерэі ў Траецкім прадмесці (Дом прыроды), так і на іншых пляцоўках, падтрымаў творчыя ініцыятывы вядучых беларускіх мастакоў розных творчых арыентацый, садзейнічаў прапагандзе іх творчасці. Цяперашняя экспазіцыя "Жыльбела" была прымеркавана да 110 гадавіны з дня нараджэння Марка Шагала і, натуральна, тэматыка палотнаў звязана са слаўным мастаком і апетым ім Віцебскам.

Віцебск на карціне "Вуліца Шагала" М. Бушчыка расплываецца ў марыве ліпеньскага сонца, тое ў духаце і спёцы, сонечных бікаў дрэў і застылых у небе, нерухомах аблокаў. Ён загадкавы ў ненатуральнай сінечы начы, грувасціца напаўзаючымі адно на адно квадратамі рознакаляровых дамоў і абрубкам дрэў у неапрымітывіскай карціне "Месяц над Віцебскам" А. Кошкіна, зробленай пад "міцькоў". Дух горада перададзены ў стылізаванай пад стары серыйны фотаздымак мякка вякоў карціне беларускага мастака, што жыве ў Францыі, Б. Заборава "Віцебск". Гульнію з вобразамі шагалаўскіх карцін абавязкова адзначыш у мудрагелістай "Кампазіцыі" Л. Шмялёва і "Флары" У. Кожуха. Вядома, самыя разнастайныя пошукі сучасных мастакоў немагчыма ўціснуць у межы рэфлексій па Віцебску і шагалаўскім вобразах. Палотны М. Селешчука, У. Савіча, У. Голуба, А. Марачкіна, А. Кузняцова, В. Вальнова, Д. Пакаміча (Італія) і даюць зусім іншае адчуванне панарамы сучасных пошукаў.

Не здзіўляе, што менавіта гэту выставу ў час свайго кароткачасовага знаходжання ў Мінску захацела наведаць унучка Марка Шагала — Мерэт Меер-Грабер. Цяперашні прыезд для яе — першае знаёмства з радзімай свайго слаўтага дзеда. Візіт у "Жыльбел" — быў толькі данінай павагі фірме, якая ўдзельнічае ў правядзенні Шагалаўскіх дзён, але і знаёмства з Беларуссю праз яе мастацтва. У Францыі Мерэт Меер-Грабер ужо шмат гадоў займаецца выданнем альбомаў і каталогаў. У выставачнай зале "Жыльбела" і адбылася сустрэча ганаровай гасці, а таксама мастацкі са Швейцарыі Сюзаны Баўман і першага намесніка міністра культуры У. Рылаткі з творчай інтэлігенцыяй горада і журналістамі.

Н.К.

## ЧЫМ СВЯТЛО ЯРЧЭЙШАЕ...

Гульнія святла і ценю часам робіцца містычнай. Тады заўважаеш: пры яркім святле цені не проста гусцеюць — яны згушчаюцца ў цемрадзь. А цемрадзь, калі й не ператвараецца ў змрок, гатовая хоць за раз яго спарадзіць.

Якім прыкметным (даўжынёю ў пяць гадоў) шлейфам цягнецца за гэтым фестывалем яго містычныя цені!

Штотраз ягоныя арганізатары-энтузіясты вытрымліваюць атакі досыці ваяўнічага абывацельскага скепсісу, нядобра-

Тэвасян і ўпершыню — старэйшы, паважаемы не адным творчым пакаленнем педагог Беларускай акадэміі музыкі Ганна Зелянова.

З'ехаліся калектывы і салісты, ганараваныя лаўрамі папярэдніх фестываляў, завіталі новыя гасці, каб выступіць з адкрытымі канцэртамі ў касцёле, у Магілёўскім ліцеі музыкі і харэаграфіі, на пляцоўцы ля гарадскога фантана, ля вечаровага Вогнішча сяброўства.

Усе нібыта па-ранейшаму?

Ды воляю не залежных ад іх акалічнасцяў арганізатары міжнароднага свята ў Магілёве мусілі адступіць ад ягоных традыцый.

вартасны фестываль не атрымаецца. Надзея на грашовую падтрымку Беларускага фонду Сораса памерла, насуперак распаўсюджанаму выслоўю, першай. Заставалася пахаваць яшчэ й надзею на іншыя крыніцы фінансавання і... І — рыхтаваць фестываль!

Абмежаваныя ў сродках, яго энтузіясты мусілі абвясціць, што сёлета конкурс праводзіцца не будзе, што асновай юбілейнага свята духоўнай музыкі ў Магілёве стануць выступленні лаўрэатаў, што не будзе афіцыйных урачыстасцяў у Палацы культуры "Хімвалакно", што чальцы журы прыедуць у якасці ганаровых гасцей і правядуць навукова-асветніцкія

# Намоленае месца Бог не пакіне

ПЯТЫ ФЕСТИВАЛЬ ХРЫСЦІЯНСКАЙ МУЗЫКІ "МАГУТНЫ БОЖА" ПРАЙШОЎ У МАГІЛЁВЕ

зычліваасці, нават варожасці. Але праменні хвалы Усемагутнага, якіх спадобілася магілёўская зямля і якія рэжучы вока "зычліўцам", спрыяюць людзям добрае волі. Адзіны ў свеце фестываль жыве. І захоўвае сваё непаўторнае аблічча.

Жыве адзіны ў свеце — беларускі, інтэрнацыянальны, хрысціянскі, экumenічны, некамерцыйны, апалітычны, арыентаваны на агульначалавечыя духоўныя прыярытэты, любоў, веру, творчую шчырасць, лепшыя мастацкія традыцыі...

Няўжо дагэтуль трэба камусьці даводзіць, што "Магутны Божа" — гэта цудоўная з'ява. Што ідэя паяднання "сэрца малых", адкрытых вялікаму Стваральніку існага, — гэта самая высакародная і простая ідэя, здатная павабіць зусім розных людзей. Вельмі многіх згуртаваць. І пры гэтым не ператварыць іх у безаблічны апантаны натоўп, а паспрыяць захаванню людскасці ды адметнасці, разняволенню, праяве, развіццю лепшага ў кожнай індывідуальнасці.

Год таму здавалася, што ўжо нікога не давядзецца пераконваць у відавочным і пэўнай афіцыйнай падтрымцы, якую займае IV Міжнародны фестываль "Магутны Божа", зробіцца і сталай, і шчадрэйшай.

Ды калі новае лета прыйшло, мінчукі паперадзе запрашэнню на свята атрымалі чуткі-плёткі: ці то дазволу на яго правядзенне няма, ці то грошай, ці то наогул нічога няма й не будзе. Як потым казаў маэстра Міхась Дрынеўскі, зноў знайшліся "цёмныя сілы", што хацелі перашкодзіць фестывалю, зрушыць яго традыцыйны ўстойлівы тэрмін правядзення, перанесці на нейкі іншы час, каб ён увогуле не адбыўся...

## АМАЛЬ УСЁ, ЯК РАНЬШ БЫЛО

Тут свае стасункі з часам, не іначай! Бо чаму тады людзі, якіх бачыш толькі раз на год, нібыта не мяняюцца з узростам? Чаму жыццё вакол іх і разам з імі энергічна віруе, але ў гэтым руху размаітых падзей — незабыўных, значных, дробных, выпадковых, — заўсёды адчуваецца станоўчая канстанта, стабільнасць, мудрая непахіснасць? Чаму, трапляючы ў імкліваю плынь зменлівых фестывальных эмоцый ды ўражанняў, застаешся пры гэтым у прыемна-кансерватыўным палоне аднаго нязменнага пацукі: я — дома...

Знаёмыя постаці, знаёмыя вочы. Ці не ад павязі шматлікіх знаёмстваў, даўніх і не надта даўніх, — гэтае пачуванне свайго Дома? Ці не ад павязі добрых намераў і спраў, малітваў ды проста зацікаўленай прысутнасці заўсёднай — трывушчаснай, непарушнасць гэтага фестывальнага Дома?

Яны зноў поруч: гаспадары-магілёўцы Алена Барысава, Аляксандр Аляксеенка, Жанета Ялфімава, дырэктар ліцея музыкі і харэаграфіі Людміла Мішчанка, ксёндз-пробашч касцёла св. Станіслава Уладзіслаў Блін; нязменны старшыня журы і дырыжор зводнага хору маэстра Віктар Роўда, знаны лонданец-беларусіст Гай дэ Пікарда, шаноўныя дзеячы нашай музычнай культуры Віктар Скорбагатаў, Ганна Каржанеўская, Любоў Каспорская, Валеры Аўраменка; ганаровая гасця — дачка Міколы Равенскага, чый гімн стаўся візітоўкай, эмблемай фестывалю, — Вольга Аляксеенка. Зноў прыехаў прафесар з Масквы Аляксандр

Мне давалося выслушаць перадгісторыю сёлета фестывалю, які меркавалася правесці як юбілейны, адмыслова адзначыўшы пяты год ягонага жыцця.

Пасяджэнне чыннікаў, на якім удакладніліся фінансавыя магчымасці Фонду "Магутны Божа", адбылося ў пачатку года. Вырашыўшы ладзіць свята паводле традыцыйнай паўнавартаснай мадэлі, распрацавалі таксама, на выпадак "а раптам?", варыянт больш сціплы.

Пачалі рассылаць ноты абавязковых конкурсных твораў. Пачалі атрымліваць заяўкі ад будучых удзельнікаў, гасцей. ("Магутны Божа" мае сапраўды сусветны розгалас, і колькасць ахвотных пабыць у Магілёве ў яго святочна-святыя ліпеньскія дні штогод павялічваецца).

А ў красавіку высветлілася, што паўна-

гитаркі...

Ой, як нялёгка было адмаўляць спевакам ды харавым калектывам, якія марылі апынуцца ў атмасферы незвычайнага фестывалю, а мо і паспаборнічаць за яго прэстыжныя міжнародныя лаўры! Педагогі Акадэміі музыкі, дарэчы, успаміналі са шкадаваннем сваіх студэнтаў, якія рыхтаваліся да сёлета конкурсу.

Кажуць, ужо былі расклеены абвесткі, афішы свята, калі, амаль напярэдадні яго адкрыцця, да арганізатараў далучылася кіраўніцтва горада, падтрымала фінансава. І нека само сабою сталася, што Наталлю Аўдзееву, намесніка старшыні Магілёўскага гарвыканкома, падчас фестывальных імпрэзаў прадстаўлялі ўжо як старшыню аркмітата.

Наталля Пятроўна ў фестывальнай спра-



ПЯТЫ МІЖНАРОДНЫ ФЕСТИВАЛЬ  
ХРЫСЦІЯНСКАЙ МУЗЫКІ

МАГУТНЫ  
БОЖА

Магілёў '97

ве чалавек новы, але, відаць, практычны і разважлівы. Думаю, яна змагла б пераканаць іншых уплывовых, пры ўладзе, асобаў. Пераканаць у відавочным. У тым, што неадэкватнае стаўленне кіраўніцтва (на ўсіх узроўнях) да міжнароднага свята духоўнай музыкі, якое нарадзілася і з поспехам праводзіцца на нашай зямлі, стварае светламу святу пакутніцкую славу нялюбага-няроднага дзіцяці. Зразумела, якія меркаванні гэтае афіцыйнае становішча фестывалю можа выклікаць. Асабліва ў хрысціянска-іншаземцаў, гасцей, як той казаў, цывілізаванага культурнага грамадства ў цэнтры Еўропы...

А "дзіця" ж у Магілёве нарадзілася цудоўна-е!

## "МАГУТНЫ БОЖА" ДЗІВОСЫ ТВОРЫЦЬ

Цудадзейную сваю сілу фестываль захаваў, і тры яго дні поўніліся радаснымі нечаканасцямі.

"Сціплы камерны варыянт", як аказалася, — гэта каля 300 гасцей. Калектывы, індывідуальныя выканаўцы, журналісты. Плюс аматары харавых спеваў, якія штогод прыязджаюць у Магілёў прыватным шляхам, распавядаюць потым пра свае ўражанні на радзіме і нават зараджаюць гэтым захапленнем новых цікавых турыстаў.

Адкуль госці?

З Германіі, Францыі, Украіны, Польшчы, Анголы, Грузіі, Расіі, Камеруна...

Спалучэнне ў сёлетніх канцэртных праграмах знаёмага і новага надавала ім асаблівую разнастайнасць і вабнасць. А тое, што не было ўрачыстага адкрыцця ў Палацы культуры, — можа, і да лепшага. Бо ўсе адбывалася ў атмасферы непаўторна прыгожага храма, дзе сама акустыка спрыяе адухоўленасці гучання, дзе ёсць магчымасць пачуць незямны голас аргана...

Дзе, урэшце, няма кантралёраў, мітуслівых "безбілетнікаў" на парозе, няма нумараваных "запрашалак", і ўсім хапае месца, бо ў храме музыку можна слухаць стоячы. Можна адчуць нават, як зліваецца яна з вольным паветрам, — гэта калі пастаяць-пачуць ля заўсёды шырока расчыненых дзвярэй касцёла.

Між іншым, каторы год здзіўляюся высакароднасці стракатай фестывальнай публікі: у аншлагававай цеснаце — ні штурханіны, ні ўзаемных прэтэнзій, ні раздражнёных позіркаў; гатоўнасць памагчы ўладкавацца суседу. Бачыла ў вачах замірэне, радасць. Бачыла і слёзы. Бачыла твары засяроджаныя, сур'ёзныя, засмучоныя, нават пакутныя. Людзей з незадаволенымі вачамі ды тварамі на канцэртах чамусьці не сустракала.

Якая ж музыка гучала?

Мужчынскі камерны хор "Унія" пад кіраўніцтвам Кірылы Насаева цешыў слых натхнёным выкананнем заходнеўрапейскай ды старабеларускай музыкі. "Магутны Божы", пяць гадоў таму ганараваны міжнароднымі лаўрамі гэты унікальны калектыв, паспрыяў і яго сталай прафесійнай творчасці. Досыць папрацаваўшы саматугам, "Унія" атрымала, нарэшце, стабільны статус — як хор Магілёўскай абласной філармоніі. У прафесійнікаў, вядома, свае праблемы. І, магчыма, нядаўнія змены ў складзе спевакоў перашкоділі маэстра К. Насаеву выканаць задуму, якую ён падзяліўся год таму пасля захоплення прыёму на магілёўскіх імпрэзах фрагментаў Імшы Аляксандра Літвіноўскага. Задума была — на юбілейным фестывалі выканаць Імшу цалкам. На жаль, падрыхтаваць да годнага канцэртнага паказу ўдалося толькі два фрагменты. Але як уражліва яны прагучалі! Уразіла публіку й тое, што сам аўтар выйшаў на паклон.

Дарэчы, кампазітар А. Літвіноўскі, які апошнім часам вылучыўся як новы лідэр і вельмі самабытны мастак у беларускай харавой музыцы, прыехаў у Магілёў ужо другі раз. І зноў, як летась, зведзе хвіліны ні з чым не параўнаных перажыванняў: невыноснай моцы ўзрушэнне душы і нерваў, выбуховая хваля радасці... Як тут яшчэ сказаць?

А летась, калі хто памятае, у касцёле св. Станіслава адбывалася ўрачыстае набажэнства — кансэкрацыя — з нагоды адраджэння старажытнай беларускай святыні, заканчэння аднаўленчых работ у храме. (Дарэчы, з датай 13 ліпеня звязана-спакроўлена і новае жыццё гэтага помніка нашай гісторыі, духоўнай культуры і мастацтва, і нараджэнне фестывалю "Магутны Божы", і яго далейшае жыццё). Хор "Унія", беручы ўдзел у тым урачыстым рытуале, праспяваў два фрагменты сучаснай Імшы. Якая хваляючая нечаканасць для аўтара!

Сёлета здарылася нешта падобнае. Урачыстае набажэнства ладзілася з нагоды гадавіны кансэкрацыі. Святочнае шэсце на

чале з Апостальскім Нунцыем Ватыкана Даменіка Грушэўскім суправаджалася надзіва ўзнёслай музыкай. Хор, арган, салісты — звычайна для касцельных рытуалаў спалучэнне. А тут — упершыню! — загучаў яшчэ і сімфанічны аркестр!

На хорах размясціўся званы "Sonorus" пад кіраўніцтвам Аляксея Шута. Воляю яго чарадзейнай дырыжорскай рукі сустрэліся ў святой прасторы храма гукі Шубертавай Соль мажорнай Імшы і светлага песняспева "Вітай, Марыя!" з кантаты А. Літвіноўскага "Да Маці Божай" на тэксты Адама Станкевіча...

"Sonorus" таксама, як і "Унія", бласлаўлены фестывалем. Званне міжнароднага лаўрэата адкрыла яму дарогу на прэстыжныя харавыя імпрэзы ў замежжы. "Sonorus", мо як ніводны іншы з гасцей Магілёва, — сапраўдны ўзор працавітасці, творчага пошуку, відавочных змен і новых мастацкіх вынікаў.

Што я маю на ўвазе?

А тое, што Мінскі абласны камерны хор "Sonorus", які прыехаў на першы фестываль "Магутны Божы" з Маладзечна, зусім юным, безыменным (так, назву калектыву тады не меў), за пяць гадоў ператварыўся ў досыць знаную вакальна-харавую капэлу, якая базуецца ў сталіцы.

Дзякуючы маэстра А. Шуту, хор і аркестр "Sonorus" адраджае колішнія асветніцкія традыцыі старадаўніх беларускіх капэл, імкліва папаўняе рэпертуар музыкай розных часоў і стыляў, ладзіць сапраўднае творчае супрацоўніцтва з айчыннымі аўтарамі. Падчас гастроляў Аляксей Шут сам вядзе канцэрты, распавядае (па-беларуску) пра гістарычнае мінулае беларускіх мястэчак, у якіх сімфанічныя капэлы былі распаўсюджанай з'явай, расказвае пра музыку, якую прапанаваў паслухаць землякам...

Штогод "Sonorus" прыязджае ў Магілёў з новай праграмай. І якія гэта прэм'еры! Пазалетась прадставіў "Літургію св. Іаана Залатавуста" Алега Залётнева ды "Усяночную" Сяргея Бельцокова. Летась — "Літургію" Алега Хадоскі.

Сёлета хор, аркестр ды салісты пад кіраўніцтвам А. Шута пазнаёмілі фестывальную публіку з рэстаўраванай "Нясвіжскай імшой" нашага земляка Шымкевіча, старонкі якой набылі новае жыццё дзякуючы творчай і, калі так можна сказаць, амаль аўтарскай працы Алега Залётнева.

Цалкам прагучала і кантата Аляксандра Літвіноўскага "Да Маці Божай". (Дарэчы, Віктар Уладзіміравіч Роўда, пачуўшы музыку кантаты, досыць настойліва папрасіў кампазітара скапіраваць для яго гэтыя ноты, бо маэстра хацеў бы выканаць і запісаць яе з Акадэмічным хорам і аркестрам Дзяржтэатрадыі). Звярнулася па новыя ноты і мастацкі кіраўнік Полацкага камернага хору Людміла Жукава. А спадар Пікарда доўга дзяліўся сваімі ўражаннямі, даводзіў, што музыка "Да Маці Божай" вельмі беларуская, але разам з тым ёсць у ёй штосьці... ірландскае.

Гучала ў касцёле і новая беларуская кананізаваная праваслаўная музыка — хор Гродзенскай гарадской капэлы пад кіраўніцтвам Ларысы Іконнікавай уключыў у сваю праграму два антыфоны "свайго" аўтара Андрэя Бандарэнкі.

Гучала і вядомая ўсяму свету калядка "Ціхая ноч", літаральна за адну неспакойную магілёўскую ноч аранжыраваная Кірылам Насаевым для "Уніі" і... спявачкі Таццяны Цыбульскай, якая таксама тут, у Магілёве, здабыла міжнародныя лаўры.

Гучала адкрытая зусім нядаўна малітоўная музыка беларускіх "Планктаў": у суправаджэнні расійскай арганістыкі Кацярыны Кафанавай спявалі Таццяна Цыбульская ды Віктар Скоробагатаў.

Даўно беларускую рэлігійную музыку можна было пачуць і ў выкананні Акадэмічнага народнага хору пад кіраўніцтвам Міхася Дрынеўскага, хору касцёла св. Станіслава пад кіраўніцтвам Эмы Давыдавай, хору мінскай царквы абраза Божай Маці "Усіх Тужлівых Радасце" пад кіраўніцтвам Вольгі Янум. Гэты хор, дарэчы, удзельнічаў у ранішнім набажэнстве ў праваслаўным Саборы Трох Свяціцеляў. А побач спяваў на літургіі яшчэ адзін калектыв. Нетутэйшы. З далёкага грузінскага Кутаісі.

Прыезд мужчынскага камернага хору "Баграці" з Грузіі стаў сапраўднай сенсацияй. Не толькі мне давалося ўпершыню пачуць жывы каларытны грузінскі спеў. Што тут доўга казаць... Фантастычнае акапальнае п'янае. Фальклор усіх рэгіёнаў Грузіі, малітвы, з якімі хлопцы выступаюць у храмах Грузінскай праваслаўнай царквы. Загадкавы прыродны гук. Адкрыты, роўны, несканчоны. Галасы бязмежнага дыяпазону і невызначальных багатых тэмбраў. Рэзка дынаміка: "святло" і "цень", зыч-



нае фортэ і пшчотнае піяна. Перазовы саліста і ансамбля. Спевы, у якіх — паганскі кліч і хрысціянскае пакаянне, россып сонечных промняў над зялёнай далінай і рэха ў гарах, хмельнасць добрага віна і мудрая ўсмяшка стогадовага каўказца.

Усё? Не, яшчэ дадам. Пагутарыўшы з кіраўніком Суліко Віртвадзе, я даведалася, што сярэд гэтых дзевяці хлопцаў няма ніводнага музыканта: лекары, настаўнікі... Спяваць вучыліся, як водзіцца, з дзяцінства, за вялікім бяседным сталом. Нотаў не ведаюць, рэпеціруюць "з голасу", выязджаюць у горныя экспедыцыі, па песні да васьмі-дзевяцігадовых дзядоў. Базуюцца пры Міжнародным цэнтры культуры Балачына, назву атрымалі ад старажытнага манастыра "Баграці". Гэта іх другі, пасля гастроляў у Азербайджане, замежны выезд. Наступным разам зноў збіраюцца ў Магілёў, падрыхтаваўшы ўжо і штосьці з беларускіх твораў.

Мне падумалася: быў бы сёлета конкурс — Гран-пры паехаў бы ў Кутаісі. Мо гэтак і станацца — праз год? А сёлета галасістыя грузіны праводзілі наш мінскі аўтобус уласнымі песнямі, ды так заўзята, што і Любоў Каспorskая далучыла свой голас да папулярнай "Суліко".

## А ПРАЗ ГОД...

Уражанняў магілёўскіх, як гэта бывае, хопіць на добры год. Хтосьці ўспомніць дзіцячы духавы аркестр з вакальнай групаў з польскага горада Зволена. Хтосьці — армянскую малітву, якую спявала ў суправаджэнні аргана львавянка Гаянэ Хасцяна. Хтосьці — асветніцкую лекцыю ў ліцзі. Хтосьці дагэтуль абмяркоўвае вечаровыя канцэрты ля Вогнішча сяброўства, куды, адмовіўшыся ад здавалася б, прэстыжных выступленняў на "Славянском базары", прыехаў гурт "Палац". Апроч "Палаца", дарэчы, крок насустрэч фестывальнай ідэі зрабілі вядомыя мінскія рок-групы "Новае неба" ды "Плато", поруч з якімі спявалі ды танчылі маладзёжныя ансамблі, салісты з Беларусі, Польшчы.

Мне помніцца, як на пачатку заключнага вечаровага канцэрта, калі сонейка яшчэ не схавалася, але неба было ў лёгкіх хмурынках, нібы збіралася на дождж, над горадам раптам заззялі вясёлкі. Так, дзве вясёлкі: яркая, нібы ў дзіцячай кніжцы, а

крыху вышэй — бляклая, ледзь прыкметная.

Пры такім надвор'і вясёлка не бывае! — казалі людзі дасведчаныя. Значыць, звычайны чуд, проста добры знак для фестывалю, — казалі таксама дасведчаныя людзі.

А яшчэ мне помніцца, як пры канцы галаканцэрта маэстра В. Роўда, узняўшыся з касцельнай лавы, ускінуў рукі, нібыта для палёту ці для малітвы, — і загучаў велічны, зліты з дзсяткаў галасоў, гімнічны спеў: "Магутны Божы"! Які ўсеабдымны быў сёлетні зводны хор: упершыню ён гучаў у храме.

"Як добра, як натуральна, што гэта адбылося менавіта ў храме", — заўважыла я тады, аплыўшыся побач з Ганнай Каржанеўскай. "Вядома! — усміхнулася яна. — Гэта ж, як кажуць, **намоленае месца**, усё тут і павінна адбывацца".

Дай Бог, каб і адбывалася. Каб у наступным годзе конкурс усё ж такі правялі. Каб шырылася фестывальнае кола і новыя ўдзельнікі прыносілі новыя ідэі. Дарэчы, а чаму б не зрабіць традыцыйны фестываль новай духоўнай музыкі? Дэлегацыя беларускіх кампазітараў была б тут досыць прадстаўнічай і прымала б калегаў з усяго свету...

Дай Бог, каб нікому больш не ўспадала на думку перанесці свята ўласнага "дзіцяці", спасылаючыся на тое, што побач у гэты час гуляе грашавіты "дзядзька" і шмат каму цікава патрапіць на дармовы суседскі пачастунак ды заадно паслухаць "свецкія базарныя размовы".

Дай Бог, каб людзі пры ўладзе прыслухаліся да развагаў Віктара Уладзіміравіча Роўды. Ён душою хварэе за прапаганду хрысціянскіх каштоўнасцяў і не разумее, чаму культурнае чынавенства гэтак дужна аддае перавагу "Славянскаму базару", на якім і так тлумна, не лічачы патрэбным хаця б для прадстаўніцтва камандзіраваць каго-небудзь у Магілёў на гэта сапраўды духоўнае экуменічнае свята.

Дай Бог, каб праз год "Магутны Божы" сабраў сваіх сяброў — і старых, і новых...

**С. БЕРАСЦЕНЬ**

На здымках: юны ўдзельнік ансамбля з горада Зволена (Польшча); мужчынскі камерны хор "Баграці" (Грузія).

Фота М. ЦІТОВА (БЕЛТА)

# Не проста фестывалі — нешта большае

## Заклікаў не развітвацца з марай

Сэрца Барыса Мікуліча спынілася раптоўна у пяць гадзін раніцы 17 чэрвеня 1954 года за дыспетчарскім сталом Машукоўскага леспрамгаса Тасееўскага раёна Краснярскага краю (Расія). Письменнік так і не паспеў адзначыць сваё 42-годдзе (нарадзіўся Барыс Міхайлавіч 19 жніўня 1912 года). Кажуць, што ў гэты ранні час ён працаваў над сваім чарговым творам. Мабыць, так, бо быў апантаным літаратурай...

Вядома ж, не сам паехаў у далёкі сібірскі край. Павезлі. Рэпрэсавалі Б. Мікуліча ў 1936 годзе і асудзілі на дзесяць гадоў пазбаўлення волі. А перад гэтым ён скончыў сярэдняю школу, працаваў у рэдакцыі бабруйскай акруговай газеты "Камуніст", стаў членам "Маладняка". У 1930-ым пераехаў у Мінск. Працаваў у рэдакцыі газеты "Літаратура і мастацтва", у Беларускай дзяржаўнай універсітэце.

Першыя праявіны творы Б. Мікуліч апублікаваў у 1927 годзе ў газеце "Камуніст". Выдаў кнігі апавяданняў "Удар" (1931), "Чорная вірня" (1931), "Яхант" (1935), апавесці "Наша сонца" (1932), "Дужасць" (1934), "Дружба" (1936)...

І вось паваротак, які адбыўся ў лёсе многіх беларускіх пісьменнікаў, каго нечакана аб явілі "ворагам народа"... У 1943 годзе, калі Б. Мікуліча перавялі ў катэгорыю ссыльных, засяцілася хоць нейкая надзея, што ў рэшце рэшт ва ўсім разбярэцца. Нарэшце, у чэрвені 1947 года дазволілі вярнуцца на Радзіму, а ў лістападзе знялі судзімасць. Радаваўся, што справядліваць перамагла.

Ды не перамагла. У красавіку 1949 года быў арыштаваны паўторна, тады і апынуўся ў сяле Машукоўка Тасееўскага раёна.

Нягледзячы на цяжкія ўмовы, слабае здароўе, Б. Мікуліч і ў ссыльцы працягваў працаваць над мастацкімі творами. У апавесцях "Цяжкая гадзіна" і "Палеская апавесць" расказаў аб Вялікай Айчыннай вайне. А вось у апавесці "Жыццё і Вялікі Шастак" жыццё галоўнага героя прасочваецца на працягу трох дзесяцігоддзяў, хоць таксама закранаюцца і падзеі нядаўняй вайны.

З апошніх твораў Б. Мікуліча найбольшую цікавасць уяўляюць незавершаны раманы "Адвечнае" (прышоў да чытача толькі ў 1972 годзе) і апавесць "Развітанне". Перш за ўсё зваротам да гістарычнай праблематыкі. У раманы — асэнсаванне падзей 1812 года, у апавесці — расказ пра сустрэчу М. Багдановіча з Бацькаўшчынай.

У 1987-1988 гадах часопіс "Нёман" апублікаваў "Аповесць для сябе" — твор мемуарнага плана, у якім роздум аб пражытым і перажытым, пра аўтарскае імкненне разабрацца ў часе і ў сабе. Апошнія радкі "Аповесці..." пазначаны 20 чэрвеня 1948 года і звернуты да ўсіх, каго Б. Мікуліч любіў як чалавек, пісьменнік, грамадзянін: "І так, стаўлю кропку. "Аповесць для сябе"? Не! Я хачу, каб гэты "канспект" апавесці быў для ўсіх, каб яны любілі і цанілі жыццё і каб не развітвацца з марай!..

Бывайце, мае адзінокія гадзіны, пакуты, сумненні. Я пачынаю новае жыццё ці..."

Перад гэтым жа: "Ува мне велізарная энергія. Вобразы ненапісаных кніг туляцца вакол мяне, сцягаюць мяне, са смю ходзіць побач прыгожая мая мара, якая падтрымлівае мяне і ў ветраным новасібірскім стэпе, і ў марозы Краснярска, і ў гразі этапу, і ў вугальным пыле... Яна ўсміхалася мне на чарнаморскім узбярэжжы, на домнах Магніткі, на праспекце Сталіна ў Краснярску, на Дварцовай плошчы і на Астожанцы... Яна была і на беразе Гайны і ў тайзе.

Няўжо ты пакінеш мяне цяпер, мая залатая сяброўка — мара?"

Мара Б. Мікуліча — гэта і мара тых, хто ўваходзіў разам з ім у жыццё і ў літаратуру. На жаль, яна засталася далёкай ад той рэальнасці, у якую яны верылі.

А яшчэ больш яны верылі ў будучыню. Гэтай верай і прасякнуты творы Б. Мікуліча, з дня нараджэння якога споўнілася 85 гадоў.

А. АН-ЕВІЧ.

На іспытах майго бацьку часта спынялі зморана-пагрозлівым: "Малады чалавек, вы занадта здалёк пачынаеце"...

Магчыма, і мяне можна ў гэтым абвінаваціць. Але ж яшчэ свежыя ў памяці ліпеньскія імпрэзы, прысвечаныя 930-годдзю Мінска. Яшчэ не забыта, колькі было шарыкаў, ролікаў, піва і канцэртаў на любы густ. А падобны цяжар — тэтралізаваныя прадстаўленні, канцэрты музычных, фальклорных, цыркавых калектываў — калі не цалкам, то ў значнай меры быў ускладнены на плячы Мінскага гарадскога арганізацыйна-метадычнага цэнтру народнай творчасці Упраўлення культуры гарвыканкама.

...Апошняя з дрэў цвіце ліпа. Разам з лірным настроем, навяемным яе водарам, прыходзіць расслабленне, бег часу ператвараецца ў хаду і, як вынік, татальны адпачынак і "мёртвыя" сезоны. У цэнтры народнай творчасці не сказаць каб вірвала праца — і тут такі самы сезон. Адспывалі і адсмялялі гарадскія ўрачыстасці рэспубліканскага маштабу — да вераснеўскага павуціння ёсць час адпачыць. А з прыходам "восені-свякроўкі" пабольшае клопату: адбудзецца агульнагарадская выстава самадзейных твораў, майстроў дэкаратыўна-прыкладнага мастацтва. Дзевяць тыдняў будзе магчымаць знаёміцца з народнай творчасцю ўсіх 9 раёнаў горада, якія пасля ўсяго яшчэ прадставяць свае

заклучныя канцэрты.

Усё гэта пройдзе ў рамках гарадскога фестывалю "Сузор'е", які адбываецца раз у тры гады. А пачынаўся фестываль вясновымі мітрэнгамі: для пацвярджэння званняў "узорны" і "народны" калектывам нямыла трэба было папацець і пахвалявацца. Не выпадае весці падрабязнага аповеду пра тое, што неабходна бачыць на ўласныя вочы. Ну, а канкурэнцыю і напружанасць (хто ж з удзельнікаў не зацікаўлены ў тым, каб захаваць свой твар і паспрабаваць стаць лепшым), што існавала на праглядзе-канкурсе, лёгка сабе ўявіць. Фанарыма занадта гучная, тэмп вельмі хуткі, рухі аднастайныя — паспрабуй ліквідаваць усе хібы, улічыць мізэрныя дэталі: каб і спаднічкі падыходзілі да дзіцячага канкана, і боцікі не здаваліся груваккімі. Зразумела, што спраў і эмоцый хапала — больш за 100 калектываў як-нікак (пералічаць — і то справа няўдзячная). Звяртае ўвагу іншае: ёсць ўсё ж цікавасць у таленавітых, прыгожых дзетак, якую прафесійным, адданым людзям трэба толькі заахвоваць.

Цэнтр народнай творчасці, дарэчы, акрамя ўсяго-ўсякага, аказвае, гаворачы акадэмічна, "метадычную дапамогу кіраўнікам калектываў, кіраўніцтву палацаў культуры, праводзіць семінары, стажыроўкі, адкрытыя рэпетыцыі, распрацоўвае

сцэнарыі, рэпертуары". Між тым, паглядзіце на свае далоні і пачынайце захіляць пальцы — іх якраз хопіць, каб пералічыць вядучых спецыялістаў цэнтры. Харавое мастацтва і харэаграфія; аркестры і тэатры; дэкаратыўна-прыкладнае, выяўленчае мастацтва: І. Галуза і У. Казінец, В. Лабый і В. Чыжоў, І. Рубан і... заслужаны дзеяч мастацтваў РБ Мікалай Пракопавіч Агароднікаў, што зведаў тую кухню насрозь за 40 гадоў, аддадзеных мастацтву, і 25 — кіраўніцтву цэнтрам.

Я не спыталася ў Мікалая Пракопавіча, ці не стаіўся ён за чвэрць веку кіраванне сваёй установай, але відно, што прыроднага аптымізму ён не страціў. Нават пры тым, што падлеткавыя клубы зачыняюцца з-за недахопу фінансавання і дзеці застаюцца сам-насам з вуліцай, што "за кадрам" нашай гаворкі засталіся многія іншыя цяжкасці і праблемы.

У такім выпадку, пра што гэта я? Пра тое, што часткова "Сузор'е" праграму сваю выканалі, але ад яго яшчэ можна чагосьці чакаць, што праблемы валодаюць нейкай падазронай неўміручасцю, а спецыялісты цэнтры — прыемныя людзі? І пра тое, і пра другое, і пра трэцяе. Галоўнае — народная творчасць цікавіць людзей, значыць, работы наперадзе шмат.

Вольга ЛАШКЕВІЧ

## ПАГІНАЦЫЯ

# Сплаціць доўг нацыі

Пры знаёстве з новай лімаўскай рубрыкай "Пагінацыя", што нядаўна выйшла з-пад крыла Язэпа Янушкевіча, міжволі падумалася, што невядомай, неадкрытай і няўлічанай — "без пагінацыі" — беларуская літаратура як жыла непрачытанай доўгія дзесяцігоддзі, так, на жаль, і вакуе...

"Пагінацыя" — назва і для асобнага альманаха-часопіса, бо шукаць-улічваць у нас пакуль шмат чаго. На многа кніжак хапіла б вернутай спадчыны ў розных сучасных выданнях: у "Спадчыне", "Лі-Ме", "Першацвеце", "Полымі", "Маладосці"...

І дзякуй Богу, што з нашымі

мастакамі ўвесь гэты час з'яўляліся на свет і нястомныя рушніцы-пагінатары — як і сам Вацлаў Ластоўскі абразком якога распачалася новая рубрыка (гэта ж ён — В. Ластоўскі — першым 15 лютага 1916 г. змясціў у сваім "Гомане" два "Лісты з падшыбеніцы" Кастуся Каліноўскага, якія адрозніваліся ад перыжскай "першакрыніцы" А. Гілера, ён, улічыўшы праўкі аўтара, пачаў "Крывіч" аўтэнтыкам Багдановічавага "Апокрыфа", не гаворачы пра першапублікаванне-пагінацыю і у розных выданнях "Дзярышоша" С. Маскевіча, двух катэгізісаў XVII ст., вершаў і песняў даркоўных паэтаў, "Лексіса" Л. Зізана, Наваградскага спісу бе-

ларускага летапісу 1548 г., юрыдычных актаў XII — XVI стст., твораў В. Цяпінскага, Л. Сапеі, А. Рымшы, Я. Пашкевіча, перакладных царкоўных апавесцяў XV — XVII стст., "Жыцця Алексія, чалавека Богага" і інш., і інш...).

Гэта надзвычай сімвалічна, што новая рубрыка адкрылася старонкамі творчасці В. Ластоўскага — чалавека, які не ў менш змрочны час не паддаваўся "песням жалыбы", а рупіўся-працаваў, "сплачваючы доўг" і нацыі, і гісторыі.

У сённяшняю публікацыю прапаную невядомы твор на паўзабытага Каруся Каганца, "запраўднага піянера беларускага адраджэння", як называў пісьменніка ў сваіх успамінах



той жа В. Ластоўскі, — прыпавесць, рукапіс якой захоўваецца ў адзеле рэдкай кнігі і старадрукаў Нацыянальнай бібліятэкі Беларусі (Ф. I, воп. I).

Алесь ПАШКЕВІЧ

Карусь КАГАНЕЦ

## НЕ ТОЙ МІЛ БОГУ, ХТО МНОГА ЗНАЕ, А ТОЙ, ХТО ШЧЫРА СЭРЦА К ЯМУ НАВЯРТАЕ

Ехаў адзін духоўнік высокага сану лесам, ажно бачыць: паодаль ад дарогі ляжыць калода, а праз калоду чалавек скача. Яго цікавасць узла, і сказаў ён свайму чалавеку прыпыніціся, а сам злез і пайшоў

к таму чалавеку — і чуе, як той, пераскочыўшы ў адзін бок праз калоду, кажа: "Гэта табе, Божа!", а пераскочыўшы ў другі бок: "А гэта мне, Божа!" Тады духоўнік яшчэ болей зацікавіўся і пытае: "Што гэта, чалавеча добры, робіш?" Той спрыта спалохаўся і адскачыў, а далей, амятаваўшыся, адказвае: "Богу малюся, паночку". — "Чы ж так Богу маліцца... Хіба калі хочаш, так я цябе навучу?" Той, зрадзеўшы, давай яго ў рукі чалаваца. Тады духоўнік, сеўшы на калоде, пачаў яго навучаць. Сяк-так навучыў адной малітве і, сказаўшы тройчы яе сабе пераказаці, паехаў далей.

Праехаўшы яшчэ лесам, дабраліся да лукаў. І трэба было ім перапраўляцца на пароме праз вялікую рэчку. Толькі яны пад'язджаюць к другому берагу, ажно чуе духоўнік, што хтось за ім гукае. Азірнаўшы ён — і бачыць: чалавек паверх вады бяжыць як бы па гладкай дарозе. А калі прыгледзеўся, пазнаў таго мужыка, што праз калоду скакаў. Тады духоўнік, усвядоміўшы, што той мае ласку ў Бога, пытае: "Што табе, чалавеча Божа, трэба?" — "Малітву, паночку, забуйся. Будзь ласкаў — хоць раз шчэ скажы!" — "Не варт я, грэшны, вучыць цябе, ідзі і маліся, як і маліўся!"

# ТРАГІКІ І КОМІКІ

(Працяг. Пачатак на стар. 9)

усё ляжаў на подзьме, нарэшце ўстаў на ўвесь рост. Падняў слабую руку. І зноў авацый. Ірына Анатолеўна плакала наўзрыд. Брва! Брва Лір! Брва!!! І гэтае магутнае "брва" здавалася васьмью разарзе бетонныя сцены. Гэта быў зорны час і перамога над рэжысёрам, трыумф і лебядзіная песня народнага артыста.

Захоплены відовішчам замежны госьць, які прыліп да маладых артыстак на банкете і ўсё як бы незнарок мацаў іх то за талію, то за плечы, то за калені, абвясціў, што запрашае спектакль у Англію, на шэкспіраўскі фестываль.

Усе так і ахнулі. Ды лёс распарадзіўся інакш. На вялікі жаль, стрэс ад вялікіх перажыванняў ці пражытых гадоў, ці ад празмернай радасці дагнаў вялікага артыста Грыву. Не вытрымала яго няўрымслівае да ўсяго сэрца.

Пахавалі Івана Сільвестравіча ў касцове Ліра, з усімі ўшанаваннямі, як хавалі яшчэ зусім нядаўна вышэйшую партыйную эліту горада. Марата Варашылава пасля гэтай знакамітай прэм'еры тэрмінова запрасілі ў сталіцу і прапанавалі ўзначаліць салідны сталічны тэатр. Натхнёны нечаканай, прысмернай навіною, рэжысёр так імчаў да жонкі на сваім старэнькім "Масквічы", што не суладзіў з хуткасцю і трапіў у аварыю. Жыць застаўся, але атрымаў калецтва і пажыццёвую пенсію. Пухленькая жонка пасадзіла яго, небарак, у інвалідную калыску і звезла да сябе на радзіму, казалі, у Барнаул.

Яшчэ праз год усё пачалося раптам рушыцца. Палову тэатра адкупілі фірмачы, утварылі там манеж і наладзілі ў ім гандаль рознымі таварамі.

Трупа разбеглася. Засталося чалавек дванаццаць, бо ім не было куды дзецца.

Нехта з іх спраўна гандляваў бензапіламі, мазугам, бамперамі. Хадзілі трывалыя чуткі, што тэатр расфарміруюць на добрыя пяцьдзесят гадоў. Былыя тэатралы, беспрапоўныя, проста валалужнікі, бамжы, збіраючыся ля піўной, не-не, дыг згадвалі свайго народнага артыста І. С. Грыву і яго караля Ліра.

— О, які іграў наш Іван Сільвестравіч! Цуд! Легенда.

— І не кажы. Быў народны артыст СССР, і быў тэатр, а цяпер адны шыны ў горадзе і засталіся.

— А памятаеш, які цягнуў на верхатуру бабу ў кальчусе. Канцэрт, яй-бо, шыр! Дзед быў што трэба...

Яшчэ праз год тэатр быў закрыты... Некаторыя перажывалі. Але было позна. Кожны быў заняты самім сабой, рыхтуючыся да горшага. Было тое ці не было, а можа, яно толькі прыснілася старэнькай і слабой Ірыне Анатолеўне, якую на свой манер Іван Сільвестравіч зваў пяшчотна і артыстычна Ірэн.

У гэты самы час ад Зямлі "ўцякала" камета Хейла-Бопа, кажучь, што зноў яна вернецца назад аж праз дзве тысячы гадоў... Шкада. Так доўга чакаць.

Пісьменнікі запамінаюцца радкамі.  
Дантэ: "Земную жыцьцёвую прайду до полове-  
вину, я очуціліся в сумрачнм лесу, утратив  
правый путь во тьме долины".

Гоголь: "Скучно на этом свете, господа!"  
Багата выдатных радкоў — так і хочацца  
чытаваць.

А вось з нашай літаратуры, апрача многіх  
дужа вядомых, чамусьці запамніліся тры.

З Шніпа: "Ядуць рабацягі зжаўцелае  
сала".

Яшчэ больш захапіў У. Скарынкін:  
"Нешта я апошнім часам, бы вядома пусто-  
е, грукачу". (Дарэчы, гэты радок, гэтую  
думку дужа ўхваліў колісь пераборлівы  
Дубавец.)

Працуючы, чакаю, як заўсёды пасля  
публікацыі, якогась званка. Не звоняць.  
Чаму? Тут можа быць некалькі версій:

Яму выварочвала нутро і язык, — язык  
рабіўся доўгі, выцягваўся з рота, чырванее,  
ягонь, слаўся на траву і на жоўтыя ў цвеч-  
кунатэ адуванчыкі, і з яго цякла зялёная сліна  
— пенай. Калі блага адпускала, яго адразу  
хапаў кашаль — сухі, дзяркаты, глыбокі, ад  
яго падцінала духі, спірала ў вузкіх, маладых  
яшчэ сабачых грудзях — Джукі не было яшчэ  
і двух гадоў — і ён тады задыхаўся ад сухой  
гарачкі, якая паліла ў горле і востра пахла  
растпалым палыном і ёдам".

Працітаваў, дарэчы, не шукаўшы —  
першае, што імгненна ўзгадалася.  
Памятаю: чытаў "Ільвы" — і зайздросціў.

Некалькі літаратура можа змяняць людзей,  
хоць бы ўплываць на іх?

Мала афарызмаў памятаю гэтак выраз-  
на, як гэтыя два:

"Не сладок плод бездельного досуга"  
(здаецца, гётэўскае).

Алесь АСТАШОНАК

# Нататкі сумеснікі

З ДЗЕННИКА ЛІТАРАТАРА

1. Дрэнна напісаў, дык няёмка званіць.
2. Страціў павагу тых, хто зазвычай званіў.
3. Абышоў, дык зайздросціць.
4. Перайшоў у іншае вымярэнне. Гоголь ж, мабыць, ніхто не тэлефануе.
5. У кожнага свой клопат.
6. Сінтэз вышэйназванага. Думай. Чакай...
7. А раптам ніхто й не чытае?  
Тут яшчэ больш ёсць над чым падумаць.

Акудовіч — мой забойца.

Напісаў колісь, здаецца, у 88-м, калі я  
яшчэ лічыўся маладым пісьменнікам, і ім  
добра было яшчэ мне лічыцца, выгодна, з  
пункту погляду ўвагі крытыкі, ды і я сам  
сябе ім шыра і лічыў, мяне гэта не абража-  
ла (ну не абражала — і ўсё), напісаў тады  
Акудовіч, што ніякі я ўжо не малады  
пісьменнік (было мне тады 34). І ўсё роўна  
як нешта памерла ўва мне. Больш ужо мяне  
маладым пісьменнікам ніколі не называлі.

А Галіна Тычка прыблізна тады ж назва-  
ла мяне чымсьці пераходным — спаміж  
маладымі авангардыстамі і  
традыцыяналістамі. Не ведаю, да каго бліжэй  
я мяне бачыла. І да каго я бліжэйшы  
цяпер?

Дзякуй ёй ужо за тое адно, што яна была  
апошнім крытыкам, які назваў мяне мала-  
дым.

Хоць які ў нас авангардызм?

Як не было ў нас па сутнасці і андэгра-  
унду. Колькі б мой сябра Уладзімір Арлоў  
ні пісаў пра "Мілавіцу" і "Зялёны ліхтар". І  
колькі б аднаго з найбольш сімпатычных  
мене нашых сучасных празаікаў Адама Гло-  
буса ні друкавалі ў англійскім антыцензур-  
ным часопісе.

Але як усё-такі хочацца, каб табе нешта  
сказалі пасля публікацыі. Адзін толькі Фе-  
дарэнка колькі пра гэта гаворыць дый піша  
нават. (Вось я і напісаў.) А яму яшчэ й  
самому лісты зрэдаваў, прыкладам, раз на  
год, пішуць. Многія расказвалі мне, што  
маюць лісты ад чытачоў, няхай сабе найчас-  
цей і калег. А я дык ніводнага. Пра мяне  
толькі крытыкі — тут не скарджуся — у  
друку, бывае, выказваюцца ці нават разва-  
жаюць.

Можа, я чалавек дрэнны і ніхто з тых,  
хто мяне ўведаў, мне не тое што не піша, але  
і не тэлефануе?..

А некалі з Уладзімірам Арловым, з  
Леанідам Галубовічам ліставаліся. Доўгія  
былі пісьмы, частыя.

Смешна... Не верыцца неяк.

Праўда, смешна цяпер, а не сумна. Хоць  
павінна быць сумна.

Ці ўсё-такі сумна?..

Лепшы ў нас мастак слова, самы пластычны  
ягоны майстар, — бяспрэчна, Іван Пташнікаў.  
Ёсць тут у чым пазайздросціць Адамчыку,  
Быкаву, але Пташнікаву роўных няма.

"Джукі блажыла.

Некалькі літаратура можа змяняць людзей,  
хоць бы ўплываць на іх?

Мала афарызмаў памятаю гэтак выраз-  
на, як гэтыя два:

"Не сладок плод бездельного досуга"  
(здаецца, гётэўскае).

"Cras, cras, semper cras, sic aevadit aetas".  
— "Заўтра, заўтра, заўсёды заўтра, так  
праходзіць усё жыццё".

Але ж... Ці не 30 гадоў з сваіх 42 пасюль  
гэтак жыву.

Ды што там я — са сваімі афарызмамі!..  
Чалавецтва — і Біблія. Расія — і  
Дастаеўскі. Беларусь — і "Тутэйшыя".

Кола чытання... Што я чытаў ці перачы-  
ваў, прыкладам, за апошнія месяцы?

Акутагаву, Федарэнку, Пятровіча, Гло-  
буса, Орузла, Гладзіліна, Купрына, Саліна,  
Ж.-М. Карэ, Мазма, Рэмбо, Віктара Ерафе-  
ева, Фолкнера, Борхеса, Фітцджеральда,  
Анатолія Жука, "Слоўнік тэатра" Патрыса  
Паві, "Слоўнік антычнасці", а таксама Г.  
Сямёнава і У. Рубанава (вечная ім памяць!),  
Даўлатава, Валодзіна... Досыць...

Падлічыў і здзівіўся: 22 з'явы згадаў —  
2 футбольныя каманды.

Смешна ўсё гэта. Стракатая кампанія.

А нехта назаве ў сваім спісе Сыса і  
Шэкспіра, Гоголя і Асташонка.

Як радуешся за абдзеленага вялікаю  
ўвагаю (адсутнага ў "абоймах" пісьменніка  
і крыўдуеш за яго, калі знаходзіш у ягоным  
творы вось такое, напрыклад:

"А тут яшчэ і заказ не ўзялі — а піву ўжо  
дражніцца. Нос як бы сам сабой пачынае  
ўцягваць паветра, ловячы тыя тонкія пахі,  
што вакол закружыліся лёгкім воблачкам.  
Коўцік, пакуль яшчэ змочаны толькі слінаю,  
што раптам набегла, перапоўніла рот,  
перакаціўся знізу ўверх, потым зноў уніз,  
павільгатнелі вочы ад нейкай цеплыні, што  
разам запалілася дзесь глыбока ўсярэдзіне,  
і рука, як зачараваная, пацягнулася, узяла  
гэты посуд светла-бурштынавага колеру і,  
адчуваючы яго халадок, нібыта лізнуў у яе  
верны сабака, панесла да губ..."

Ну хто, хто пісаў у нас так пра піву?.. А  
можа, не толькі ў нас. Хіба што чэкі якія ці  
немцы, славакі мо... Праўда, не падабаюць  
це мне — "да губ" і "як бы", — але ўсё  
роўна. Піву хочацца.

Пра самагажонку ў нас пісалі выдатна. І яе  
ўздзеянне. (Напісаў — і ўсміхнуўся сам сабе  
весела-сумна: во дзе дух нацыі.) Стральцоў  
у "Адным лапці, адным чуні" і Наварыч у  
"Аз адломшчанне уздам". Наварычаў вы-  
датны твор — мала не трактат пра гэта. Ва  
ўсёй сусветнай літаратуры не сустракаў  
больш падрабязнага апісання рыштунку і  
працэсу самаагнагатавання. Як інструкцыю  
можна выкарыстоўваць.

Дзе яшчэ такое магло з'явіцца? У  
мексіканцаў з іхняй "Тэкілаю"? У амерыкан-  
цаў у 20-я гады з іхняй бутлегерамі? Цікава  
ўсё-такі: ці ж адзіны ва ўсім свеце Наварыч?

1984 год. Масква. Усесаюзная нарада  
маладых пісьменнікаў. Пракураны гасцінчыны  
пакой. Маладая а Іа багемная кампанія.  
Нейкая прыблуда выгаляе напакан сваяе  
кашчавыя сіняватыя ногі.

Галубовіч: "Закрый свае ногі — я за імі  
душы не бачу".

Тады ж я даведаўся ад Пісьмянкова пра  
славутую аднарадковую пазму Брусаву.

На той самай нарадзе мяне, неафіта,  
уразіў сваёй апантанасцю, мэтанакіра-  
ванасцю і зрудыванасцю ў беларушчыне  
Сяргей Дубавец. Пасябравалі. На жаль,  
ненадоўга.

Некалькі вузкапрафесійных довадаў не  
на карысць нашай незалежнасці.

Раней можна было надрукавацца ў "ЛГ",  
"ДН" — і прачнуцца крыху знакамітым. А як  
сябе адчувалі, прачнуўшыся пасля "Нового  
мира", Адамчыкі і Пташнікаў?

Раскошаю каліфаў успамінаюцца цяпер  
колішнія маскоўскія Савет па маладой бе-  
ларускай літаратуры, сустрэча "Крыніцы" з  
эстонскай "Радугай", памянёная ўжо нара-  
да. Нашыя вялікія дэлегацыі (слова якое:  
дэлегацыя — у дэлегацыі, прыкладам, я ды  
Сыс), увага не толькі кан'юктурных, але і  
не самых апошніх у краіне крытыкаў і  
літаратараў, скажам, Розава, нябожчыка



Дзядкова. "Рафік" ці нават вялікі аўтобус  
для членаў дэлегацыі (двух-трох, што  
спазніліся на нараду пасля "учарашняга").  
ЦДЛ. Тамтэйшая рэстарачыя. Гатэль "Мас-  
ква". Я з Мінкіным усю ноч у нумары разам  
з грузінам і морам вінаў з "Сакартвэла".  
Мінкін чытае вершы, грузін спявае: "Бело-  
грузія!"

Мне, драматургу, можна было купіць за  
30 руб. білет (купэ) да Масквы й назад і  
абысці маскоўскія тэатры. Рэжысёраў і ак-  
тораў, спектаклі, вядомыя на ўсю краіну,  
пералічваць не трэба. Можна было абысці  
"загітаў" і займець нейкі шанец. У  
вахтангаўскім тэатры да маёй п'есы  
паставіліся даволі прыязна і прасілі пака-  
заць новыя, але больш захадаў я не рабіў.  
Можна было абысці і тэатральныя часопісы  
і выдавецтвы і таксама на нешта разлічваць.  
Я, пэўна, надрукаваўся б у "Театре", каб не  
дапамога аднаго нашага чалавека.

Мяне і ў Саюз пісьменнікаў прынялі б на  
два гады раней, бо меў рэкамендацыю  
сакратарыята тае самае нарады, каб не  
дапамога не аднаго нашага чалавека, у  
выніку якой рэкамендацыя прапала са стала  
нашага саюзаўскага функцыянера. (Але ўсе  
мае злыя прыгоды, звязаныя з СП, працаю  
ў Міністэрстве культуры і "выязной" камісіяй  
ЦК КПБ, — гаворка асобная, вялікая дый  
наўрад ці патрэбная сёння.)

Згадваецца семінар маладых расійскіх  
пісьменнікаў на "Іслачы". Я там быў з  
Ягоўдзікам. Кіраўнікі семінара — аўтар  
знакамітага тым часам "Імітатара", твора  
сапраўды адметнага, Сяргей Есін; Глеб Га-  
рышын і Георгій Віталевіч Сямёнаў, вечная  
яму памяць, — майстры слова і сябры —  
падумаць толькі! — Юрыя Казакова.

(Нехта тут пэўна ўсміхнецца. Няхай. Ка-  
закоў напісаў "У сне ты горка плакаў",  
Сямёнаў — "Фрыгіійскія валашкі"). На памя-  
нёнай нарадзе са мною ў семінары былі:  
будучы пастаянны аўтар "Знамени" (і даволі  
вядомы драматург, актор тэатра на Малой  
Броннай Валеры Маскаленка, мой аднаго-  
дак з Наваполацка), Елена Разумоўская,  
аўтар знакамітай тым часам п'есы "Дарагая  
Алена Сяргеяўна", Ніна Садур, празаік і  
драматург, якога цяпер ведае ўся Расія. А  
Расія ў літаратуры, колькі б ні накідваліся  
на Андрэя Федарэнку (часам "оголтэло"),  
— усё-такі не Галандыя і нават не Бельгія.

Можна было прыехаць у Дом творчасці  
ў Піцунду ці Юрмалу, папісаць там у дужа  
спрыяльнай, крыху экзатычнай атмасферы  
і пазнаёміцца і нават пасябраваць з Янанам  
Крусуваалам, Саўлюсам Шальцынісам,  
Георгіем Кановічам, Пятрасам Бражэна-  
сам, Леанідам Юзэфовічам (гэта мае раней-  
шыя сябры). Прыехаць потым да іх у госці,  
прыняць у сябе.

Можна было зайсці ў інтэрнат Літінстытута  
да "вэказлаўцаў" і, сустрэўшы там прыце-  
ляў ці нават не сустрэўшы, атабарыцца на  
нейкі час. З усімі вынікамі — добрымі і  
благімі.

Спыняюся: надта ўжо багата пераваг.

Ёсць у маіх згадках і смешнае, і сур'ё-  
знае. Смешная гэтая "плата" за адну толькі  
ўласную часцінку нашай незалежнасці.

Але што ўзамен, калі незалежнасць

становіцца бутафорскай, калі пры  
дзяржаўнасці мовы шанцы на яе выжыван-  
не — як ніколі на дарослай маёй памяці  
слабей?..

Схіляю вінаваты ў імперскай настальгіі  
голаў. Жыву спадзевам. Выпальваю ў сабе  
балючае "Оставь надежду всяк сюда входя-  
щий..."

Змушаны тут паўтарыць шмат разоў ска-  
занае: як блага, што нашая незалежнасць  
не здабытая нам, нават не набытая, а  
падораная нам, падораная знямацку, подо-  
раная народу, большыні якога яна (у  
свядомасці гэтай большыні) зусім не пат-  
рэбная.

На той самай нарадзе ўразіў усіх сваімі  
паводзінамі Галубовіч.

Мы ўсе яшчэ сапраўды маладыя, наўняны,  
рот разявіўшы, за выключэннем Дубаўца,  
на Маскву, наперадзе — мора жаданняў,  
планаў, ілюзій, амбіцый, — і тут нашаму  
Лёньку, як усесаюзнаму рарытэту, пазту-  
калгаснаму электрыку, даюць ХВІЛІНУ ў  
праграме "Час". Фантастыка! Лёня ўжываў.  
Мякка кажучы. Мы яго дзень угаворвалі  
прыпыніцца, не разумеючы, што гэта за стан  
(я да таго ў падобным стане яшчэ ні разу не  
быў), — марна, вядома, назаўтра выцягнулі  
яго агульнымі намаганнямі на здымачную  
пляцоўку, нават, па чыйсьці парадзе,  
апахмялілі, — зноў марна: у здымачнай  
групы шок — такую дурню давалі РЭЖЫ-  
МУ. А "дурню", здалося мне, было хоць бы  
што. Пайшоў адразу далечвацца, каб зноў  
захварэць.

Смешныя, мусіць, былі тады Лёню на-  
шыя думкі аб славе, як смешныя яны цяпер  
і мне.

Разгортваю "ЛіМ" з сваім "Домам  
Творчасці". На перадапошняй старонцы —  
некралог.

Малавядомы мне дзіцячы пісьменнік  
Мікола Корзун разам з перакладчыкам  
Уладзімірам Анісковічам стаў першым чы-  
тачом, дакладней, слухачом твора. На  
"Іслачы" холадна, пуста, толькі нас трох  
літаратараў і было. Адно працаваць —  
цяжка, надакучае. Сабраліся ў каміннай,  
паслухалі маё апавяданне (я прачверыў яго  
на "слых", а гэта дужа карысна ці нават  
неабходна рабіць — раман, дарэчы, і ак-  
тор, пералічваць не трэба. Можна было абысці  
"загітаў" і займець нейкі шанец. У  
вахтангаўскім тэатры да маёй п'есы  
паставіліся даволі прыязна і прасілі пака-  
заць новыя, але больш захадаў я не рабіў.  
Можна было абысці і тэатральныя часопісы  
і выдавецтвы і таксама на нешта разлічваць.  
Я, пэўна, надрукаваўся б у "Театре", каб не  
дапамога аднаго нашага чалавека.

Мой твор — і некралог. Тым больш такі.  
Ніякавата.

Увогуле, за апошні час, дні якога пра-  
баўляў я нярэдка на "Іслачы", памерлі  
шэсць маіх суседзяў па заўсёды амаль  
пустой сталойцы: Васіль Хомчанка, Георгій  
Колас, Сямён Дорскі, Валянтэін Рабкевіч,  
Мікола Корзун, Яраслаў Пархута, Рабкевіч  
і Колас некалі дапамагалі мне — рэдагаван-  
нем, словам, спадарожным натхненнем. А я  
пішу "Дамы творчасці", злуоцца чамусьці,  
неўразумейшы сутнасці, некаторыя  
літфункцыянеры, — я зноў пішу і смяюся.  
Дыалектыка.

Ішлі мінулым летам з Уладзікам Рубана-  
вым па праспекце Багдановіча. Гаварылі, як  
заўсёды, найбольш пра літаратуру. У тым  
выпадку — пра ацэнку і самаацэнку  
пісьменнікаў. Што, прыкладам, думае Д. ці  
Г. пра К. і М. і, наадварот, што А. пра сябе  
ў параўнанні, скажам, з Б., які рэдактар-  
традыцыяналіст (пісьменнік) прыняў бы  
"Майстра і Маргарыту" ці "Сто гадоў  
адзіноты" — у нас, цяпер, — і які не; што,  
прыкладам, Г. думае пра сябе, што ён геній,  
— а другі Г. раструшчвае яго ўшчэнт, як  
нікчэмнасць, што традыцыяналісты ў нас  
найчасцей недалюбляюць так званых аван-  
гардыстаў і г.д.

Праходзілі якраз міма агароджы. Я  
прыпыніў Уладзіка і паказаваў на дзве  
калоны, спаміж якімі дванаццаць металіч-  
ных прэнтаў. Кажу: "Дыяпазон аднаго аб-  
мяжоўваецца цэнтральным калом сярэд-  
гэтых дванаццаці штыкецін, другога, як  
гэта ні дзіўна, — калом скрайнім. Нехта  
можа ахапіць тры-чатыры калы, пяць-шэсць,  
нехта ўсе дванаццаць, але за іх абысці  
ніколі не выйдзе, а нехта можа размахнуць  
ца на ўсе тры тузіны штыкецін. Дык вось:  
М. далей за любы скрайні кол, колькі ні  
будзе пнуцца, не выйдзе. А хутчэй за ўсё й  
не будзе ён пнуцца. А з табою, разумеш,  
што здарылася, калі ты напісаў апавяданне  
"Артыстка і пачвара"? Ты выціснуўся з  
палону сама меней тузіна калоў. Колькі  
суседніх штыкецін з таго й другога бакоў  
ты прыхаліў, меркаваць не цяпер і, бадай,  
не табе, і не мне".

Уладзік ва ўсім згаджаўся, але падсума-  
ваў усё проста.

(Працяг на стар. 14—15)

## Зорка Венера над Мышкавічамі

Хто не ведае "Зорку Венеру" Максіма Багдановіча! У гэтай найпрыгажэйшай зоркі, названай у гонар багіні каханьня, у народзе ёсць іншая назва — Мілавіца. Яе і ўзяў сабе ансамбль народнай песні Мышкавіцкага сельскага Дома культуры, што ў Кіраўскім раёне. Стварыў "Мілавіцу" ў 1990 годзе дырэктар мясцовай дзіцячай музычнай школы Уладзімір Барэйша.

У ансамблі 18 чалавек. Сярод іх будаўнікі Н. Расолава і П. Бяляўская, настаўніца Н. Худалей, выхавальнікі дзіцячага садка сёстры В. Астроўская і К. Кіпрыянава, шафэр А. Шкробаў і іншыя. Усе без спецыяльнай музычнай адукацыі, але сэрцам тонка адчуваюць песню, музыку.

Праўда, самі музыкі ансамбля — прафесіяналы. У асноўным гэта работнікі музычнай і агульнаадукацыйнай школ. У. Каваленка, А. Каранкевіч, Л. Марціючэнка, С. Салановіч, С. Пытаеў, М. Галевіч і ён, Уладзімір Барэйша. Па адукацыі не прафесіяналы толькі музыка В. Швачый. Ён трактарыст, але выдатна грае на ўдарных інструментах, на дудцы і жалейцы.

Цяпер, калі спыніў сваю дзейнасць па прычыне нястачы сродкаў рассветаўскі хор, разумееш празарліваць У. Барэйшы, які "засвяціў" над вёскай ды і над усім раёнам "Мілавіцу". У адрозненне ад вялікага хору ансамбль мабільны, лёгкі на пад'ём, таму ён часты госьць у прадстаўнікоў не толькі свайго раёна. І на вялікіх сценах "Мілавіца" зьяля, апраўдваючы сваю назву. Ансамбль — лаўрэат Міжнароднага фестывалю "Звіняць цымбалы і гармонік", які праходзіць на Віцебшчыне, дыпламант Міжнароднага конкурсу выканаўцаў народнай песні "Дружба-93" у г. Бранску (Расія). І французам "Мілавіца" з беларускай вёскі Мышкавічы падарыла святло сваіх песень і музыкі.

Іван ПЕХЦЕРАЎ

## Паўвека ў творчасці



Вышыванымі і тканымі ўзорамі ўласнай работы цалкам упрыгожыла сваё жыллё Еўдакія Цігаўна Серада з вёскі Навасёлкі Петрыкаўскага раёна. Рукадзеллем яна займаецца 50 гадоў.

Фота Сяргея ХАЛАДЗІЛІНА, БЕЛТА

## Як у музеі...



Кватэра Ядвігі Рыгораўны Песінай з Полацка нагадвае музейную экспазіцыю. Сурвэткі, абрусы, сукенкі, блузкі і іншыя вырабы, звязаныя на прутках рукамі Ядвігі Рыгораўны, упрыгожваюць не толькі яе кватэру.

Фота Аляксандра ХІТРОВА, БЕЛТА

# Нататкі сумесніка

(Працяг. Пачатак на стар. 13)

Лаканічнасць дыягназу ўразіла мяне. Пазней я працытаваў яго (з ягонага, вядома, дазволу, пры ягоным жыцці), у апавяданні "Рыгор Данадоні, эскайр": "А можа, я й сам гляджу цяпер на прозу толькі з вышэйшага даступнага мне паверха — кожны пісьменнік ці купка пісьменнікаў сядзяць жа адно на дасягальным для іх паверхах".

Так яно й ёсць. Не можа, а менавіта з вышэйшага даступнага мне паверха гляджу я на літаратуру.

Заўсёды ёсць вышэйшы паверх. Нават калі дойдзіць слова збудоваў гмах на вякі.

Апавяданне "Артыстка і пачвара" прайшло міма бальшыні чытачоў, бо друкавалася ў непраэктнай тады "Крыніцы". А гэта быў сапраўды Уладзікаў прарыў. Толькі, праўда, літаратурны. На прарыве вышэйшым, містычным, фантастычным, неўяўляльным нават пры ўсім абдумванні, — спыніўся пазней. Апавяданне друкавалася ў 1994 годзе, годзе Уладзікавай смерці.

Такім самым літаратурным прарывам здзівіў мяне ў "лімаўскім" апавяданні "Генсек і Гений" Аляксандр Асіпенка, чалавек больш сталага веку, на жаль, таксама нябожчык. Я тады ўвогуле — па парадзе Уладзіка — звярнуў увагу на ягоную творчасць апошніх гадоў. Ён, як мала хто з старэйшых нашых пісьменнікаў, развіваўся, мяняўся, прарываўся, вырываўся...

У дзяцінстве й юнацтве я часта бываў у Міханавічах, маёй мамы роднай вёсцы, што ў пухавіцкім напрамку, за дваццаць кіламетраў ад Менска. (Амаль што побач, дарчы, малая бацькаўшчына пазта Аляся Бачылы. І майго таты.)

Дык, едучы ў Міханавічы ці вяртаючыся ў Менск, я заўсёды дзівіўся: самыя цёртыя, пабітыя жыццём "мужыкі", пракураныя, не затурканыя (з выгляду), на працу заўсёды ехалі ў апошнім вагоне, з працы — толькі ў першым. Дым і карты — у абодва канцы. "Чарнілы", зрэдка гарэлка — па дарозе дамоў. А ў вачах, за зухаватасцю — стома. Ад працы, ад жыцця. І пітво — падман.

Нейкі час, успамінаючы іх, я хацеў напісаць аповед альбо аповесць пад назваю "Усе жыццё ў апошнім вагоне". Чамусьці менавіта так хацелася назваць твор. Хоць дакладней было б, дапусцім: "Усе жыццё ў крайнім вагоне". Але ж іхні вагон — заўсёды апошні. Так, мусіць, насуперак фармальнай логіцы, правільнай.

На пачатку бульвара, дзе я жыў два гады ў Менску, стаіць помнічак Тарасу Шаўчэнку. На барэльфчыку — пазтавы радкі.

Бульвар зялёны, прыгожы. Але, як пажыў на ім колькі часу, дык захацелася напісаць аповед ці аповесць пра яго пад назваю "Шалёны бульвар". Замінаюць ужо напісанія апавяданні "Шклатара", "Знос", "Дарогаю да дзеда", "Мой школьны таварыш Косцік", апавесць "Дурдунецкі анабазіс" — яны ж пра людзей такога самага кшталту, якіх я так шмат бачыў на бульвары. Ужо самому абрыдлі гэтая вечная ў пісаннях маіх п'янка, бадзянне, неўладкаванасць, апатыя, рэзрух, безвыходнасць. Хочацца нечага іншага. Як выгаварыўся на гэтых тэмах, пра гэтых людзей. А так шкада — неаблагая магла б выйсці аповесць. Толькі рассыпаная яна ўжо па папярэдніх старонках.

Але адно назіранне, так бы мовіць, магістральнае, дзеля якога, уласна, і пачаў гэты запіс, хачу зафіксаваць.

На бульвары — па абодва яго бакі — гастронамы. І там, і там прадаюць "пойла". Некаторыя людзі доўгімі гадамі жывуць, пераходзячы з аднаго боку на другі, з 7—8 раніцы да 8—9 вечара. Усё некага й некага, часта проста цуда, чакаюць. І, зазвычай, дачакаюцца. Зрэшты, цудаў тут ніякіх не бывае, ёсць законы тутэйшага жыцця: калі нехта стаіць на рагу крамы, нават познім сцюдзёным вечарам, заўсёды прыйдзе нехта падобны, толькі з грашыма. Пра гэтых вечных "вахтавікоў" тут трапіла заўважальна: "Спіць тры разы на дзень".

Аповесць мусіла пачынацца так: "Сення ён не выйшаў на працу". Ведама ж, на якую. Далей: "Дык пра яго казалі: "Першы прагул за ўсю біяграфію. Працоўную кніжку ў яго адбярдуць".

Вагоны ідуць тут не ўздоўж дарогі — улоперак яе.

З сумам азіраюся на сваю перакладчыцкую дзейнасць.

Перакладаў, перакладаў... Сіменон, "Дракула", Буль, Хічкок, Элг, Мак Койн, Сігал... А што засталася? Не застанецца — засталася.

Расыпаня па перыёдыцы максімы Ларошфуко, дзённікавыя запісы Камю, аповеды Хемінгуэя, Фолкнера, Брэдберы, Віяна. Уільямс, Фрэнно да Гельдэрод, якіх — у драбнічках — "прывёў" да нашага чытача. Усё гэта ні ў якую кнігу не сабраць. Гэта нават у твях часы немагчыма было, калі існавала "Кніга перакладчыка". 10 п'ес для тэатраў (Жары, О'Ніла, Гібсана, Вампілава і інш.). 5 гадоў "Крыніцы" з расейскай на беларускую ператлумачваў. Кіламетры ці пуды перакладаў. Спачатку праца была хоць крыху ўдзячна — дзеля справы, а потым — як у прорву.

Па сапраўдным рахунку — адна кніга. "Востраў скарбаў", які пралаяжу на паліграфікамінаце ці не 4 гады. Калі-небудзь можа, выйдзе цудоўна аформленыя "Гісторыі нанач" ("Дракула", Хічкок, Элг, Анры дэ Рэнье). Каму гэта сэнна пасля ўсіх Чэйзаў і Стаўтаў на беларускай мове трэба? Хіба што забыты француз — гэта заўсёды некага зацікавіць. Сіменон, "Гісторыя каханьня" палеглі на прылаўках. Вынік будзе той самы. Сумна гэта ўсведамляць. Нешта ж сваё мог напісаць...

А не шкадаваў бы, калі б у свой час выдаваўся пераклады, прымаўся прапановы. Яны б зрабілі сваю, няхай і маленечкую, справу, — Сіменон і "Дракула" гадоў 6 назад...

Знайшоў у Васіля Віткі выдатнае слова — "сумеснік": саўдзельнік, змоўнік... сатаварыш, аднадумец, кампаньён, супольнік, хаўруснік.

Каму я супольнік па месцы ў часе і каму ім застануся й стануся?

Пакуль пісаў гэтыя нататкі, дык паспеў зразумець — наконт агульнага вакол маўчаньня, так бы мовіць, з нагоды маёй апошняй публікацыі, — што фантазіі мне не хапіла. Прычыны маўчання могуць быць яшчэ вось якія: 8. Не чытаюць не толькі мяне, але і іншых. 9. Не чытаюць, бо не выпісваюць і не купляюць перыёдыкі: дорага, на самыя простыя патрэбы не хапае.

Знайшоў у Федарэнкі надзвычай, як на маю думку, удалы выраз: "выдаўжыў ногі" — "выпрастаў ногі" заўсёды засмучала двухсэнсоўнасцю.

Чытаю ў сваіх запісах: "Што б я хацеў перакласці, апрача "малой прозы" для "Крыніцы"?"

"Чырвоная і чорная". "Пані Бавары". "Тры мушкетёры". "Сплін" і "Рай і пекла" Бадлера. "У Германтаў". "Закон" Ваяна. Сучасная амерыканская паэзія. "Ваніты" Сартра. Жэнэ, Іянаэка, Бэкет. О'Ніл, Уільямс, Олбі. "Над прорваю ў жыццё" і "Віно з дзыхаўцоў". "Страчаны рай" славака Рудольфа Слобады. "Шум і шал" Фолкнера. "Манхэтэн трансфэр" Дос Пасаса. Анталогія амерыканскай навелы. "Маленечкі шматок зямлі добрага Бога" Калдуэла. "Тарцілья Флэт" Стэйнбека. "Падарожжа ў канец ночы" Саліна. "Словы" Сартра. "Першы чалавек". Камю.

Напісаў — і зноў здзівіўся, падлічыўшы: 22, як цяпер кажуць, праекты. Нешта я ўсё незнарок у 22 трапляю. Не ў ачко.

Вядома, спіс настолькі вялікі, што нават утапічы: складзены ён быў на далейшы выбар. Але галоўнае ў іншым.

Чытаю ўвесь гэты пералік, нібыта чыйсьці чужы. Нібыта мёртвы.

Пры такіх тэндэнцыях развіцця нашага грамадства, як сэнна, калі мастаку застаецца адно спрабаваць выжыць як мастаку, — нічога з гэтага спіса мною перакладзена ўжо не будзе. Хіба што-небудзь на пенсіі. Калі дажыву да яе. (Пры такіх тэндэнцыях не надта й хочацца дажываць.)

Літаратурныя штампы... Ці штампы жыцця?.. Адзін з заходніх — "Я заказаў віскі з содавай". Я так шмат разоў чытаў гэты сказ, што, убачыўшы ўпершыню ў сваім жыцці, на сорах першым годзе, "Ваду содавую" (не нашую), не сумняваўся ані хвілінкі. Хоць кошт бутэлькі прастай (праўда, амаль што прастай і паўтаралітровай) вады і раўняўся цане, прыкладам, адной пляшкі "Пшанічнай". Жанчыны ў чарзе, што стаялі па муку, дружна абураліся: "Ваду! За востым тысяч!" Не звярнулі ўвагі ні на мой прасты плашч, ні на не самую новую пралетарскага выгляду кепку. Жанчыны не маглі здагадацца, што я літаратар, зацяты чытач ды яшчэ і гурман. Я ўцёк. Непадалёк быў барчык, дзе, ведаў я, ёсць адносна недарагое віскі. Я ўзяў "палцішок", дастаў з сумкі запаветную ваду. Пакаштаваў спярша яе. Усміхнуўся. Простая добрая мінералка, можа, крыху аддае содаю. А можа, і не. Пакаштаваў віскі. Каб можна было параўнаць з "Пшанічнаю", дык не горшае, толькі нязвыклае: нячаста я віскі п'ю. Змяшаў. Выпіў. Пайшоў да стойкі і з

усіх наяўных бутэрбродаў наўмысна выбраў: агурок, сала, цыбуля.

Прышоў дахаты, разгарнуў любімага Акутагаву — і што? "Я ўліў віскі ў содавую..."

А можа, расчараванне маё праз тое, што содавая была ўсяго толькі чэшскаю?

Яшчэ адзін літаратурны штамп, ужо і наш. Пісьменнікі найчасцей, як хочучь расказаць пра жахі п'янства, алкагалізму, апісваюць жывёльны стан ап'янення, апушчэнне ў паводзінах, неахайнасць у адзежы. Дылетанцкі падыход. (Тут з мяне й пасмяяцца можна.) Вы зусім цвярозга апішыце, назаўтра, пасля чорт ведае якога дня, калі круціць усяго, трасе і г.д., а самае галоўнае, калі чалавек у любога стрэчнага можа папрасіць, нават заплакаўшы, выпіць: "Добры чалавек, не дайце памерці..." Я такое бачыў і чуў, уранку, каля Камароўкі, там, дзе з-пад пахі жанчыны пойлам гандлююць. Адна жанчына прадае, а ў другой, што калоціцца, — на вачах слёзы. Так і хочацца (па-маралізатарску) прашаптаць: "Што робіць з людзьмі гарэлка!"

Шкада Уладзіка Рубанава. Не толькі таму, што так рана памёр. Мне асабіста. Як сябра шкада, часта няма так з кім слоўцам перакінуцца, як з ім, — але гэта ўжо і гаворка асабістая. Шкада, што так часта ранілі яго крытыкі. Не шанцавала яму. Слабкая месцы часта заўважалі. Мощныя — мала калі. Памятаю, прыкладам, "лімаўскі" артыкул А. Каўруса, дзе той пісаў пра мову Рубанава.

Вазьміце адзін толькі пачатак першай кніжачкі, якая выйшла, калі пісьменніку было 29 гадоў.

"Вясна.

Сонца, нядужа яркае, але ўжо цёплае, лёгка растапляе снег, і ён сплывае мутнай вадою ў лагчынкі, прарэзаных колам каляіны. Лужыны зацягваюцца тонкай ружова-фіялетавай плёнкай, якая гусце і ярчэй перліваецца. Пагоркі даўно сухія — зляжалы леташні бруд прашылі жоўта-зялёныя іголькі травы, у якіх — і кволасць першага дыханьня, і прага новага жыцця".

А якім добрым апавяданнем — "Паляванне" — кніга канчаецца...

Саша Сакалоў піша:

"За нейкі кароткі тэрмін адбылася каласальная звалюцца ў сусветным мастацтве: жываліс абнавіўся некалькі разоў, кіно і тэатр, так сказаць, змянілі некалькі шырцаў, а наша літаратура робіць выгляд, быццам усё спынілася на Пушкіне. Пушкіна выкарыстоўваюць замест шчыта бяздарных людзі. Усе іх праблемы ў тым, што далей Пушкіна яны не чыталі нічога".

Гэта ў велізарнай сэнняшняй расейскай літаратуры.

А ў нас прыходзіцца яшчэ нешта даводзіць наконт здаровага суіснавання традыцыі і авангарда.

Хоць пра багата якія традыцыі так і карціць сказаць: "Час традыцыі безнадзейна сышоў".

Асабліва "замілоўвае" замшэлае бытапісанне.

Французскі пісьменнік, румын па паходжанні, Эміль Чоран (нар. у 1914 г.) закончыў Бухарэсцкі інстытут літаратуры ў 1937 г. і, як выдатны выпускнік, быў пасланы ў Сарбону. Замест забяспечанага прафесарства (нават у Францыі дзеці прафесараў маюць права на бясплатнае навучанне ва ўніверсітэце), ён выбраў гарышча (якое прыгожа называецца мансардаю), падзёнчыноу. Каб быць вольным, каб пісаць сваё. Апошні "Вялікі Лярус" адвёў яму ўсяго толькі 6 радкоў. Але ён напісаў некалькі надзвычай цікавых кніг — "Спакуса жыць", "Кароткі нарыс распаду", "Падзенне ў час". Яго вывучаюць, ім захапляюцца — вузкія амерыканскія спецыялісты. Слава, дай Бог, яшчэ чакае падзвіжніка.

Гэты вялікі "дзівак" піша: "Пісьменнік ці мысляр п'яна дзеля славы. Але ж і слава — марнасць, як і ўсё жыццё".

Ці можна гаварыць пра гіпатэтычную славу ў свеце якогось самага выбітнага нашага пісьменніка? Менавіта пра славу, а не пра экзатычную да яго цікавасць. Можна, нашыя творы перакладальныя не толькі з пункту погляду мовы, але і ў сутнасці сваёй сэнсавай? (Расеец Даўлатаў піша: "Ну як можна перакласці вось такое, напрыклад: "Толкает меня один клиент, а я этому деятелю — не возникай"?)

Як можна, напрыклад, данесці да замежнага чытача не тое што боль, але хоць бы сэнс арлоўскага пафасу?

(Напісалі ж у 30-я яшчэ гады амерыканскія крытыкі пра Зошчанку: "Аўтару ўдалося прыдумаць фантастычную гіпотэзу..." Гэта пра камуналкі.)

Пра славу.

Праз 95 гадоў пасля смерці ў Уэстмінстэрскім абацтве ў Лондане з'явілася вітражнае пано з імем Аскара Уайльда. Письменнік нарэшце прызнаны вялікім афіцыйна.

І лёс Салжаніцына ў цяперашняй Расіі, і Нобелеўскае нелаўрацтва Борхеса і Картасара, і ўзлёт Рыбакова ў СССР напрыканцы 80-х гадоў, і літаўры з фанфарамі на імя М. Чарота ў 20-я гады ў нас — гэта таксама пра славу.

Але заходзіў да мяне вядомы мастак і казаў, што "Босыя на вогнішчы" — гэта вялікі твор. А рэпрадукцыю з Босха "кічам" назваў.

Ведаю ў сваім раёне — і візуальна, і бліжэй — некалькі былых "зэкаў".

Нядаўна бачу малюнак з жыцця. Ідзе здаравеннейшы "амбал" гадоў пяцідзесяці і побач з ім ледзь кульгае згарбелы стары... З былых — колішні "пахан". Якая пашана да старога ў амбала, якое ветлівае абыходжанне, які добры пяшчотны голас...

І падумалася змянуць, што многія маральныя законы крывінальнага свету, хоць ідэалізаваць іх не трэба, — нашмат лепшыя за пісьменніцкія. Я ў літаракім асяродку не толькі ўзрастае адносіны маю на ўвазе. Не толькі чыноўніцкія. Я ўвогуле — пра норавы. Пра ўсе гэтыя тайны мадрыдскага двара, зайздрасць, нядобразлікасць і г.д.

Дальбог, бывае, нашмат ямчэй пачуваюся з зэкамі былымі, у якойсьці кацельні, за пляшкаю белай і цыбулінаю, чым на "схадняку" ў Саюзе.

Але ж ёсць яшчэ і свет палітычны...

Лёс першага пралетарскага паэта Чарота, перакладчыка "Інтэрнацыяналу" Андрэя Александровіча — і лёс Хадыкі й Дубоўкі... Лёс на кані не аб'едзеш...

Заканчваю гэтыя нататкі — і ўсё ніяк не магу падступіцца да таго, каб сказаць колькі слоў пра апошні, таямнічы прарыў Уладзіслава Рубанава. Тут не колькі слоў — трактат пісаць трэба таму чалавеку, хто яго і пра яго ведаў. Але: і страшна, і не пра ўсё можна.

Ён пісаў так, усё роўна як ведаў, прадгавяў свой канец, усё роўна як быў у сувязі з тым светам.

Не магу... Нельга туды ўлазіць... Не ўлазіцца...

Вось канец рамана "Не аднойчы забыты": "На Паўночных могілках стаіць сціплы помнік — шар з белага каменю. Ні дат, ні надпісу, ні фатаграфіі на ім няма..."

Зусім рэдка я купляю кветкі, саджуся ў аўтобус і еду міма Навінак на Паўночныя могілкі. Стаю перад белым, без намёку на пранікальнасць, шарам, і мне здаецца, што я жыў у якімсьці новым, таямнічым свеце".

Усё роўна як я гэта стаю... Толькі ўжо на зусім рэальных Міханавіцкіх могілках, каля Уладзіскавай магілы.

Яшчэ пра запамінальныя радкі.

Цяпер пра пачаткі твораў.

Мяне заўсёды ўражвалі тры:

пушкінскі — "Однажды играли в карты у конногвардейца Нарумова";

булгакаўскі, цяпер ужо адмыслова перакладзены Алесем Жуком, — "У белым плашчы з крывавым падбоям, кавалерыйскай хадзою з падшаркваннем на дасвеці чатырнаццаціга чысла веснавога месяца нісана ў крытую каланату, якая злучала два крылы палаца Ірада Вялікага, выйшаў пракуратар Іудзеі Понцій Пілат"; праўда, гэта пачатак другога раздзела, але і, адначасна, адной з галоўных ліній рамана.

Пачатак празрыста-просты і адносна "велеречывы".

А ў нас?

Як выдатна пачынаецца караткевічаўскі "Хрыстос":

"Будучы на схіле дзён, рыхтуючыся да агульнай чашы чалавечай — яе ж ніхто не праміне, — ведаючы, што за крэсамі не сустрэнемся зноў..."

Проста феноменальны пачатак чорнаўскай "Бацькаўшчыны", узор манументальнай прозы, па-добраму расцягваецца аж на дзве кніжныя старонкі, так што няма й мажлівасці цытаваць.

І ў яго ж:

"Звераватую панурасць Лявону Бушмару перадаў бацька — княжацкі дробны арандатар".

Магія Слова...

"Міне шмат гадоў, і палкоўнік Аўрэліана Буэндзія, стоячы ля сцяны ў чаканні расстрэлу, згадае той даўні вечар, калі бацька ўзяў яго з сабою паглядзець на лёд..."

Напісаць бы што такое — і памерці.

ПАМ'ЯТЬ

# Майстар харавых фрэсак

Чым заўжды быў адметны Акадэмічны тэатр оперы і балета Беларусі, дык гэта ўражлівым гучаннем харавых сцэн. Яскравымі старонкамі гісторыі нашай музычна-тэатральнай культуры засталіся оперныя спектаклі "Арэстэя", "Хаваншчына", "Барыс Гадую", "Міндзія", "Лазнгрин", у якіх асабліва драматургічная нагрукка ўскладалася на хор. І, пэўна ж, не былі б гэтыя старонкі адметнымі, калі б не чарадзеіныя дотыкі рукі Майстра. Майстра харавой справы, які браў сапраўды творчы ўдзел у пастаноўцы названых спектакляў. Іх нараджэнне і жыццё на беларускай опернай сцэне звязана з імем Аляксея Кагадзева.

Летась увесну Аляксею Пятровічу Кагадзеву споўнілася 70. Юбілей занага маэстра, народнага артыста Беларусі, які без малога чатыры дзесяцігоддзі аддаў працы ў Акадэмічным тэатры оперы і

балета, прычым амаль з першых крокаў — на пасадзе галоўнага хормайстра, — юбілей гэты меў досыць сціплы грамадскі рэзананс. Магчыма, таму, што незадоўга да свайго 70-годдзя А. Кагадзееў аказаўся "не пры пасадзе"... Тым не менш, у тэатры наладзілі свята, і шчырыя сябры, калегі, вучні выказалі нямала ўдзячных слоў і пажаданняў добрага здароўя.

Мала хто ведаў тады, што здароўе Аляксея Пятровіча непапраўна пагаршалася. Немагчыма было здагадацца, што гэты сціплы, пунктуальны, шчыры чалавек, даўні аўтар "ЛіМа", прапаноўваў для публікацыі рукапісы сваіх ужо апошніх рэцэнзій. Ён радаваўся гэтым публікацыям і абяцаў пры нагодзе напісаць што-небудзь яшчэ, а заадно і падумаць на конт успамінаў пра жыццё тэатра оперы і балета...

Мінуў год з часу яго апош-



няга візіту ў рэдакцыю, калі маэстра з усмешкай сказаў: "Я цяпер на пенсіі, часу маю багата, буду пісаць вам часцей".

Час гэты спатрэбіўся на змаганне з хваробай. На тое, каб вытрымаць некалькі аперацый...

31-га жніўня будзе сорок дзён, як Аляксея Пятровіча Кагадзева не стала. На жаль,

пра тое, што скончылася зямное жыццё народнага артыста рэспублікі, адметнай асобы беларускага мастацтва, педагога Акадэміі музыкі, чалавека тэатра, — пра тое мы даведліся са спазненнем. "Афіцыйнае маўчанне" ператвараецца ў непрыгожую тэндэнцыю (так было з народнымі артыстамі Т. Каламіявай, У. Алоўнікавым).

У творчасці харавога дырыжора ёсць своеасабліва драма: вынік гэтай творчасці немажліва захаваць для наступных пакаленняў. Нават відэазапіс опернага спектакля не перадаць усёй моцы ўздзеяння на слухача, якой валодалі створаныя Аляксеем Кагадзевым харавыя фрэскі ў амаль двух дзесятках пастацовак. Давайце ўспомнім: "Хаваншчына" і "Лазнгрин", "Барыс Гадую" і "Арэстэя", "Джардана Бруна", "Карміна Бурана", "Князь Наваградскі"...

Фота У. КРУКА

## "Дружа мой, сокале ясны, крылаты..."

ДА 90-ГОДДЗЯ 3 ДНЯ НАРАДЖЭННЯ ЭДУАРДА САМУЙЛЕНКА

Такімі словамі развітваўся Янка Купала са сваім сябрам Эдуардам Самуйлёнкам. Ацэньючы чалавечы і пісьменніцкі якасці свайго сабрата па творчай рабоце, Якуб Колас адзначаў: "Яго выключнае дараванне шырокага мастацкага дыяпазону не паспела разгарнуцца ва ўсю сваю красу і сілу. Гэта быў пісьменнік з ярка акрэсленым, сугуба сваім мастацкім голасам".

Толькі адно дзесяцігоддзе доўжыўся стваральны шлях Эдуарда Самуйлёнка ў літаратуры. Ён нарадзіўся 5 жніўня 1907 года ў Пецярбурзе, дзе жыў гарадскімі заробкамі яго бацька Людвіг. Але калі ў 1918-м яго мабілізавалі ў армію, Эдуард-падлетак трапіў на Бацькаўшчыну, у вёску Бандзель, што ля мястэчка Расіца былой Віцебскай губерні. З Бандзельяў ён і даслаў свой першы верш у газету "Чырвоная Полччына".

Пазней Э. Самуйлёнак прызнаваўся Кузьму Чорнаму: "Адна толькі вёска, дзе я... вырас, можа даць тыпаў на паўсотню раманаў" з адным з такіх арыгінальных бандзельскіх тыпаў — чалавекам цікавага і выбітнага лёсу нам і ўдалося пазнаёміцца на святкаванні ў Расіцы 90-гадовага юбілею пісьменніка. Ветэран вайны Вячаслаў Адамавіч Іжык на чатыры гады маладзей за Эдуарда. Разам працавалі на гаспадарцы, разам танцавалі на вясковых гулянках. "Толькі, — усміхаецца сябрук Самуйлёнка,

— дзяўчат праводзілі паасобку".

Але суравеючы абліччы прысутных, калі мы разам з дзедам Іжыкам падыходзім да падмурка хаты Самуйлёнкаў. 16 лютага 1943 года Бандзель, як і іншыя вёскі былога Партызанскага краю, былі спалены карнікамі разам з людзьмі — за супраціўленне гітлераўскаму нашэсцю.

Народ, народжаны ў калчуже і з лірай у руках, чуйны да гора і радасці. Быў паўночкі росіцкі клуб, далікатна адзоблены самуйлёнкаўскімі памяткамі. Танцавальна-музычныя гурты Росіцкай школы "Купалінка" (кіраўнік Любоў Кухтарская), "Непаседы" (кіраўнік Алена Мічанка) былі галоўнымі ўдзельнікамі юбілейнай літаратурнай гасцёўні. Вядучай Алене Мічанцы дапамагалі Тамара Маслоўская, Вольга Баранаева і іншыя росіцкія таленты. А каб свята, прывесчанае земляку Эдуарду Самуйлёнку, удалося на славу, школьнаму калектыву дапамагалі Бігосаўская бібліятэка (Тамара Гендзік, Любоў Жарнасек), бігосаўская народная майстрыха Галіна Тушкіна, старшыня Бігосаўскага сельскага савета Анатоль Баранаеў. Мясцовую ініцыятыву апекавалі старшыня Верхнядзвінскага райвыканкама Уладзімір Петрашкевіч, Народны клуб цікавых сустрэч пры Цэнтральнай раённай бібліятэцы, які ўзначальвае Валянціна Крук.

І вось у літаратурнай гасцёўні пры запаленых свечках слова даецца самому Эдуарду Самуйлёнку: чытаюцца ўрыўкі з яго твораў. Згадваюцца імёны сяброў і блізкіх, гучаць успаміны Ядвігі Усялянак, Арнольда Клагіша, стрычнага брата Даната Самуйлёнка. Дачка пісьменніка Марына Эдуардаўна не змагла прыехаць на ўрачыстасць: яна перадала прывітанне і падзяку за памяць.

Напрыканцы жніўняўскай сустрэчы ў Расіцы (такое ўсё ж гістарычнае імя старажытнага мястэчка) выступілі паэты з Верхнядзвінска Антон Бубала, Эдуард Зубрыцкі і Аляксандр Мядзюта, Навум Гальпяровіч з Наваполацка. Землякам Самуйлёнка ў аддзяку за хлеб-соль былі перададзены кнігі, у тым ліку і выдадзеныя "Юнацтвам", — падарункі ад літаратурнага музея Янкі Купалы.

У 1939 годзе Янка Купала ў памяць Эдуарду Самуйлёнка пісаў:

**Восенню кветкі завянуць у полі.  
Кветкі засохшай зноў не свісці,  
Думкі твае не завянуць ніколі,  
Думкі аб нашым прыгожым жыцці.**

А прыгожае жыццё ствараюць прыгожыя людзі. Так думалася на зваротным шляху з Росіцы-Расіцы.

Сяргей ПАНІЗНІК

ЗАМЕЖКА

## За што расіяне паважаюць летувісаў

Цэнтр міжнародных сацыялагічных даследаванняў у Маскве правёў цікавае (пэўным чынам і для беларусаў) масавае апытанне расіянаў аб іх адносінах да Летуві і летувісаў. Апытана 4200 чалавек з ліку розных катэгорый насельніцтва (лічыцца, што для дакладнага выяўлення грамадскай думкі дастаткова апытаць каля 1600 рэспандэнтаў) у буйных населеных пунктах з шырокім геаграфічным дыяпазонам — у Маскве, Санкт-Пецярбурзе, Мурманску, Туле, Новасібірску, Хабаўрску, Паўднёва-Сахалінску, Аляксандраве, а таксама ў цэнтрах аўтаномных рэспублік Расійскай Федэрацыі Казані і Уфе.

Галоўным вынікам, паведамляюць расійскія сродкі масавай інфармацыі, было тое, што апытанне разбурыла прапагандысцкі міф аб тым, што нібыта расійцы неадлюбливаюць сваіх заходніх суседзяў, якія ніяк не хацелі ціха сядзець у імперскіх абдымках і ўрэшце адным з першых зрабілі ўсё, каб вырвацца з Савецкага Саюза. "Дыпламаты і палітолагі, — заўважае карэспандэнт "Известия" Максім Юсін, — трэба думаць, моцна здзіўленыя, даведаўшыся, што 30 працэнтаў расіянаў лічаць адносіны паміж Масквой і Вільнюсам дружалюбнымі, 49 працэнтаў — нармальнымі і што ніводзін з апытаных (!) не

назваў іх напружанымі".

Мала таго, 40 працэнтаў удзельнікаў апытання ставяцца да летувісаў з павагай, а 24 працэнты — нават з сімпатый і толькі 6 працэнтаў абьявава. На пытанне: "Што вам падабаецца ў летувісах?" — 42 працэнты назвалі працавітасць, 25 працэнтаў — імкненне да прыгожасці і ўтульнасці, 24 працэнты — адчуванне стылю, 9 працэнтаў — прадпрымальнасць.

На пытанне — ці стабільная Летувя дзяржава, 78 працэнтаў расіянаў адказалі станоўча і ўсяго 7 працэнтаў выказалі процілеглае меркаванне. Вялікі працэнт і тых, хто хацеў бы наведваць Летуву, — 61. Праўда, пераязджаць туды назаўсёды не пажадаў ніхто, тут галоўным момантам стаў, відаць, не характар летувісаў, а абавязковае вывучэнне іх мовы. Калі хто з расіянаў і шкадуе аб "страце Летуві", то хутчэй як "недарогай курортнай зоны". Толькі 10 працэнтаў лічаць, што развіццё расійска-летувіскага адносін перашкаджаюць "псіхалагічныя наступствы аддзялення Летуві і іншых прыбалтыйскіх дзяржаў". Яшчэ меней тых, хто лічыць такой перашкодай імкненне Летуві ўступіць у Паўночна-Атлантычны саюз (НАТА)

Падрыхтаваў У.А.

АБ'ЯВЫ

## БЕЛАРУСКАЯ АКАДЭМІЯ МАСТАЦТВАЎ аб'яўляе конкурс

на замяшчэнне пасада прафесарска-выкладчыцкага складу.

- загадчык кафедры кінатэлемастацтва, прафесар — 1

- загадчык кафедры майстэрства акцёра і рэжысуры, прафесар — 1

- загадчык кафедры інтэр'ера і абсталявання — 1

- прафесар кафедры малюнка — 1

- прафесар кафедры майстэрства акцёра і рэжысуры — 1

Тэрмін падачы заяў — адзін месяц з дня апублікавання аб'явы.

Завы і дакументы, згодна палажэнню аб конкурсах, падаваць на імя рэктара акадэміі на адрас:

220012, г. Мінск, пр. Ф. Скарыны, 81, аддзел кадраў. Тэл. 2-32-77-34.

Белдзяржмузей народнай архітэктуры і побыту выказвае глыбокае спачуванне намесніку дырэктара музея па навуковай працы Валянціну Валянцінавічу КАЛІНІНУ з прычыны напаткаўшага гора — заўчаснай смерці роднай сястры.

# У атачэнні шэрых сцен...

Дастаткова слушным падаецца сцвярдэнне, што гарады і вёскі мусця аздабляцца і ўпрыгожвацца паводле крытэрыяў мастацкасці, рацыянальнасці і сэнсавай ідэйнасці. Так, найбольш спрыяльнае выйсце пры ўзвядзенні таго альбо іншага архітэктурнага збудавання ці скульптуры — спалучыць названыя складнікі ў адно, аднак здзейсніць гэта часам бывае немажліва: мяняюцца норавы і ўлады, у прафесійных колах майстроў існуюць розныя падыходы, не стае грошай і г. д. Цяжка пазбегнуць і крайніх працяў, часта заснаваных на дзяржаўных палітыцы і ідэалогіі. Узгадайма хаця б савецкія часы, калі па ўсёй камуністычнай імперыі ўзвышаліся канвеечныя помнікі правадыру пралетарыяту. Ды і цяпер жыхары Мінска няўцяма паціскаюць плячымі, пазіраючы на сталічную плошчу Незалежнасці, хаця, напэўна, гэты помнік Леніну мае пэўную эстэтычную і культуралагічную каштоўнасць. А пагутарыце з нашымі майстрамі, і яны назавуць вам шэраг скульптур і помнікаў, якія, паводле іхняга меркавання, увогуле не павінны былі ўзводзіцца ў Мінску. Розных поглядаў няма. Вось таму тыя ці іншыя помнікі дэмантуюцца, на іх пішуцца непрыстойныя надпісы, а да паасобных па-ранейшаму ўскладаюцца кветкі. Іншым жа лёс працяглы час не ручыцца з'явіцца перад людзьмі. А з гісторыі мастацтва вядома, што цярпелі праз нядбайнае стаўленне, цкаванне ды праз іншыя перашкоды нават агульна прызнаныя шэдэўры.

Хіба ж дастаткова аз-



доблена помнікамі сталіца Беларусі? І наколькі ўзвядзення помнікі ствараюць атмасферу гістарычнасці і беларускасці?

У двары Саюза пісьменнікаў Беларусі ў Мінску стаяць два помнікі. Яны там не размешчаны, не ўзвядзеныя — яны проста стаяць (трэба спадзявацца, часова). Помнікі, зыходзячы з майго далёка не прафесійнага меркавання, неаблагія. Уражанне ад іх такое, што помнікі вось-вось пагрузыцца на платформы і павязуюць, каб паставіць дзесьці ў цэнтры Мінска. Але знаходзяцца тут медны Мікола Гусоўскі і бронзавы Францішак Скарына даволі доўга. З'явіўся, нагадваецца, сумнае. Няўжо ніхто не звяртае ўвагі на самотныя, у атачэнні шэрых сцен, постаці вялікіх асоб беларускае мінуўшчыны?

Ёсць, аказваецца, людзі, якія намагаюцца зрабіць так, каб памянёныя вышэй помнікі ўвайшлі ў сталічны гарадскі краявід. Старшыня гістарычнага клуба "Спадчына" Анатоль Белы распавядае:

— Помнік Гусоўскаму, аўтару слаўтай паэмы "Песня пра зубра", стварыў Уладзімір Панцялееў, які жыве ў Гродне. Гэта была ягоная дыпломная праца, і дзяржаўная экзаменацыйная камісія ацаніла яе на "выдатна" з рэкамендацый помнік паставіць. А выява Скарыны ў бронзе выканана вядомым беларускім майстрам Сяргеем Адашкевічам. Гэты ягоны помнік Ф. Скарыну, як адзначаюць спецыялісты, ці не найлепшы ў краіне за апошнія дзесяцігоддзі.

— Дык чаму ж тады, калі гэтыя помнікі маюць належную мастацкую вартасць, яны стаяць тут?

— Дзеля гэтага неабходна адпаведная пастава Савета Міністраў і дазвол мінскіх гарадскіх уладаў. Аднак пакуль анічога не атрымоўваецца. Помнікі, у такім вось гатовым, як кажуць, выглядзе існуюць ужо два гады. Бяры і ўзводзь...

— Чаму справа не варушыцца з месца?

— Не ведаю. Гэтыя

помнікі зроблены на грошы прыватных фундатараў. Значыць, дзяржаве выдаткоўвацца амаль не трэба. Адно што — на само ўзвядзенне...

— Цікава, а дзе мяркуецца паставіць помнікі?

— Прапанавана шмат месцаў: і каля Дома літаратара, і каля Нацыянальнай бібліятэкі... Была ідэя стварыць пантэон прыкладна з дваццаці помнікаў нашым вядомым гістарычным асобам у цэнтральным скверы, што на Кастрычніцкай плошчы. Трэба насыціць горад помнікамі. Напрыклад, тую ж кнігу прачытаюць некалькі тысяч чалавек, а помнік будзе бачыць усе горад. Так людзям лягчэй успрымаць гісторыю, далучацца да мінуўшчыны.

Спадар Белы паведаміў, што зараз ствараецца аргкамітэт, які будзе займацца, умоўна кажучы, аховай помнікаў. Ствараецца, трэба меркаваць, на доўгі час, бо падобных праблем дастаткова многа. Плануецца, што ў аргкамітэт увайдзе В. Зуёнак, А. Марач-

кін, Л. Шчамялёў, У. Гніламедаў і іншыя досыць вядомыя ў творчых колах людзі. Даў папярэднюю згоду ўзначальніц аргкамітэт Іван Шамякін. Можліва, гучныя імёны і зрушаць справу з месца.

А што да помнікаў Гусоўскаму і Скарыну, дык варта адзначыць некалькі момантаў, якія, хутчэй за ўсё, і сталіся прычынамі непаразуменняў. Па-першае, як нам паведалі ў Міністэрстве культуры, дзеля таго, каб паставіць той альбо іншы помнік, неабходна паводле закона прайсці пэўную працэдuru. Так, экспертны савет, своеасаблівае журы, што складаецца з прафесіяналаў, павінен папярэдне разгледзець макет помніка альбо гатовы помнік і ацаніць яго мастацкую вартасць. А спадар Анатоль Белы гэтую ўсю працэдuru ігнаруе, спрабуючы вырашыць пытанне прыватнымі гутаркамі і лістамі да прэзідэнта, якія Адміністрацыя кіраўніка дзяржавы пераадрасоўвае ў Міністэрства культуры. З другога боку, гэтыя помнікі (асабліва Ф. Скарыну) сапраўды высокай якасці, што і засведчылі незалежныя спецыялісты. Да таго ж, яны перадаюцца творцамі бясплатна. А вось калі б гэта было не так, можна было б сцвярджаць, што, маўляў, патрацілі грошы і цяпер з мэтай кампенсаваць выдаткі ціснуць на дзяржаву...

Так, Мінску не стае добрых помнікаў, якія б стваралі ўяўленне, што мы насамрэч жывём у незалежнай краіне, якія б кампенсавалі нам наўянасць у нашай сталіцы розных "ленінаў" ды "калінінаў". Здавалася б, вось нядаўна гэтак рашуча і даўгачасна ўпарадкоўвалі Мінск, і гэтыя ж самыя помнікі Гусоўскаму і Скарыну мелі выдатны шанц быць узвядзенымі. Але — шанц так і застаўся шанцам. А ідэя з пантэонам досыць шыкоўная.

**Кірыла ПАЗНЯК**

## Марцін КОЎЗКІ

# Доля праўды

Наспелі сур'езныя змены ў архітэктуры гарадоў. Перад адміністрацыйнымі будынкамі трэба мець пляцоўкі для пікетаў, галоўныя вуліцы пашырыць, каб адначасова маглі рухацца дэманстранты і транспарт, адвесці асобныя плошчы пад масавыя выступленні і мітынгі, павялічыць колькасць вязніц і калоній. Лічыце, спатрэбіцца грандыёзныя выдаткі, і прасцей даць людзям свабоду? Яно-то так, ды хто ж яе дасць?

Цыган прадаў каня, набыў папуга. — Што ты выйграў, цурбан? — На кармах паашчаджваю.

Дзе ў Мінску збіраюцца дзяўчаты і юнакі? У скверы Янкі Купалы, ля опернага, дзе Максім, на плошчы, ля "дзядзькі Якуба". Бачылі, класікі нешта гавораць ім, у статуі шаволяцца губы.

Шэпт у страі. — Чулі, у Ерэване абвешчаны сатырычны конкурс на лепшы генеральскі асабняк. —

Дзіва што, у іх там "новых армян" стусы. — А ў нас ці не так, хіба нашы генералы не "новыя беларусы"?

Бачаць адны заганы ў мужыцкім жыцці руцінным. А вёскі ж — тая туманнасць, з якой паўстала айчына. Няхай мы сялянская нацыя, і ўсё не так проста, ды дзе яны, дысертацыі пра лёс беларускай вёскі? Сялянскія дзеткі даўно штурмуюць космас боскі, а на зямлі, занядбанія, гінуць нашы вёскі.

Пазванілі з ваенкамата: — Чаму не клопаціцца аб воінскім званні, надарыцца вайна, будзем плаціць вам зарплату. — Дзякую, — адказаў на званок, — высыліце на сябе некралог.

Паводле Фрыдрых фон Лагау. Што значыць быць цяпер надзвычай смелым? Зваць чорным чорнае, а белае зваць белым, душою не крывіць, хай нават пад прымусам, не хлусіць проста так і не за так не хлусіць.

З "мерседэса" выскачыў "новы беларус", уварваўся ў магазін віхрам: — Хуценька кейс на плячк пляшак каньяку і каб замок з шыфрам. — Улічыце начынку, — сказаў прадавец — перабльтаеце лічыць пасля першага "дрынку". — Тады, — на хвілінку застыў пакупец, — кейс і каньяку скрынку.

Конкурс прыгажунь прайшоў паспяхова — усе рэкламуюць цяпер шампунь ці пракладкі на новай аснове... "Каму ты зайздросціш?" — правялі ў школе кантрольную. "Фотамадэлям", — адказала палавіна школьніц. Прагматычны, кажэце, век, усё нармальна? А конкурс за 100 чалавек у Тэатральным?

Легендарная асоба: паведамленне аб ягонай смерці падварсталі да падборкі "Доля праўды", а ён вады аб'явіўся ў рэдакцыі. Доля праўды ўсё ж была: пахавалі аднафамільца.

Законы руху, якіх ім прымаш сэрцам, нібы грэшнік веру.

Няхай на мытні літасці не знаюць, даішнікі бяруць усё ж у меру. Рубеж дзяржавы ці блок-пост ДАІ — і там і тут адзін дзвіг: даі.

Чулі, праўда гэта ці не, можа, лухта, можа, байка, бульба вырасла ў цане, калі за мундзір прызналі лухпайку. Гультайка, кажэ цяпер пра бульбу мундзір, адны блізіры, калі ёсць у ёй нейкая чэсць, дык яна ў мундзіры. А што мундзіраў на Беларусі больш ужо, чым бульбы, дык скульп бы?

Не блукае здань па Еўропе, ні табе рэвалюцыя, ні фарсаў, абанкруцілася звышшупія Карла Генрыхавіча Маркса. Пахераны без каментарыяў ілюзорны дзвіг пралетарыяў, што да новага, дык лепшага не знайсці: "І на Марсе будучы яблыні цвісці".

Адарвалі ад варкі і скваркі, пасадзілі на прас-тольную лаву, і вось ужо тая кухарка ці не кіруе дзяржавай. І дровы сячэ добра, і рэбры ламае як трэба. Датла разваліла гаспадарку, а якая была б кухарка!

Калі ў ім нехта памёр, дык гэта найперш акцёр. Не абы-які, не нейкі, дар яго не раўня капейцы. Можна, усё жыццё кіраўнік іграў у батлейцы? Час сваё слова ска-

жа, аплача акцёра жалейка, кіраўнік застанецца... персанажам батлейкі. Уладаром закуліцца? А іншыя ці прыжыліся б?

У замку гніль, дзьмуць скразнякі, нешта трашчыць пад нетрамі. — Зрабіць рамонт? Вы што, мужыкі, замак у нас паветраны. Сусед прапануе — "арандую". Хай ён і рамонтуе.

Хваробы пісьменнікаў — ціск і інфаркты, як аддзяліць іх ад літаратуры факта? Факт літаратуры — ад пісьменніцкіх турбот, пісьменніцкіх турботы — ад лёсу народа? Напісанае без болю — чаго яно варта, я б да аўтарскага болю аднёс і кварту.

Эпітафія (з англійскай). Тут ляжыць кавалер ордэна Залатога руна, узнагароджаны пасмяротна. Жыў, выходзіць, недарма, гаротны. Лепш, канешне, каб яму пры жыцці ўручылі той знак ганаровы. Можна, быў бы яшчэ жывы і здаровы. Але так ужо надараецца, што ўзнагароды ў нас спазняюцца.

Эканамічны адбыўся суд: долару вынесены прысуд. Ён цвёрдай цаною цяпер забяспечаны, не можа з'яўляцца прадметам камерцыі. Мне не палегчала, вам палегчала?

ЛИТЕРАТУРА  
И МАСТАЦТВА

**ЛіМ**

ЗАСНАВАЛЬНІКІ

Саюз беларускіх  
пісьменнікаў;  
рэдакцыя газеты  
"Літаратура і мастацтва"

**ВЫХОДЗІЦЬ  
З 1932 ГОДА**

**Галоўны рэдактар  
Уладзімір  
НЯКЛЯЕУ**

**РЭДАКЦЫЙНАЯ РАДА:**  
Святлана БЕРАСЦЕНЬ,  
Мікола ГІЛЬ —  
намеснік галоўнага  
рэдактара  
Галіна КАРЖАНЕЎСКАЯ,  
Жана ЛАШКЕВІЧ,  
Алесь МАРЦІНОВІЧ,  
Барыс ПЯТРОВІЧ —  
першы намеснік  
галоўнага рэдактара,  
Юрась СВІРКА,  
Віктар ШНІП —  
адказны сакратар

**АДРАС  
РЭДАКЦЫІ:**  
220005, Мінск,  
вул. Захарова, 19

**ТЭЛЕФОНЫ:**  
прыёмная рэдакцыі —  
2332-461  
намеснікі галоўнага  
рэдактара — 2332-525,  
2331-985

**АДДЗЕЛЫ:**  
публіцыстыкі — 2332-525  
пісьмаў і грамадскай  
думкі — 2331-985  
літаратурнага  
жыцця — 2332-462  
крытыкі  
і бібліяграфіі — 2331-985  
паэзіі і прозы — 2332-204  
музыкі — 2332-153  
тэатра, кіно  
і тэлебачання — 2332-153  
выўленчага мастацтва,  
аховы помнікаў — 2332-462  
навін — 2332-462  
мастацкага  
афармлення — 2332-204  
фота-  
карэспандэнт — 2332-462  
бухгалтэрыя — 2682-667

*Пры перадруку просьба  
спасыліцца на "ЛіМ".  
Рукпісы рэдакцыя  
не вяртае і не рэцензуе.  
Пазіцыя рэдакцыі  
можа не супадаць  
з меркаваннямі  
і думкамі аўтараў  
публікацый.*

**Набор і вёрстка  
камп'ютэрнага цэнтра  
тыднёвіка "ЛіМ"**

Выходзіць раз на тыдзень  
па пятніцах

Друкарня  
"Беларускі Дом друку"  
(г. Мінск, пр. Ф. Скарыны, 77)

Індэкс 63856.  
Наклад 4222  
Нумар падпісаны ў друку  
21.8.1997 г. у 17.30.

Рэгістрацыйнае  
пасведчанне № 715  
Заказ 4875/Г

Д 1 2 3 4 5 6 7 8 9 10 11 12  
М 1 2 3 4 5 6 7 8 9 10 11 12